

STEVEN SPIELBERG DIGITAL YIDDISH LIBRARY

NO. 06878

# FUN IDISHN LEBN



Haim Grant



NATIONAL YIDDISH BOOK CENTER

AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

# פון אידישן לעבן

אַ לערנבוך פאַר  
אידישע קינדער

ס. ז.

ח. גרענט

מיט דער מיטוירקונג פון

קלמן ווייטמאן

דריטע אויסגאבע

היברו פאבלישינג קאמפאני

**COPYRIGHT, 1932,  
BY  
HEBREW PUBLISHING CO.**

*Printed in the United States of America*



# אינהאלט

זייט

- 49 — — — — שבת  
51 זיבן גוטע יאר — י. 5. פרץ  
שבת ליכט — ה. היינע  
57 („נייע אידישע שול“)  
שבת בין השמשות (ליד) —  
57 י. אדלר  
58 וועט זיין גוט צו זיין ארבייטער  
60 יושר פאר ארבייטער —  
שבת שירה פייגעלאך—מדרש  
61 („נייע אידישע שול“)  
דאס פייגעלע (ליד) —  
63 י. קאצענעלסאן

## אדר

- 64 — — — — אדר  
65 — — — — פורים  
67 שושנת יעקב — פאלקס-ליד  
—  
צו דער מגילה —  
67 מ. ספעקטאר  
ערב פריילינג (ליד) —  
70 אברהם רייזען

## ניסן

- 71 — — — — ניסן  
72 משה רבנו דער פאסטור —  
74 ערב פסח — שלום עליכם  
77 — — — — פסח  
79 ליל שימורים (ליד) יהואש  
—  
אלהיו הנביא (ליד) —  
80 אברהם רייזען  
81 דער סדר — ש. אנסקי  
דער אורח ביום סדר (מעשה)  
83 אברהם רייזען  
משה פאר'ן סנה (ליד) —  
85 ת. גרענט  
87 — — — — ספירה

## איר

- 88 — — — — איר  
90 — — — — ל"ג בעומר  
א ל"ג בעומר מעשה'לע —  
92 לעאז עלבא  
ל"ג בעומר (ליד) —  
98 א. י. גראדזענסקי  
98 בל"ג בעומר—י. שטיינבערג

זייט

## פארווארט

## מרחשון

- 7 — — — — מרחשון  
9 הערבסט ליד — ד. טשארני  
11 ארץ ישראל — —  
—  
מיון הארץ איז אין מזרח —  
13 (ליד) ר' יהודה הלוי  
15 קרן קימת לישראל —  
—  
יס-ליד — (נאך ר' יהודה  
16 הלוי) ח. נ. ביאליק

## כסלו

- 17 — — — — כסלו  
18 נס חנוכה — לויט'ן „ידידי“  
—  
חנוכה ליכט (ליד) —  
20 אברהם רייזען  
חנוכה — נאך פ. האלפערין  
21 („נייע אידישע שול“)  
די חנוכה ליכטלאך (ליד)  
25 מ. ראזענפעלד  
26 אכט ליכטלאך —  
28 ליכטעלאך (ליד)—ח. גרענט

## טבת

- דאס אַנקומען פון ווינטער  
30 ד. אינגאטאוו  
33 — — — — טבת  
ווינטער-ווייסקייט (ליד) —  
34 ת. גרענט  
35 — — — — עשרה בטבת

## שבט

- 36 — — — — שבט  
37 שבט ליד — ז. שניאור  
38 אויפ'ן גליטש—ד. אינגאטאוו  
—  
פעטער שנייער (ליד) —  
40 ד. איינהארן  
41 חמשה עשר בשבט —  
42 חמשה-עשר-ליד — ש. פרוג  
חמשה עשר בשבט — י. ע.  
43 „פון אידישן קוואל“  
—  
מיון גארטן (ליד) —  
45 ת. נ. ביאליק  
47 — — — — שבת שירה

## אינהאלט:

זייט	
155	ראש השנה — — —
157	לשנה טובה תכתבו (ליד) י. 5. פרץ
158	תשליך — — —
159	צום גדליהו — — —
161	עשרת ימי תשובה — — —
162	שבת שובה — — —
163	ערב יום־כפור — — —
165	יום־כפור — — —
167	סוכות — — —
169	דער אתרוג — שלום־עליכם
172	שמיני עצרת — — —
173	די תורה — — —
175	דער תנ"ך — ראובן בריינין
177	(„פון אידישן קוואל“)
178	שמחת תורה — — —
178	והיה באחרית הימים—ישעיהו
181	(אידיש יהואש)
181	והיה באחרית הימים (ליד) ת. גרענט

## אידישע אגדות

185	ס'איז ניט זיינס — — —
186	פארלארן אביסל און געפונען
187	א סך — — —
188	ער פארדאפלט זיין נדבה —
188	דער גוטער מאַלצייט
189	ער האט זיי פאר גוטע מענטשן געמאכט
190	ער קריגט זיין שטראף —
192	קלוג אבער ניט אמת —
193	האלט זיך ביי זיין באשלוס
194	נאך א מעשה מיט רב ספרא'ן
195	דער צונג — — —
196	אנערקענט זיין שולד —
198	דערקענט דעם גנב — —
199	פליכט צו אידישע ארבייטער
200	גמילות חסדים — — —
201	ער וויל און ער קאן — —
202	זיין לעבן איז בילכער — —
203	א מצוה צו זיין פריילאך —
205	אלעס איז צום גוטן — —
204	צופיל איז ניט גוט — —
206	א חכם און א גולם — —

זייט	סיין
101	סיין — — —
103	תורה איז די בעסטע סחורה
105	(„נייע אידישע שול“)
106	שבועות — — —
106	שבועות — — —
110	רות — איבערדערציילט פון ש. שאפירא
114	כבוד־אם — אידישע אנדות
115	די גאנצע תורה על רגל אחת
116	תמוז — — —
117	זונער־אונטערגאנג (ליד) —
118	יהואש
119	שבעה עשר בתמוז — —
121	צו דו ווייט (ליד) — —
122	אברהם רייזען
123	מנחם אב — — —
126	שבת חזון — — —
128	חזון ישעיהו — יהואש
129	תשעה באב — — —
132	צו משיח'ן (ליד) — —
133	אברהם רייזען
136	כותל המערבי — — —
139	כותל המערבי (ליד) יעקב כהן
142	שבת נחמו — — —
143	נחמו. נחמו עמי — ישעיהו
144	(אידיש יהואש)
146	דר. טהעאדאר הערצל —
147	אלול — — —
148	אלול — — —
149	סוף זומער (ליד) — יהואש
150	סוף זומער (ליד) — —
151	ה. ריוזנבלאט
152	צו סליחות — לעאן קאברין
153	(„פון אידישן קוואל“)
154	אלול־ליד — מ. ראזענפעלד
155	אויב נישט נאך העכער —
156	י. 5. פרץ
157	אלול טעג (ליד) אברהם רייזען
158	תשרי — — —
159	תשרי — — —

## פאַרוואָרט

דער למוד פון אידיש אין אונזערע תלמוד תורה'ס איז שוין מער קיין נייעם ניט. באַזונדערס אין די תלמוד תורה'ס וואָס געפינען זיך אין די געדיכט-באַפעלקערטע אידישע נאכבאראשאפטן. אידיש ווערט שוין געלערנט אפילו אין די תלמוד-תורה'ס וואָס ווערן פאַר-רעכנט פאַר „ריין העברעאישע“. דאָס איז גאַנץ נאַטירליך. פון איין זייט איז דער למוד פון אידיש אַ דרינגענדע פאַדערונג מצד אַ גרויסן מייל פון אידישע עלטערן, און עס איז ניטאָ קיין מעס, סיי פון אַ נאַציאָנאַל-רעליגיעזן, סיי פון אַ ריין פּעדאַגאָגישן שטאַנדפּונקט, צובאַטראַכטן די דאָזיקע פאַדערונג פאַר אַן אומגערעכטע. פון דער צווייטער זייט, האָבן אַ מייל ערנסטע העברעאישע מחנכים זיך שוין לאַנג דערטראַכט צום געדאַנק, אז די קענטניש פון אידיש איז זייער אַ וויכטיקער חלק פון דעם סכום אידישע ידיעות וואָס מיר ווילן איבערגעבן אונזער קינד אום צו פאַרמירן זיין אידיש-מענטשליכע נשמה.

אזוי ווייט איז דער עצם למוד פון אידיש מער קיין פראַבלעם ניט. דער פראַבלעם איז — מעקסט ביכער פאַר אידיש. ביז לעצטנס האָבן זיך אונזערע תלמוד תורה'ס באנוצט מיט ביכער וואָס זיינען לכתחלה געשאפן געוואָרן פאַר אידישיסטישע און ראדיקאַלע שולן. תלמוד תורה'ס האָבן זיך באנוצט מיט אַזעלכע ביכער, כאַטש זיי האָבן אַנערקענט די אומפאַסיגקייט דערפון, ווייל זיי האָבן ניט געהאט קיין אַנדערע ביכער. עס האָט זיך דאָריבער געפילט די פאַדערונג אין אַ בוך וואָס זאָל זיין אידיש ניט נאָר אין שפראַך, נאָר אויך אין אינהאַלט. מיר דענקען אז מיט דעם דאָזיקן בוך „פון אידישן לעבן“ דערפילן מיר די דאָזיקע פאַדערונג.

דאָס בוך דינט אַלס אַ מעקסט-בוך אי פאַר אַנפאַנגער קלאַסן, אי פאַר קלאַסן וואָס האָבן שוין די ערשטע ידיעות אין אידיש. מיר שמייכן אונטער פאַר אַנפאַנגער, ווייל מיר גלויבן, אז מיט תלמוד-תורה קינדער וועלכע זיינען שוין באקאנט מיט די עלעמענטן פון העברעאיש דאָרף מען ניט, ווען ס'קומט צו אידיש, אַנפאַנגען מיט „בא“, „בא“, „מע“, נאָר נאָך אַ קורצע דערקלערונג פון לערער קאנען די קינדער גלייך צוטרעטן צו אַ לעזע-בוך מיט אינטערעסאַנטן פאַר זיי מאַטעריאַל.

אייניקע פון די הויפט אייגנשאפטן פון דעם בוך זיינען:

א. דאס בוך באהאנדלט א טייל פון אונזער רעליגיעז-נאציאנאלן לעבן ווי עס שפיגלט זיך אפ אינעם אידישן יאָר. אלס יסוד פאר דעם דינען אונזערע שבתים און ימים טובים און נאציאנאלע פייערמעג לויט דעם סדר פון אונזערע חדשים.

ב. עס ווערן אין אים געגעבן לייכטע לקוטים פון דער מאָדערנער אידישער ליטעראטור, עכט אידיש אין אינהאלט. דאָס גיט דעם תלמיד אַ גוטע הכנה אין דער אידישער שפראַך און ליטעראטור.

ג. עס ענטהאלט אַ גאנץ באדייטענמע צאָל דערציילונגען פון תלמוד און מדרש, וואָס באהאנדלען דאָס רעליגיעז-אלמענטש-ליכע אין אידישקייט. דאָס וואָס מיר רופן „מצוות שבין אדם לחברו“, אָדער „המאור שבתורה“. דאָס האלטן מיר פאר אַ זייער וויכטיקע ביישטייערונג אין ספרי-למוד פאר קינדער. אין דעם בוך „פון אידישן לעבן“ גיבן מיר דערציילונגען וואָס אנטפלעקן פאר אונזער קינד שטיקער פון דעם וואונדערבארן רעליגיעז-אניווערסאלן אוצר וואָס ליגט פאר-באָרגן אין אידישקייט.

ד. ספעציעלע אויפמערקזאמקייט ווערט געשינקט דעם העברעאישן עלעמענט אין דער אידישער שפראַך. נאָך יעדער לעקציע זיינען פארציכנט די העברעאישע ווערטער פון דער לעקציע, אזוי אַז ווען דער תלמיד ענדיקט דאָס בוך קריגט ער אַ ידיעה אין אַרום 400 העברעאישע ווערטער. און גראַדע ווערטער, וואָס האָבן אַ באַזונדערע חשיבות אַ דאנק די אידישע באַגריפן וואָס זיי דרוקן אויס.

ה. נאָך יעדער לעקציע זיינען געגעבן פראַגן וואָס דינען אלס אַן אויסגעצייכענטער מאַטעריאַל פאר איבונגען און „הויז-אַרבייט“.

מיר האַלטן אַז דאָס בוך „פון אידישן לעבן“ וועט געבן אונזער תלמוד תורה קינד אַ גאנץ צופרידענשמעלענדע באַקאַנטשאַפט מיט אידיש אלס שפראַך, רעדן, שרייבן און לייענען, און מיט אַ גאנץ חשוב'ן חלק פון אידישן לעבן, דענקען און פילן.

**חיים גרענט**

**ק. ווייטמאן**

# מרחשון

(1.)


## מרחשון

דער צווייטער אידישער חודש איז חשון. אָדער מרחשון. מרחשון איז אויך דער צווייטער הערבס-מאנאט. הערבסט פאנגט זיך אָן אין ערשטן חודש תשרי.


ס'איז הערבסט. די ווייס-בלויע קלאָרע זומערדיקע הימלען ווערן מיט וואַלקנס באַצויגן. קאלטע הערב-סטיקע ווינטעלאַך בלאָזן, שאַקלען מיט כעס די בויער. רייסן מיט צאָרן די גאָלד-געלבע בלעמער און שלידערן זיי אויף דער ערד. אומעטיק און פארלאָזן בלייבן די בויער. די שיינע פייגעלאַך, די זינגערס און שפּרינגערס פארלאָזן אונדז. זיי פליען אין ארץ ישראל, אין דאָס לאַנד פון ליכט און זון, אין לאַנד פון אייביקן זומער.

מחנות פייגעלאַך פליען. זיי פליען צו מזרח און פילן אָן אונזערע הערצער מיט אַ ביינקענעש, מיט אַ ביינקענעש נאָך אונזער מזרח-לאַנד ארץ ישראל. און עס

ווילט זיך בעטן ווי אונזער גרויסער משה האָט מתפלל  
געווען— „לאַז מיר, גאָט, אַ פייגעלע זיין, דעם ירדן אַריבער-  
פליען און ארץ ישראל זען.“



תשרי, מרחשון, חודש, מזרח, ארץ ישראל, מתפלל, מחנות.



### פראגן:

ווי הייסט דער ערשטער מאָנאַט? ווי הייסט דער צווייטער  
חודש? ווען פאנגט זיך אָן הערבסט? וואו איז דאָס אידישע לאַנד?  
ווי הייסט דאָס אידישע לאַנד? וואו איז דער ירדן?



הערבסט

(2.)

## הערבסט ליד

ס'פלאטערן בלעטער,  
און פליגעלאך זשומען;  
אך, פריער צו שפעטער  
דער הערבסט מוז דאך קומען!

אך, פריער צו שפעטער,  
עס וועט אונדז פארדארבן,  
דער הערבסט'יקער וועטער,  
און אלץ, אלץ וועט שטארבן.

אויס פייגעלשע מרעלען,  
אויס בלומען אויס גראָן,  
און הערבסט ווינטן וועלען  
דעם זומער צובלאָן.

פון אלע פיר זייטן  
דער רעגן וועט שמייסן,  
ביז קומען צורייטן  
מידער ווינטער אין ווייסן.

# אברהם'ס רייזע נאך כנען





(3.)

## ארץ ישראל

נאך אין די גאר אלטע צייטן, אין די צייטן פון אברהם אבינו האט שוין גאט צוגעזאגט אז ארץ ישראל וועט זיין דאס לאנד פון די אידן. גאט האט זיין הבטחה מקים געווען און אלענגערע צייט האבן די אידן געלעבט אין ארץ ישראל יעדער „אונטער זיין וויינשטאק און פייגנבוים“ און זיינען צופרידן געווען.

מיט צוויי טויזנט יאָר צוריק האבן די רוימער אוועק-געדריבט אונזער לאַנד און פארטריבן אונדז אין גלות. מיר האבן אַבער אונזער לאַנד קיינמאל נישט פארגעסן און אונזער אייביקע שטרעבונג איז געווען זיך צוריק אומקערן אין ארץ ישראל.

אין יאָר 1917, נאָכן וועלט-קריג, האט די ענגלישע רעגירונג ארויסגעגעבן די בארימטע באלפור-דעקלאַראַציע, אַ צוזאָג, אז ענגלאַנד וועט העלפן די אידן אויפ-בויען אַ אידישע הים אין ארץ ישראל.

אידישע קינדער קאנען אַבער העלפן פיל מער ווי ענגלאַנד, אויב זיי וועלען אויסוואַסן שטאַלצע נאַציאָנאַלע אידן מיט אַ שטאַרקע ליבע אין זייערע הערצער פאַר אונזער לאַנד, דאָס לאַנד פון אונזערע אבות—ארץ ישראל.




---

ארץ ישראל, גלות, אבות, אברהם אבינו, הבטחה, מקים.

## פראגן:

וואָס מיינט ארץ ישראל? וואָס מיינט גלות? ווער האָט  
 אוועקגערויבט פון אונדז ארץ ישראל? וואָס איז געווען אונזער  
 שמענדיקע שטרעבונג? ווען האָט ענגלאַנד אַרויסגעגעבן די באַלפור  
 דעקלאַראַציע? ווער איז געווען באַלפור? וואָס פאַר אַ צוואַנג האָט  
 ענגלאַנד געמאַכט אין דער באַלפור דעקלאַראַציע? כדי צו העלפן  
 בויען ארץ ישראל וואָס דאַרפן אידישע קינדער טאָן?



אברהם



(4.)


## מיין האַרץ איז אין מזרח

פון ר' יהודה הלוי

מיין האַרץ איז אין מזרח און איך בין אין מערב,  
ווי קאָן איך אַ גליקלאַכער זיין,  
ווי קאָן איך פאַרגעסן מיין שרעקלאַכן אומגליק  
און לעבן פול נחת און שיין!


אין ווייטע און גלענצענדע שיינע מדינות,  
בין איך, ווי אַן וואַרצלען אַ בוים,  
מיד חלומ'ט זיך ציון, מיין אַרימע ציון,  
עס ציט מיד אַן איפהער אַהיים...

(אידיש 5. יפה)




---

מזרח, מערב, נחת, מדינות, חלום, ציון.



ד"ר. דווייט מאן

(5.)

## קרן קימת לישראל

דער קרן קימת לישראל — דער אידישער נאציאנאל פאָנד — לייזט אויס דעם באָדן אין ארץ ישראל.

דער באָדן אין ארץ ישראל באלאנגט יעצט צו אַ קליינער צאל רייכע אַראַבער — עפענדיגס רופט מען זיי — און בלויז אַ קליינער טייל פון באָדן ווערט באַארבעט. דער גרעסטער חלק פוסטעוועט און איז וויסט.

דער קרן קימת לישראל קויפט דעם באָדן פאר דאָס אידישע פאָלק און פארוואַנדלט וויסטע פלעצער אין בלי-הענדע אידישע ישובים.

וואָס מער באָדן מיר וועלן באַווינן אין ארץ ישראל אלץ געניטער וועלן מיר זיין צו אונזער ציל — דאָס אידישע לאַנד פארן אידישן פאָלק.

אידישע קינדער דארפן און מוזן העלפן דעם נאצי-אנאל פאָנד, זיי דארפן און מוזן העלפן אויסלייזן אונדזער לאַנד ארץ ישראל.

דער פרעזידענט פון אידישן נאציאנאל פאָנד איז דער באַרימטער ציון פירער מנחם מענדעל אוסישקין. ער האָט זייער פיל געטאָן פאר גאולת הארץ.

---

קרן קימת לישראל, ישובים, חלק, גאולת הארץ.

### פראגן:

וואָס איז דער קרן קימת לישראל? וואָס טוט דער נאציאנאל פאָנד? צו וועמען באלאנגט דער באָדן וואָס דער נאציאנאל פאָנד קויפט? ווער זיינען די עפענדיגס? ווער איז דער פרעזידענט פון קרן קימת לישראל?

(6.)

## ים-ליד

(נאך ר' יהודה הלוי)

כ'האב פארגעסן אלע ליבסטע,  
 כ'האב פארלאזט מיין אייגן הויז;  
 כ'האב דעם ים זיך אבגעגעבן:  
 מראג מיך, ים, צום מוטערס שוים!

און דו, מערב - ווינט געטרייער,  
 מדייב מיין שיף צו יענעם ברעג,  
 וואס מיין הארץ מיט אדלער - פליגל  
 זוכט שוין לאנג צו אים א וועג.

בריינג מיר נאך אהין בשלום, —  
 נאכדעם פלי זיך דיר צוריק,  
 גריסן זאלסטו אלע ליבסטע,  
 און דערצייל זיי פון מיין גליק.

ח. נ. ביאליק

---

 ים, מערב, בשלום.

# כסלו

(7.)

## כסלו

דער דריטער חודש פון אידישן יאָר איז כסלו. כסלו איז אויך דער דריטער און לעצטער הערבסט-מאָנאַט. תשרי, חשון און כסלו זיינען די דריי הערבסט-מאָנאַטן. אָדער ווי מען רופט עס אין העברעאיש—תקופת הסתיו—הערבסט סעזאָן.

אידישע קינדער אין די אַמעריקאַנער תלמוד-תורה'ס און שולן גרייטן זיך אין חודש כסלו דורכצופירן חנוכה-אָווענטן אין דער חנוכה-וואָך.

יעדע תלמוד-תורה און שולע גרייט צו אַ חנוכה-אָווענט פאַר חנוכה. די עלטערן פון די קינדער און די אידן פון געגענד קומען זען, ווי יונגע קינדער פירן דורך מיט געפיל, היסטאָרישע זאַכן אין אידיש און העברעאיש, און האָבן שטאַרק הנאה פון דעם.

---

כסלו, מרחשון, תשרי, תקופת הסתיו, חנוכה, הנאה.

### פראגן:

דער וויפילסטער חודש איז כסלו? וועלכע חדשים זיינען די הערבסט-מאָנאַטן? וואָס מיינט תקופת הסתיו? וועלכן יום-טוב פֿייערן מיר אין חודש כסלו?



יהודה המכבי

(8.)

## נס חנוכה

אין יענע צייטן זיינען די יונג, די גריכ, געווען די  
הערשער אין דאס אידישע לאנד ארץ ישראל. אנמיוכס,  
דער גריכישער קעניג, האט ארויסגעגעבן א גזירה אז די  
אידן מוזן אויפגעבן זייער תורה און גיט רעדן זייער  
שפראך, די העברעאישע שפראך, אדער ווי ס'האט דאן  
געהייסן — לשון קודש.

דעם קעניגס באפעל האט אויך געזאגט, אז די אידן  
מוזן לערנען די גריכישע תורות און רעדן גריכיש. און א  
סטאמוע פון שטיין האט ער געהייסן אריינשטעלן אין



אידישן בית-המקדש און האט די אידן פארזאגט זיי זאלן  
זיך בוקן צו איד.

אבער אונזערע עלטערן האבן ליב געהאט זייער גאט,  
זייער תורה און זייער שפראך און זיי האבן ניט אויסגע-  
פאלגט דעם שלעכטן אנטייזם-באפעל.

האט אנטייזם דער רשע געהייסן הרגענען מייזנטער  
און צען מייזנטער אידן.


דאן איז געקומען מתתיהו דער כהן, פון דער  
חשמונאים פאמיליע, ער האט ארגאניזירט אלע שטארקע  
אידן, די גבורים, און האט אנגעפאנגען א קריג געגן די  
אידישע שונאים, די גריכן.

דער פירער פון די אידישע גבורים איז געווען יהודה  
המכבי, מתתיהו'ס זון.


און לאנג האט געדויערט די מלחמה, די חשמונאים-  
יונים מלחמה.

און פינף און צוואנציק טעג אין חודש כסלו אין יאר  
3597 האבן די קליינע צאל אידישע גבורים באזיגט די  
גרויסע גריכישע ארמיי און באפרייט דאס אידישע לאנד,  
ארץ ישראל, פון גריכישער הערשאפט.


דעריבער פיערן מיר דעם יום-טוב חנוכה אכט טעג,  
מיר צינדן חנוכה ליכט און דאנקן גאט פאר'ן גרויסן נס  
וואס ער האט געטאן מיט אונזערע עלטערן אין די צייטן  
פון די חשמונאים.



נס חנוכה, יונים, ארץ ישראל, אנטייזם, גזירה, לשון  
קודש, בית המקדש, מתתיהו, כהן, חשמונאים, גבורים,  
שונאים, יהודה המכבי, מלחמה, כסלו.



חנוכה - ליכטלאך



(9.)

## חנוכה ליכט

און א פייער.  
הייליק, טייער  
אין די אויגן לייכט;  
  
און דער מידער  
מיט די גלידער  
האט זיך אויסגעגלייכט.

„ברוך אתה“  
זינגט דער טאטע  
און ער צינגט די ליכט;  
  
פון זיי שטראלן  
מילדע פאלן  
אויף זיין בלאס געזיכט.

א. ריווען



(10.)

## חנוכה

אמאל, ווען די אידן האבן געלעבט אויף זייער לאַנד, אין ארץ ישראל, האבן זיי איינמאל געהאט זייער אַ שלעכטע צייט.

די גריכן זיינען געוואָרן גאנצע בעלי-בתים אין לאַנד און זיי האבן אונטערדריקט דאָס פֿאָלק. זיי האבן ניט געלאָזט די אידן אָפּהייבן זייערע מנהגים און דינען צו זייער גאָט. זיי האבן געצוואונגען די אידן צו ריידן אויף דער גריכישער שפּראַך און היטן גריכישע מנהגים.

און עס האבן זיך אויך געפונען אידן, פון די דייכע לייט, וואָס האבן אָנגעהויבן צו קליידן זיך גריכיש, צו ריידן גריכיש און צו העלפן די גריכן איינצופירן אלץ, וואָס עס איז גריכיש, אין דעם אידישן לאַנד.

און די גריכן איז דאָס אלץ נאָך ווייניק געווען. האבן זיי אריינגעשטעלט אַ סטאַטוע פון זייערן אַ גאָט אין דעם בית המקדש, אינם אידישן הייליקן טעמפל. און זיי האבן געבויט מזבחות איבער'ן לאַנד און געהייסן די אידן מקריב זיין קרבנות פֿאַר די גריכישע געטער.

איינמאל זיינען די גריכן געקומען אינם שטעטל מודיעים, זיי האבן אויפגעשטעלט לעבן זייער פון שטאָט אַ מזבח צו זייער אָפּגאָט און זיי האבן צונויפגעטריבן צום מזבח אלע איינוואוינער פון מודיעים.

און אין שטעטל איז געווען אַן אלטער מאן, אַ כהן; מתתיהו האָט ער געהייסן. דאָס איז געווען אַ הויכער שטאַלצער מאן מיט אַ לאַנגער ווייסער באָרד. ער איז געווען איבערגעגעבן זיין פֿאָלק און זיין גאָט. און ער האָט

געהאט פינף זין — הויכע שטארקע און שטאַלצע, ווי ער, נאָר פיל אינגער פון אים

און דער האר פון די גריכן האָט געפרעגט: — ווער איז דער אָנגעזעהענסטער פון די כהנים ביי אייך אין שטאָט? מען האָט אים אָנגעוויזן אויף מתתיהו

די גריכן האָבן גענומען דעם אַלטן מתתיהו און גע-פירט אים צום מזבח. און די פינף זין זיינע, פינף אייזערנע מענטשן, האָבן די ציין פארדריקט און שטיל נאָכגעגאנגען נאָך זייער פאָטער, ווייל דער פאָטער האָט זיי אזוי געהייסן. דער האר פון די גריכן האָט פאָרגעלייגט מתתיהו ער זאָל טאָן דעם ווילן פונם גריכישן קעניג און מקריב זיין א קרבן צום גריכישן גאָט. און ער האָט אים דערפאר צוגעזאָגט מתנות. אָבער מתתיהו האָט זיך אָפגעזאָגט און זיך אויסגעלאַכט פון די געצענדיגער מיט זייערע מתנות.

דעמאָלט האָט דער גריכישער האר אים אָנגעהויבן צו שרעקן מיט'ן טויט. אָבער מתתיהו איז ביי זיינס פאר-בליבן און געזאָגט: — אידן קאָנען שטארבן. פלוצלונג איז אַרויס איינער פון פאָלק, א איד, און האָט מיט אַ מעסער דערשטאָכן דעם חור-קרבן אויפן מזבח. אָבער תיכף איז שוין דער מעסער געווען אין דער ברוסט פון דעם מענטשן, וואָס האָט דעם קרבן געבראַכט. דאָס האָט מתתיהו געטאָן.

און ער האָט דאָס מעסער פונם זינדיגענס ברוסט אַרויסגענומען. עס צום פאָלק אויפגעהויבן און אויסגע-שריגן:

— ווער עס איז פאר דעם פאָלק און פאר דער תורה, זאָל

גיין נאָך מיר.



מתתיהו דערהרגעט דעם אידשן פארעמער

און פינה מענטשן, פינה ריון, האָבן אים די ערשטע  
 ארומגערינגלט. דאָס זיינען געווען זיינע פינה זין. און  
 נאָך זיי — צענדליקער און הונדערטער פון פאָלק. קיינער  
 איז פון ווייטן ניט געבליבן.

און עס האט אויפגעפלאקערט אן אויפשטאנד.  
מתתיהו'ס צווייטער זון, יהודה המכבי, דער העל-  
דישסטער פון זיינע ברידער און פון אלע אידן איז געווארן  
דער פירער.

נאך אלעאנגען קאמפ מיט די גריכן האבן די אידן גע-  
זיגט. זיי האבן ארויסגעטריבן די גריכישע סאלדאטן פון  
לאנד, האבן צעבראכן און אויסגעראמט די גריכישע גע-  
טער און אויסגערייניקט דעם הייליקן טעמפל.

די אידן האבן זיך געפרייט מיט זייער באפרייאונג פון  
דעם גריכישן יאך און האבן אכט טעג נאכאנאנד א יום-  
טוב געפייערט און אילומינאציעס געמאכט.

און צום אנדענקן פון דעם אידישן זיג, פון דער אידי-  
שער באפרייאונג און פון זייער דאמאלסטדיקער אילומי-  
נאציע מאכן מיר אונזער יום-טוב חנוכה און צינדן אן  
חנוכה ליכט.

נאך פ. האלפערן

„נייע אידישע שול“

---

ארץ ישראל, בעלי-בתים, מנהגים, בית המקדש,  
מזבח, קרבן, מקריב, כהן, מתנות, חזיר, תיבה, תורה,  
יהודה המכבי, יום טוב.

### פראגן:

ווער זיינען געווען די בעלי-בתים אין ארץ ישראל אין דער צייט  
פון מתתיהו? וואס האבן די גריכן געוואלט איינפירן אין ארץ  
ישראל? ווער, פון די אידן, האט געוואלט די גריכן? ווער איז  
געווען מתתיהו? וויפיל זין האט ער געהאט? וואס האבן די גריכן  
פארלאנגט פון מתתיהו? פארוואס איז דאס שמעטל מודיעים אזוי  
בארימט אין דער אידישער געשיכטע? ווער, פון מתתיהו'ס קינדער  
איז געווארן דער פירער פון אויפשטאנד? ווער האט געזיגט? וואס  
דערמאנט אונדז דער יום-טוב חנוכה?

(11.)

## די חנוכה ליכטלאך

א, איר קליינע ליכטעלאך!  
איר דערציילט געשיכטעלאך,  
מעשהלאך און א צאל.

איר דערציילט פון בלוטיקייט,  
בריהשאפט און מומיקייט —  
וואונדער פון אמאל.

ווען איך זע אייך שמינקלענדיק  
קומט א חלום פינקלענדיק  
רעדט אן אלטער טרוים.

איר, דו האסט געקריגט אמאל,  
איר, דו האסט געזיגט אמאל...  
נאט, דאס גלויבט זיך קוים!

סאיז ביי דיר אטאלק געווען,  
בינקט אמאל א פאלק געווען,  
האסט אמאל רעגירט!

האסט אמאל א לאנד געהאט,  
האסט אמאל א האנט געהאט —  
אך, ווי טיף דאס רירט!

א, איר קליינע ליכטעלאך,  
אייערע געשיכטעלאך  
וועקן אויף מיין פיין;

טיף אין הארץ באוועגט עס זיך,  
און מיט טרערן פרעגט עס זיך,  
וואס וועט איצטער זיין?



די גריכן דדינגען אריין אין בית המקדש

(12.)

## אַכט ליכטלאך

אודאי, ווילט איר, קינדער, וויסן פארוואס מיר פייערן  
דעם יום-טוב חנוכה גאנצע אכט טעג און פארוואס מיר  
צינדן יעדן אָווענט אַ חנוכה ליכטל. טאָ, הערט, אַט די  
שיינע מעשה'לע:

— ווען די אידן האָבן אַרויסגעטריבן די יונים פון ארץ  
ישראל און אויסגערייניקט דעם טעמפל האָבן זיי געוואלט  
אַנצינדן די מנורה.



די אויל פאר דער מנורה האט אבער געדארפט זיין כשר-אויל, צוגעגרייט פון פרוכטן אונטער דער אויפזיכט פון כהן גדול. און אזא כשר-אויל איז ניט געווען, ווייל די גריכן האבן מטמא געווען — פאראומרייניקט — אלע אוילן.

א קליין אידיש אינגעלע האט זיך געשפילט ארום בית המקדש און האט געפונען א פארזיגלטע פלאש מיט א ביסעלע כשר-אויל, גענוג בלויז פאר איין טאג. די אידן האבן זיך שטארק דערפרייט מיט דאס ביסעלע אויל און די מנורה אין בית המקדש אנגעצונדן. און א נס איז געשען: דאס ביסעלע אויל האט געברענט און גע-לויכטן גאנצע אכט טעג ביז פרישע אויל איז צוגעגרייט געווארן.

און צום אנדענקן פון אט דעם גרויסן נס פייערן מיר חנוכה אכט טעג און צינדן יעדן אווענט א חנוכה-ליכטל.





---

מעשה, יונים, ארץ ישראל, בית המקדש, מנורה, כשר, כהן גדול, מטמא, נס.

### פראגן:

וואס האט באלויכטן דעם בית המקדש? וואס פאר אן אויל האט מען גענוצט פאר דער מנורה? ווער האט מטמא געווען די כשר'ע אויל? ווער האט געפונען א פארזיגלטע פלאש מיט אויל? ווי לאנג האט דאס ביסל אויל געברענט? פארוואס צינדן מיר אכט-אווענטן חנוכה ליכטלאך?



ארום יפו

(13.)

## ליכטעלאך


ברענען קליינע ליכטעלאך,  
 שוואך איז זייער פלאם ...  
 אבער זיי דערמאנען מיר —  
 מיין אלטן יחוס-שטאם ...  
 חשמונאים, מאקאבייער —  
 העלדישקייט און צאם;  
 ס'צעברענען זיך די ליכטעלאך,  
 גרעסער ווערט דער פלאם ...

קוק איד אויף די ליכטעלאך.  
 קוק אויף זייער פלאם  
 און א תפילה שעפמשע איד:  
 — קינר מיינס, שטאלץ זיי מיט דיין שטאם!

ח. גרענט



יחזקאל געט די חיל פון נמנוד



# ט ב ת

(14.)

## דאָס אָנקומען פון ווינטער

אמאל, ווען דער רייכער ווא-לא-לא — דער זומער — האָט זיך דאָס ערשטע מאל דערפילט מיר, האָט ער זיך פארקליבו אויף די בערג. פון דארטן האָט ער געווארפן זיינע לעצטע בליקן צו דער ערד און האָט זעגענענדיג זיך אָנגערופן:

— ערד! איך מוז גיין, איך בין מיר. עס ווארט אויף מיר אַ בעט פון גאלדערנע און רויטע בלעטער, איך לאָז דיר איבער מיין זון. זי וועט דיר אויך אויף ווייטער בריינגען פאר יעדן טאָג אַ נייעם מאָרגן, און יעדן אָווענט וועט זיך אויך אויף ווייטער איר גרויסער גאלדערנער עק אָנטשעפן אַן דיר און וועט דיר מיטשלעפן אין דער וועלט פון נאכט, אין דער וועלט פון רו און פֿרידן.

און ווא-לא-לא, דער זומער, האָט זיך אריינגעלייגט אין זיין בעט פון גאלדערנע און רויטע בלעטער. האָבן אים די בלעטער גענומען איינדעקן, און ווען זיי האָבן אים אינ-

גאנצן פארדעקט, איז צו דער ערד געקומען דער ווילדער  
וואן-ווא-הו און זיך גענומען שפילן איבער'ן קאפ פון  
ווא-לא-לא דעם זומער.

ווער איז וואן-ווא-הו?

ער איז דער שמורעם-שפילער. ער איז אללאנגער און  
א דינער. ער האט א פירל און א סמוק. שפילט ער — גע-  
מען ווינטן בלאזן. נעמען בויער רעדן.

און ווען די לופט איז דורכגעציטערט געווארן פון  
דעם שמורעם-שפילער וואן-ווא-הו איז צו דער ערד  
געקומען דער וויסער פעטער שנייער.

— ווער איז פעטער שנייער?

— ער איז דער שפרייטער פון וויסע ווינטער-נעצן.  
ער איז א ליכטיקער, ער איז א שפילער און א גומער.

און עס איז געווען, ווען דער ליכטיקער פעטער שנייער  
האט צום ערשטן מאל איבערגעדעקט מיט זיינע וויסע  
נעצן די גרויסע גרויע וועלט און די צושטערטע גיטער פון  
דעם דייכן זומער, האט ער אויף די וועגן דערזען א קליין  
און הילפלאז קינד. דאס איז געווען קריק-קריק-פראסט.  
דער גומער פעטער שנייער האט דאס קינד אנגענומען  
ביים הענטל און געפרעגט:

— ווער ביסטו קינד?

קריק-קריק-פראסט האט נאך אבער רעדן ניט גע-  
קאנט. האט אים דער פעטער שנייער גענומען אויף זיינע  
הענט און געבראכט צו זיך אין הויז. ער האט אים געגעבן

ברויט און זאלץ און פאטער-ליבע, איז פראסט פון דעם  
געוואקסן. ביז ער איז גרויס און שטארק געווארן, ביז זיין  
אטעם האט גענומען אפשטעלן טייכן, באהערשן דערפער  
און פערלדער און שטעט.

ד. אינגאטאוו



ווינטער

(15.)


## טבת

טבת איז דער פערטער אידישער חודש און דער ערשטער ווינטער חודש. די ערשטע דריי חדשים זיינען: תשרי, מרחשון און כסלו.

דער מאנאט טבת פאנגט אן דעם ווינטער-סעזאן אדער תקופת החורף ווי עס הייסט אין העברעאיש.


ווינטער. ס'איז קאלט. פעטער שנייער איז געקומען און באדעקט די הייזער, די בויםער, די פעלדער און וועלדער מיט א ווייסן פוכיקן שניי. אלץ איז באזילבערט און זעט אויס ווי איינגעדעקט מיט א ווייסער קאלדערע.

שניי און פרעסט בריינגט מיט זיך דער ווינטער אבער אויך גענוג פרייד פאר קינדער. קינדער שפילן זיך מיט שניי, מאכן שניי-מענטשן און גליטשן זיך אויפן גלאטן קלארן זילבערנעם אייז.




---

טבת, חודש, תשרי, חשוון, כסלו, תקופת החורף.



## פראגן:

ווי הייסט דער פערטער חודש? וואס מיינט תקופת החורף?  
ווי הייסן די ערשטע דריי חדשים?

(16.)

## ווינטער ווייסקייט

נייע וועלטן, ווייסע וועלטן,  
ווייס דער הימל, ווייס די ערד;  
אלץ איז איינגעהילט אין ווייסקייט,  
אלץ זעט אויס אזוי פארקלערט ...

ווי באזילבערט — ווייסע בוימער,  
ווייס די הייזער, ווייס דער דאך;  
און די קינדער אין די גאסן  
לויפן מיט א שמייכל מיט א לאך ...

ווייסע פעלדער אויסגעשפרייטע  
און דאס ווייסקייט — אזא פראכט!  
פענצטער בלומען, ווייסע בלומען  
האט דער ווינטער אונדז געבראכט.

ווייסע וועגן, ווייסע שטעגן,  
ווייס איז אונדזער קינדער - וועלט;  
און דאס ווייסקייט שלעפט און רופט אונז:  
אינדרויסן קינדער, האט ניט מורא פאר ס'קעלט.

טוט נאך אן געשווינט די שליוגעס  
און כאפט א מענצל אויפן אייז;  
ס'איז דער מאָג ווי שטענדיק ווייסער  
און די נאכט וועט אויך זיין ווייס ...

ווייסע וועגן, ווייסע שטעגן  
ווייס און ווייס און ווייס;  
ס'וועט די רויטע זון א שיין מאָג  
און צושמעלצן וועט דאס אייז ...



(17.)


## עשרה בטבת

עשרה בטבת — צען טעג אין חודש טבת — איז א תענית, א פאסט-טאג. אידן פאסטן דעם גאנצן טאג. דער אידישער קאלענדאר האט פיר פאסט-טעג, וועלכע דערמאנען אונדז און אונזער לאנד, ארץ ישראל און און אונדזער בית המקדש.


די פיר פאסט-טעג זיינען: עשרה בטבת, שבועה עשר בתמוז, תשעה באב און צום גדליהו.

עשרה בטבת — צען טעג אין חודש טבת — האט זיך אָנגעפאנגען דער קאמפ ארום ירושלים, וואָס האָט געפירט צו דער פאַרוויסטונג פון ירושלים און פאַרניכטונג פון בית המקדש.

דעריבער איז עשרה בטבת א פאסט-טאג, א תענית.



עשרה בטבת, חודש, ארץ ישראל, בית המקדש, שבועה עשר בתמוז, תשעה באב, צום גדליהו, ירושלים, תענית.



## פראגן:

וואָס מיינט עשרה בטבת? וואָס מיינט תענית? וויפיל פאסט-טעג, האָט דער אידישער קאלענדאר, וואָס דערמאנען אונדז און ארץ ישראל? פאַרוואָס איז עשרה בטבת א פאסט-טאג?

# שַׁבָּט

(18.)

## שַׁבָּט


שַׁבָּט איז דער פינפטער אידישער מאָנאַט און דער צווייטער ווינטער חודש. די ערשטע פיר חדשים זיינען: תשרי, מרחשון, כסלו און טבת.

שַׁבָּט. דער ווינטער האָט זיך שוין איינגעכירגערט, געוואָרן היימיש און איז גאַנצער בעל-הבית: ער טוט וואָס אים געפעלט...


און דער באַרימטער אידישער דיכטער ש. פרוג שילדערט אָט-אזא ווינטער בילד:

— עס גייט אַרום דער אַלטער פּראָסט, וואָלד אויס, וואָלד איין, פון פּעלד צום טייך, פון באַרג צום טאָל; ער באַקוקט זיינע גיטער, ער באַקוקט זיין טויט-פאַרוויגנטע מלוכה. און צופרידן איז דער פּראָסט פון זיין אַרבעט: וואָס נאָר ער זעט איז פאַרשמידט אין שווערע קייטן, אַלץ איז פאַרפּראָרן און פאַרשנייט. אפילו די וואַסערפאַלן

זיינען אויך פארקלעמט אין טויטע ראמען פון בלויען אייז  
און ווייסן שניי. די זון איז מאט און רואיק, אלץ ליגט פאר-  
שטיינט און פארגליווערט. עס פינקלט נאָר און בליצט  
די נאָרד-שיין, די קאלטע, טויטע ווינטער קרוין:



שבט, חודש, תשרי, חשוון, כסלו, טבת, שבט,  
בעל-הבית, מלוכה.



### פראגן:

דער וויפילסטער חודש איז שבט? ווי הייסן די פינף חדשים?  
ווער איז געווען ש. פרוג?

(19.)

## שבט-ליד

די ערד איז ווייס, דער הימעל בלא,  
און אין דער וויסקייט שפאנט א מענטש,  
א קליינער, שווארצער מענטש,  
און דאס בין איך.  
איך שפאן פאמעלאך — צייט איז דא;  
אי דא, אי דארט איז ווייס און בלא,  
דער ווייכער שניי פארשרייבט די טריט;  
איך גיי!

(20.)

## אויפ'ן גליטש

אויפ'ן אייז רינג גליטשן זיך שוין חברת, פרישע, יונגע, טומלען, לויפן, שוועבן איבער'ן אייז. און עס קומען נאך אן אלץ נייע און נייע, ועצן זיך צו אויף די ביינק, וואס ארום ברעג, און טוען אויף גיך אן די שטאלענע גליטשערס, און ווארפן זיך אויפ'ן אייז.

אז מען גליטשט זיך דורך דעם ערשטן ראנג, ווערט מיט אמאל ווארעם. ווארפט מען פון זיך אראפ די אויבער-שטע ווינטער-קליידער און מען דערפילט מיט אמאל אזוי לייכט, אזוי פארגעניגענדיק גרינג, כאטש פליז

לאזט מען זיך פליען איבער'ן אייז, אויף די גוט גע-שאפטע, בלאנקע גליטשערס. מען נעמט זיך טראגן שנעל און שנעלער, איינער הינטער די אנדערע, איינע פאר די אנדערע, און ווער נאך צוזאמען: איינער אן דעם צווייטן, איינער אן דעם צווייטן, אין אלעאנגער דירעוודי-קער קייט, וועלכע טראגט זיך שנעל און האסטיק. און ווער עס גליטשט זיך האנט און האנט אין דער ברייט, ווי א לעבעדיקער פארקאן.

אט האט עפעס איבער'ן אייז לויז א קלונג געטאן. דאס איז ביי א מיידל, אינמיטן יאגן זיך מיט איר חבר'טע, ארונטערגעפאלן איין גליטשער. דאס מיידל פאלט. די חבר'טע פרואווט זי אונטערקאפן און גליטשט זיך אליין אויס, איין מאל, א צווייטן מאל און לאזט דערביי אפאר מאל ארויס א קוויטש, צולאזט די הענט אין דער לופט און קאן קוים זיך האלטן אויף די פיס.

דער פראסט ברענט. באלד אבער נעמט ציען א ווינט. עס ווערט לינדער, און עס נעמען פאלן פוכקע.

ווייסע שנייען: דאס האט דער פעטער שנייער זיך גענו-  
מען שפרייטן זיין נעץ.

די גליטשערס נעמען זיך יאגן פלייסיקער און ווערן  
אלץ מערער פארפלאנטערט אין דער וויסער נעץ. עס  
ווערט שווער צו זען עטוואס ווייטער פון זיך. לויפסט,  
לויפסט, און פון דער וויסער נעץ איז זיך נישט ארויסצורייסן!  
שוין צייט אהיים צוגיין. אבער פארן אוועקגיין ווערט  
דער גליטש-פלאץ ליבער, בעט זיך ממש ביי יעדן: —  
נעם, כאפ אריין נאך א גליטש! נאך אמאל גליטש זיך  
דורך דעם גאנצן ראנד! גוט? טו עס נאך אמאל! — קום  
אט אין יענער זייט, צו די בוימער — דאס אייז איז דארט  
אזוי גלאט! — ס'איז אנטקעגן ווינט? נו, איז וואס? עס איז  
דאך נאך בעסער, העלדישער! און דערפאר צוריקוועגס  
טראגט עס דאך ווי אויף פליגלען.

דאך ווערט דער עולם שיטערער: מען מוז מארגן פרי  
אויפשטיין. עס ווערט אלץ לעבעדיקער, פוסטער, און דעם  
ווינט ווערט פון דעם אלץ גראמער, היימליכער, און ער  
נעמט זיך אפקערן דעם שניי פון אייז, קערט ווי מיט בריי-  
טע, ווייכע בעזימער. עס הויכט זיך אויף א שטויב און  
טראגט זיך מיט אלייכטן בייזער.

און אט האט ערגעץ א פאליסמאן צוגעלייגט זיין פיפל  
צום מויל און ארויסגעלאזן א לאנגן פייה. און בארד האבן  
אויך אלע אנדערע פאליסלייט, וואס אויף דער וואך ארום  
אייז, גענומען פייפן. עס האט זיך צוטרעגן א טומעלדיק  
פייפן אין דער נאכט און האט זיך גענומען ציען איבער  
אלעמענס קעפ און געשמיסן ווי מיט בייטשן.

— אהיים! אהיים! א — היים!

דוד אינגאטאוו

חברה, חבר, ממש.

(21.)

## פעטער שנייער

פוך און פוך, און ווידער פוך ...  
 מיט א ווייסן, קלארן טוך  
 דעקט זיך איין דאס שטעטל.  
 היי, דער פעטער שנייער פאלט!  
 אויפן פעלד און אויפן וואלד  
 בעט ער אויס זיין בעטל.

ס'פליט דער קאלטער שניי און פליט ...  
 דער וואלד, דער אלטער, האט פארבליט,  
 פול מיט ווייסע בליטן.  
 יעדעס צווייגל, שימערט, גליט.  
 פעטער שנייער ווערט ניט מיד,  
 ווערט ניט מיד צו שיטן.

ערד און הימל שטייען קלאר.  
 מער נישט ראבן שווארצע נאר  
 פליען אום אין מיטן,  
 זאגן אן אויף יערן ארט,  
 אז דער פעטער שנייער פארט  
 אויף זיין גרויסן שליטן.


(22.)

## חמשה עשר בשבט

חמשה עשר בשבט — פופצן טאג אין חודש שבט — איז ראש השנה לאילנות, דער ראש השנה פון די בויער. חמשה עשר בשבט פאנגט אן דעם פריילינג אין אונדזער לאנד, ארץ ישראל, און די בויער הויבן אן צו בליען.

און כדי צו דערמאנען זיך אן אונדזער לאנד, עסן מיר, חמשה עשר, אלערליי פרוכטן, וועלכע וואקסן אין ארץ ישראל.

אידישע קינדער אין ארץ ישראל, גייען חמשה עשר בשבט, אין די פעלדער און גערטנער און פלאנצן בויער. די אידישע קינדער אין גלות לענדער דארפן אויך זאמלען געלד און פלאנצן דארטן בויער דורכ'ן קרן קימת לישראל, דעם אידישן נאציאנאל פאָנד.





---

חמשה עשר בשבט, ראש השנה לאילנות, ארץ ישראל, כדי, קרן קימת לישראל.

### פראגן:

וואס מיינט חמשה עשר בשבט? וואס מיינט ראש השנה לאילנות? ווען פאנגט זיך אן דער פריילינג אין ארץ ישראל? וואס פאר א פרוכטן עסן מיר חמשה עשר? וואס טוט דער קרן קימת לישראל?



פרוכט

(23.)

## חמשה עשר ליד

א גרום דיר, אלטער טונקעלער וואלד!  
 א גרום דיר, גרינער פירות גארטן!  
 אין ווייטן לאנד, אויף יענער זייט  
 פון ברעג און ימים, ערגעץ דארטן.  
 פון וואן ס'גייט אויף צו אונדז די זון,  
 און שמעלצט אין גאלד דעם הייסן זומער,  
 איז יום-טוב — ניי-יאר היינט ביי אייך...  
 אזעק פון מיר, מיין פיין, מיין קומער!  
 עס ברענט דער פראסט, די גאנצע גאס  
 איז ביז די קני מיט שניי פארשאטן;  
 און ס'פילט זיך דאך א זיסער שיין,  
 וואס גיסט זיך דורך דעם ווינטער-שאטן...  
 א זיסע ווארעמקייט פילט אן  
 די יונגע הערצלעך... מיר לויפן,  
 מיר פליען, פול מיט זארג און פרייד,  
 חמשה-עשר-כיבוד קויפן.

ש. פרוג

---

 חמשה עשר, פירות, ימים, יום טוב, כיבוד.



(24.)

## חמשה עשר בשבט

חמשה עשר, ראש השנה ביי די בויער אין ארץ ישראל, אין דער וואונדערשיינער ארץ ישראל. הויך-הויך איז איר הימל און לויטער און לאכעדיק ווארעם קוקט ער אויף די מענטשן אראפ. אין ערגעץ זיינען ניטא אועלכע קלארע נעכט ווי אין ארץ ישראל; אין ערגעץ כשופ'ט ניט אזוי די נאכט - לופט ווי איבער די בערג פון יהודה; אין ערגעץ זעט מען ניט אזוי בעשיינפערלאך יהושע בן נון'ס פנים אין דער לבנה און אין ערגעץ זיינען די שטערן ניט אזוי גרויס, און אזוי רעדעוודיק ווי דארטן.

היינט די טעג! ווי העל און שטיל און זיס שיינט די גינגאלדענע זון פון לויטערן הימל אראפ. און ווי לוי-טער און צארט און דורכזיכטיק איז די לופט, וואס הויערט איבער די בערג און טאלן, איבער די פליינען און אפגרונטן, איבער די אוערעס און טייכן, איבער די שומע הויכע פעלזן און נביאיש הארכענדיקע חורבות, איבער די לאג-קעס און פעלדער, איבער די איינזאם הרעמעלדיקע בוים-לאך אויפ'ן מיטן וועג. אלץ ווי אויף דער האנט, אלץ דייטלאך איבערצוציילן און אנצורירן אזוי ווי אין חלום.

און געביינטשט איז דאס לאג, ווארום קיינמאל איז אין איר קיין ווינטער ניטא, קיין פרעסט און קיין שנייען. און ווען אומעטום איז ווינטער זיינען דא נאך ימות הגשמים, רעגן-טעג.


און פרי הויבט זיך דא דער פרילינג אן, און פרי לאזט זיך הערן דעם פרילינג'ס קול מבשר אין דעם ראש השנה לאילנות, אינ'ם פופצענטן טאג אין חודש שבט.

און דאָס איז דאָס בוימערשע ניי-יאָר געווען. דער ראש השנה לאילנות, וואָס איז אזוי שטער געווען אונזערע אבות, וואָס האָבן נאָך ווי דורכן חלום געדיינקט די יאָרן ווען ביידע, סיי די מענטשן און סיי די בוימער האָבן פון איין זאפט געטרונקען. אונטער די זעלבע שטראלן זיך געווארעמט.


ווייט זיינען מיר פון ארץ ישראל און לאַנג פון יענע צייטן. אָבער מיר טראָגן זיי ביידע מיט אין געדעכעניש. און ווען אין קאלטן צפון שטייען די בוימער ערשט אין בליהונג, פייערן מיר שוין דעם חג הבכורים, שבועות. און ווען ארום אונדז שטורעמען ווינטן און דרייען זאָווע-רוכעס, בעטן מיר אויף רעגן. און ווען דער ביזער שטורעם-ווינט פייפט און קייכט אונטער אונזער פענצטער און דער פראַסט קנאָקט, און דער שניי-שטורעם שמייסט, מאַכן מיר ברכה אויף ארץ ישראל'דיקע פירות און פייערן דאָס ניי-יאָר, דעם פריילינג פון בוימער אין ארץ ישראל.

י. ע. (פון אידישן קוואַל)

חמשה עשר, ראש השנה לאילנות, ארץ ישראל, כשופ, יהודה, יהושוע בן-נון, לבנה, חלום, ימות גגשמים, קול מבשר, אבות, צפון, חג הבכורים, שבועות, ברכה, פירות.



פֿרוכט



ח. נ. ביאליק

(25.)

## מיין גארטן

וויילט איר אפשר זיין א בעלן  
 אנקוקן מיין שיינעם גארטן —  
 זייט-זשע מוחל, קומט ארויס,  
 קוקט אים אן — אט שטייט ער דארטן.

אן עין הרע גרויס און רייך —  
 כ'זאג אייך, איינער אינם שטעמל.  
 זעט נאך, ווי עס קוועלט אין אים  
 יעדער בוים און יעדעס בלעמל.


אויסגעצוואגן פון דעם טוי,  
 פון די שטראלן אויסגעבארן,  
 שטייען בויםער אלערליי  
 מיט די פירות אנגעלארן.

שווערע עפל, רויטע עפל  
 בייגן צו דער ערד די צווייגן,  
 און די בארן זעט נאך בארן —  
 הענגען שטיל זיך דארט און שווייגן.

שווארצע וויינשל בלינדלען עפעס  
 ממזריש, גנביש, ווי מיט אויגן;  
 נו, און פלוימען — אט די פלוימען —  
 מיט א בלויען הויך באצויגן.

יא, א דאנק זיין ליבן נאמען,  
 כ'האב א רייכן שיינעם גארטן!  
 אן עין-הרע אנגעפאקט  
 פירות פרוכט מכל הסארטן.

ח. נ. ביאליק




---

אפשר, בעלן, מוחל, עין הרע, גנבה, פירות.

(26.)

## שבת שירה

דער שבת, ווען מען לייענט אין די שולן די סדרה בשלח, וואו עס ווערט דערציילט ווי אזוי די אידן זיינען אריבער דעם ים-סוף בשלום הייסט — שבת שירה.

דער שבת הייסט „שבת שירה“, ווייל בעת די אידן זיינען אריבער דעם ים-סוף בשלום האָבן זיי געזונגען אַ לויב-געזאָנג צו גאָט. זיי האָבן געזונגען דעם באַרימטן ליד „אז ישיר“ וואָס געפינט זיך מאַקע אין דער סדרה בשלח.

עס זיינען פאראן נאך פיר שבתים מיט באזונדערע נעמען. זיי זיינען:


א. „שבת שובה“, דער שבת פון „אומקערן“ זיך צו גאט, ווען מען לייענט די ווערטער פון נביא הושע — שובה ישראל.

ב. „שבת הגדול“, דער גרויסער שבת בעפאך דער אידישער באפרייאונג.


ג. „שבת חזון“ דער שבת ווען מען לייענט די נבואה פון נביא ישעיהו — חזון ישעיהו.

ד. „שבת נחמו“, דער שבת פון מרייסט, ווען מען לייענט די מרייסט ווערטער פון נביא ישעיהו נחמו, נחמו עמי.

„שבת שובה“ איז דער שבת בעפאָר יום כפור.  
 „שבת הגדול“ איז דער שבת בעפאָר פסח.  
 „שבת חזון“ איז דער שבת בעפאָר תשעה באב.  
 „שבת נחמו“ איז דער שבת נאָך תשעה באב, און  
 „שבת שירה“ איז דער שבת ווען מען לייענט די סדרה  
 בשלח.




שבת שירה, סדרה, בשלח, בשלום, ים-סוף, אָז-  
 ישיר, שבת שובה, שבת הגדול, שבת חזון, שבת נחמו,  
 נביא, נבואה, חזון, שובה ישראל, נחמו, פסח, יום-  
 כפור, תשעה באב, בעת, ישעיהו, הושע.



### פראגן:

וועלכער שבת איז שבת-שירה? וועלכן ליד האָבן די אידן  
 געזונגען בעת זיי זיינען אַריבער דעם ים-סוף בשלום? אין וועלכער  
 סדרה געפינט זיך אָז-ישיר? פאַר וואָס הייסט דער שבת בשלח  
 שבת-שירה? וויפיל שבתים זיינען דאָ מיט באַזונדערע נעמען?  
 ווען איז שבת-שירה? ווען איז שבת חזון? ווען איז שבת-נחמו?  
 ווען איז שבת הגדול? ווער איז געווען ישעיהו? ווער איז געווען  
 הושע? וואָס מיינט שבת-שירה? וואָס מיינט שבת-שובה? וואָס  
 מיינט שבת-הגדול? וואָס מיינט שבת-נחמו?



ליכט - בענטשן

(27.)

## שבת

א וואך האט זיבן טעג. די טעג הייסן: זונטיק, מאנטיק, דינסטיק, מיטוואך, דאנערשטיק, פרייטיק און שבת.


שבת איז דער זיבעטער טאג. שבת איז א הייליקער טאג, א רו-טאג. די תורה זאגט אונדז אן: „געדיינק און היט אפ דעם טאג פון שבת און האלט אים הייליק. זעקס טעג זאלסטו ארבעטן. און דער זיבעטער טאג איז שבת, א-רו-טאג. זאלסטו ניט טאן שבת קיין מלאכה, ניט דו, ניט דיין

וון און מאַכטער, ניט דיין דינער און דינסט, ניט דיין אַקס  
און אייזל, ניט דער פרעמדגעבוירענער, וואָס וואוינט אין  
דיין לאַנד."

אין העברעאיש הייסן די טעג פון וואָך: יום ראשון, יום  
שני, יום שלישי, יום רביעי, יום חמישי, יום ששי און יום  
שבת.

א איד וואָס רוט און היט אָפּ שבת הייסט אַ שומר שבת.  
אין אונזער לאַנד, ארץ ישראל, קאָנען אַלע אידן זיין  
שומרי-שבת.

פרייטיק ביינאכט, ווען מען קומט פון שול מאַכט מען  
קידוש איבער וויין אָדער חלָה. שבת ביינאכט אָדער  
מוצאי-שבת מאַכט מען הברלה איבער וויין.



שבת, שומר שבת, יום ראשון, יום שני, יום שלישי,  
יום רביעי, יום חמישי, יום ששי, מלאכה, קידוש, מוצאי-  
שבת, הברלה.

### פראגן:

וויפיל טעג האָט אַ וואָך? ווי הייסן די טעג? ווי הייסן די טעג  
אין העברעאיש? וויפיל וואָכן איז דאָ אין אַ חודש? וויפיל חדשים  
האָט אַ יאָר? דער וויפילסטער יאָר איז דער אידישער? וועלכער  
טאָג איז אַ ריזטאָג? פארוואָס הייסט דער זיבעטער טאָג-שבת?  
אין וויפיל טעג האָט גאָט באשאפן די וועלט? ווען האָט גאָט גערוט?  
וואָס הייסט אַ שומר שבת? אין וועלכער לאַנד איז שבת דער  
אפיציעלער ריזטאָג?



(28.)

## זיבן גוטע יאָר

דאָס איז אַ געשיכטע, וואָס איז געשען אין טורבין.  
 אין טורבין איז געווען אמאל אַ טרעגער, האָט ער גע-  
 הייסן טוביה און איז געווען אַ גרויסער אַרעמאָן. איינמאל,  
 דאָנערשטיק, שטייט ער אזוי אין מאַרק, מיט די פאַלעס  
 פאַרשארצט אונטערן שמריק אויף די לענדן, און קוקט  
 אויס, פון וואָנען עס וועט קומען זיין הילף, ער זאָל פאַר-  
 דינען עפעס אויף שבת. און דאָ שטייען די געוועלכען אַרום  
 און אַרום ליידיק. אין יוצא ואין בא, מען זעט נישט, עס  
 זאָל עמיצער קומען סחורה קויפן, עס זאָל זיין וואָס אָפצו-  
 טראָגן. הויבט ער, נעבאָד, אויף די אויגן צום הימל מיט  
 אַ געבעט, ער זאָל, חלילה, קיין פאַרשטערטן שבת ניט  
 האָבן, און זיין ווייב סערל מיט די קינדער זאָלן, חס ושלום,  
 נישט הונגערן אום שבת.

ווי ער איז אזוי מתפלל, דערפילט ער, אז עמיץ גיט  
 אים אַ צי פאַר דער פאַלע. קוקט ער זיך אום, זעט ער פאַר  
 זיך אַ דייטש, אָנגעטאָן ווי אַ שיסער אין וואַלד, מיט אַ  
 פערדער אויפן קאפעל־ושל און אַ גרינעם אויפלאַג אויפן  
 שפענצער. און דאָס דייטש זאָגט צו אים אויף ריין דייטש,  
 וואָס מיר זעצן איבער אויף אידיש, מיט די ווערטער:

— הער, טוביה, דיר איז באַשערט געוואָרן זיבן גוטע  
 יאָר, זיבן יאָר פון מזל און הצלחת, און אוצרות געלט.  
 ווענדט זיך עס אָבער אָן דיר, ווען דו ווילסט האָבן די גוטע

יאָר. ווילסטו, — וועט דיר אויפשיינען דיין מזל נאָך דעם  
זיינטיקן מאָג, און איידער עס וועט אונטערגיין די זון, וואָס  
שטייט דיר איבערן קאָפּ, וועסטו קאָנען אָפקויפן גאנץ  
טורבין מיט דער סביבה, אָבער נאָך זיבן יאָר וועסטו צוריק  
ווערן אַן אַרימאָן, ווי דו ביסט געווען. און ווילסטו, — וועט  
די גוטע, געבענטשטע צייט קומען ערשט צום סוף פון  
דיינע יאָרן, און דו וועסט אַוועקגיין פון דער וועלט דער  
גרעסטער גביר.

געווען איז עס, ווי עס האָט זיך אַרויסגעוויזן, אַליהו  
הנביא, וואָס האָט זיך, ווי זיין שטייגער איז, אין אַ דייטשן  
פאַרשטעלט. טוביה אָבער האָט געמיינט, אַז עס איז,  
להבדיל אַלף אַלפי הברלות, אַ פראָסטער כשוה-מאכער,  
ענטפערט ער אים:

— מיין ליב דייטש, לאָז דו מיר געמאָך, וואָרים איך  
בין, נישט פאַר דיר געדאַכט, אַ גרויסער עני ואביון, איך האָב  
אויף שבת נישט, און איך האָב דיר נישט מיט וואָס צו באַצאָלן  
פאַר דיינע עצות מיט דיין מרחת.

אַז דאָס דייטש האָט אים אָבער נישט אָפגעלאָזט און  
איבערגעזאָגט אים די ווערטער איין מאָל, צוויי מאָל און  
דריי מאָל, איז עס טוביה'ן שוין אַריין אין קאָפּ, ענטפערט  
ער אים:

— ווייסטו וואָס, ליב דייטש, אויב דו מיינסט עס  
ערנסט מיט מיר און ביסט נישט קיין לועג לרש, און דו  
פרעגסט מיר באמת, מוז איך דיר זאָגן, אַז איך בין מיר  
נוהג, ביי יעדער זאך, וואָס קומט מיר פאַר, זיך אַן עצה  
צוהאַלטן מיט מיין ווייב סערל און אַן איר קאָן איך דיר  
קיין קלאָרע תשובה נישט געבן.

זאגט אים דאס דייטשעל, אז עס איז זייער א גוטע זאך, זיך אן עצה צוהאלטן מיט דער פרוי, און ראט אים, ער זאל גיין פרעגן, און ער, דאס דייטשעל הייסט עס, וועט דא שטיין און ווארטן אויף א תשובה.

טוביה קוקט זיך נאך אמאל אום אין אלע זייטן, קיין פארדינסט זעט ער נישט, טראכט ער זיך, וואס ער קאן דא אנווערן, ער וועט אהיים גיין פרעגן. לאזט ער אראפ די פאלעס און גייט ארויס אונטער דער שטאט, וואו ער האט געוואוינט, כמעט שוין אויפן פעלד, אין א ליימען שטיבל, איבערשמועסן זיך מיט סערל זיין ווייב.

ווי סערל האט אים דערזען דורך די אפענע טיר (עס איז זומער געווען), איז זי אים ארויסגעלאפן אנטקעגן מיט גרויס שמחה, זי האט געמיינט, אז ער ברענגט איר אן התחלה אויף שבת, זאגט ער איר אבער:

— גיין סערל, זיין ליבער נאמען האט מיר נאך קיין פארדינסט נישט באשערט, דערפאר אבער איז צו מיר גע-קומען א דייטשעל...

און ער דערציילט איר אזוי און אזוי, באשר בכך, דאס דייטשעל זאגט, אז עס זיינען אים באשערט זיבן גוטע יאר, און עס ווענדט זיך אן אים, ווען די גוטע יאר זאלן קומען, אצינד אדער פאר דער פטירה, פרעגט ער ביי איר אן עצה: ווען?

טראכט סערל נישט לאנג און ענטפערט אים:

— גיי מיין ליבער מאן, און זאג דעם דייטשעל, אז דו ווילסט די זיבן גוטע יאר אויף דער רגע!

— פארוואס, סערל? — פרעגט טוביה פארוואונדערט,

— נאך זיבן יאר, וועלן מיר דאך ווערן צוריק ארעמע

לייט, און דעם יורד איז דאך ערגער, ווי א פראסטן ארימאן?  
 — פארזארג ניט, מיין ליבער גוטער פריינד, די וועלט.  
 דערווייל נעם וואס מען גיט דיר און זאג: ברוך ה' יום יום!  
 בפרט, אז מען דארף חדר-געלט פאר די קינדער. מען  
 האט זיי מיר אהיים געשיקט, אט זע, ווי זיי שפילן זיך אין  
 זאמר.

דאס איז גענוג געווען, טוביה זאל צוריק לויפן צום  
 דייטשן מיט א קלארע תשובה, אז ער וויל די זיבן גוטע  
 יאָר תוך כדי דבור. זאגט אים דאָס דייטש:

— רעכן נאָר איבער, טוביה, היינט ביסטו א מענטש  
 מיט כח און קאנסט פארדינען, אמאל מער, אמאל ווייני-  
 קער... וואָס וועט אָבער זיין שפעטער, אז דו וועסט עלטער  
 ווערן און וועסט זיין א יורד, און אזויפיל כח צו דער אַרבעט  
 וועסט דו אויך ניט האָבן.  
 ענטפערט טוביה:


— הער, דייטש, מיין ווייב סערל וויל באַלד.  
 ערשטנס, זאגט זי, ברוך ה' יום יום און הייסט אויף שפע-  
 מער גיט זאָרגן, און צווייטנס, האָט מען אונדז די קינדער  
 פון חדר אהיים געשיקט...

— אויב אזוי — זאגט אים דאָס דייטש, גיי אהיים,  
 און איידער דו וועסט קומען אין שטוב אריין, וועסטו זיין  
 אן עושר!

וויל ער אים פאַרט איבערפרעגן וועגן נאָך די זיבן  
 יאָר, איז אים אָבער דערווייל דאָס דייטש פאַרשוואונדן  
 געוואָרן.

גייט ער, טוביה אהיים. געוואוינט, האָבן מיר שוין  
 געזאָגט, האָט טוביה אונטער דער שטאָט, כמעט אויפן

פרייען פעלד. קומט ער צו, צו דער שטוב, זעט ער, ווי די קינדער שפילן זיך הינטער דער שטוב אין זאמד. גייט ער צו, דערזעט ער, אז זיי שארן ארויס פון א גריבל ניט קיין זאמד, נאר דיין גאלד, טאקע זהב טהור... פארשטייט זיך, אז מער האט מען ניט געדארפט, עס האבן זיך שוין אנגע-הויבן די זיבן יאר, די זיבן מזלידיגע יאר...



די צייט לויפט אבער פייל פון בויגן און זיבן יאר גייען אריבער געשווינט. קומט נאך די זיבן יאר דאס דייטשע צו טוביה'ן אים אנצוזאגן אז די זיבן יאר זיינען אריבער און אז היינט פארנאכט וועט נעלס ווערן דאס גאלד אין דער ערד, דאס גאלד אין שטוב און אפילו דאס גאלד, וואס זיי האבן געקאנט באהאלטן ביי לייטן...

טרעפט ער טוביה'ן ווי ער שטייט אין מיטן מארק, ווי פאר זיבן יאר, מיט די זעלבע פארשארצטע פאלעס אונטער די לעגן און קוקט אויס אויף א פארדינסט. זאגט ער אים: הער טוביה, די זיבן יאר זיינען אריבער!


ענטפערט אים טוביה: גיי זאג מיין ווייב סערל, ווייל דאס עשירות איבער די גאנצע זיבן יאר איז געווען ביי איר אין דער האנט.

גייען זיי ביידע ארויס אונטער דער שטאט און קומען צום זעלבן ליימענעם הייזל אויפ'ן פעלד און טרעפן סערל פאר דער טיר. און זי איז אויך ארעם געקליידעט ווי אמאל, נאר איר פנים שמייכלט.

זאגט איר דאס דייטשעל מיט די זעלבע ווערטער, אז די זיבן גוטע יאר זיינען אוועק.

ענטפערט זי אים, אז זיי האבן קיין גוטע יאר נאך נישט אנגעהויבן צו האבן, אז זיי האבן קיינמאל נישט געהאלטן דאס גאלד פאר זייער אייגנס, ווייל, וואס א מענטש פאר-דינט מיט זיינע צען פינגער, דאס איז זיינס, און אזוי עשירות, וואס קומט אן שווייס און אומגעוואלט, איז נאך א פקדון, וואס זיין ליבער נאמען לאזט איבער ביי מענטשן אין די הענט פאר ארימע לייטס וועגן... זי האט נאך פון גאלד אפ שכר-למוד גענומען, דאס איז גאטס תורה, מעג מען פאר זיין תורה מיט זיין גאלד צאלן, מער נישט! און אויב זיין ליבער נאמען האט פון היינט אן א בעסערן בעל פקדון פאר זיין געלד, מהיכא תיתא, זאל ער צונעמען און איבערגעבן אן אנדערן!

אליהו הנביא האט עס אויסגעהערט און איז נעלם גע-ווארן. ער האט עס איבערגעגעבן דעם בית-דין של מעלה, און דער בית-דין של מעלה האט געפסקנט, אז עס איז קיין בעסערער בעל פקדון נישט פאראן, און די זיבן יאר האבן זיך נישט אויסגעלאזט כל-זמן טוביה און זיין ווייב סערל האבן געלעבט.



שבת, יוצא, בא, אין יוצא ואין בא, סחורה, חלילה, חס ושלום, מתפלל, מול, הצלחה, אוצר — אוצרות, סביבה, גביר, להבדיל, אלף אלפי הברלות, כשופ, עני ואביון, עצה — עצות, טרחה, לועג לרש, אמת, נוהג, תשובה — תשובות, שמחת, התחלה, באשר בכו, פטירה, יורד, ברוך ה' יום יום, תוך כדי דבור, כת, כמעט, עשירות, פקדון, שכר-למוד, בעל פקדון, מהיכא תיתא, נעלם, אליהו הנביא, בית דין של מעלה.

(29.)

## שבת-ליכט

שבת - ליכט און שבת לאַמפּן,  
א, ווי זיס איז אייער שיין!  
וויפיל בריינגט איר טרייסט דעם אירן,  
אין זיין עלענד, אין זיין פיין!  
קומט צו אונדז דער שבת קודש,  
ווי עס ווערן ליכט געבענמשט,  
באלד אנטלויפט די מרה-שחורה,  
און מען ווערט אַ נייער מענש!

ה. היינע

(פון "נייע אידישע שול")

---

שבת, שבת קודש, מרה-שחורה.

---

(30.)


## שבת בין-השמשות

עס גייט שוין אוועק זיך  
דער הייליקער שבת;  
אין שטיבל ווערט פינצטער,  
אין שטיבל ווערט שטיל.  
עס שעפטשעט די מאמע:  
„אך, גאט פון אברהם!“  
זי שעפטשעט די תפילה  
מיט הארץ און געפיל.

„אך, גאט פון אברהם,  
פון יצחק און יעקב,  
פארנעם דאך מיין תפילה  
אין הימלס געצעלט  
און שיק מיר פרנסה,  
און ריכט אויף מיין מול  
און ליכטיק זאל ווערן  
מיין פינצטערע וועלט ...

עס דונקעלט דער הימל,  
עס ציען זיך וואלקנס,  
אין שטיבל איז פינצטער  
און אומעטיק שטיל.  
נאך ערגעץ אין ווינקל  
פארשטופט אין א שפארע,  
דארט שירקעט און שירקעט  
פארבארגן א גריל.

י. אדלער



(31.)

## געוואָרן בעסער צו זיין אַרבייטער

רב הונא איז געווען א רייכער וויינהענדלער. זיינען  
ביי אים איינמאל זייער געוואָרן פיר הונדערט פעסלאך וויין  
און ער האָט זיי ניט געקאָנט פארקויפן.  
האָט ער דערפון געהאָט זייער פיל עגמת נפש. זיינען



געקומען צו אים זיינע חברים, די תלמידי חכמים, אים מרייסטן.

האָבן זיי אים געזאָגט:

— אפשר האָסטו געזינדיקט און דערפאַר שטראָפט

דיר גאָט?

האָט רב הונא זיי געענטפערט מיט אַ פראַגע:

— זייט איר מיר אין עפעס חושד?

האָבן זיי געענטפערט:

— זאָלן מיר חושד זיין גאָט אז ער שטראָפט אַן אומ-

שולדיקן מענטשן?

האָט רב הונא געזאָגט:

— קומט אַרויס מיט אַפענע דבורים — אויב איר

ווייסט עפעס וועגן מיר — זאָגט!

האָבן זיי געזאָגט:

— מיר האָבן געהערט, אז דו באַהאַנדלסט זייער

שלעכט דיין אַרבייטער, וואָס אַרבעט ביי דיר אין וויינ-

גאַרטן.

האָט רב הונא געזאָגט:

— יא, אָבער ער איז מיר נישט געטריי. ער איז אַ גנב

האָבן זיי געענטפערט:


— אפשר פאַרקערט, ווייל דו באַהאַנדלסט אים

שלעכט איז ער דיר נישט געטריי.

רב הונא האָט זיך פאַרטראַכט און געזאָגט:

— איר זיינט גערעכט, חברים, פון היינט און ווייטער

וועט שוין מיין אַרבייטער נישט מער זיך באַקלאַגן אויף מיר.



רב הונא, עגמת נפש, דבור — דבורים, גנב —

גנבים, חבר — חברים.

(32.)

## יושר פאר אַרבייטער

רבה בר חנה האָט געדונגען אפּפאַר אַרבייטער, אז זיי זאָלן אים איבערטראָגן אַ פּאס וויין פון איין פּלאַץ צום צווייטן. ווי עס ווייזט אויס זיינען די אַרבייטער ניט געווען גענוג פאַרויכטיק. איז די פּאס אַרונטערגעפאלן און זיך צעבראָכן און דער גאַנצער וויין האָט זיך אויסגעגאָסן. האָט רבה אַרונטערגעריסן פון זיי די מאַנטלען. זיינען זיי געקומען צו רבין מיט אַ קלאַגע. האָט רב געהייסן רבהן ער זאָל זיי צוריק אָבגעבן די מאַנטלען.

די אַרבייטער האָבן זיך ווייטער באַקלאַגט אויף דעם, וואָס רבה באַצאָלט זיי ניט פאַר'ן מאַג אַרבעט.

— מיר קאָנען שוין היינט קיין אַרבעט ניט קריגן, האָבן זיי געזאָגט, מיר האָבן ניט מיט וואָס צוקומען צו אונדזערע ווייבער און קינדער.

האָט רב גע'פּסק'נט, אז רבה זאָל זיי באַצאָלן פאַר אַ מאַג אַרבייט.

— היתכן? וואו איז יושר? האָט רבה גע'מענה'ט. אי מיר אזא היזק אָנגעמאָן און נאָך זיי באַצאָלן.

רב האָט אויף דעם געענטפערט:

— פאַרשטייט'טו מיך, רבה, מיט אַרבייטער דאַרף מען זיך באַגייין לפנים משורת הדין. דו מענסט זיך טאקע זיין גאַנץ גערעכט, אָבער זיי זיינען הונגעריק.

---

פסק, היתכן, יושר, מענה — מענות, היזק, לפנים משורת הדין.

(33.)

## שבת-שירה-פייגעלאך

קנעכט זיינען געווען אונזערע עלטערן ביי פרעה'ן אין מצרים. פון פרימארגן ביז שפעט אין דער נאכט האבן זיי שווער געארבעט. אויך ביינאכט האבן זיי קיין רו נישט גע- האט. נאך איידער דער מארגנשטערן איז אויפגעגאנגען איז שוין דער אויפזעהער מיט דער דוט געקומען: „שטייט אויף, קנעכט, צו דער ארבעט!“

דאס פאלק פארלאזט די געצעלטן, גייט אוועק אין פעלד אריין צו דער ארבעט. די מוטערס שטייען אויף, גרייטן צו שפייז פאר זייערע מאנען, איבערלאזענדיק די קינדער אריין אין די געצעלטן. די עלענדע קינדער זאמלען זיך צונויף אויפ'ן פעלד און שפילן זיך. זיי זעען, ווי גאנצע מחנות פייגל פליען ארום מיט א הילכיקן געזאנג אונטער'ן בלויען הימל. אפטמאל לאזן זיך די פייגל אראפ אויף דער ערד, און די קינדער ווארפן זיי צו שטיקלאך ברויט. די פייגעלאך דערציילן זיי וועגן דעם שיינעם לאנד, וואס געפינט זיך אויף יענער זייט בארג; פון די טייכן, וואס פליסן דארט; פון די בלומען, וואס בליען אזוי שיין. און זיי זינגען פריילאכע לידער פון פרייהייט.

שמיל הערן זיך די קינדער צו און פרעגן: זאגט אונדז, ליבע פייגעלאך, זייט איר פריי, אדער איר לעבט אין קנעכטשאפט? און די פייגעלאך ענטפערן מיט פרייד: פריי זיינען מיר, ליבע קינדער! וואוהין מיר ווילן, פליען

מיר. ניטאָ קיין בעסערע זאך פון פרייהייט! ליבט קינדער  
די פרייהייט, און אז איר וועט גרעסער ווערן, זאלט איר  
זען באפרייען זיך פון אייער קנעכשאפט. אזוי האָבן די  
פייגל געזונגען.

אמאל אין אַ שיינעם פּרילינג-פּרימאָרגן זיינען די  
פייגעלאך געקומען צופליען צו זייערע גוטע פריינט און  
האָבן דערזען, ווי די אידן שטייען אָנגעטאָן, גרייט אין וועג  
אריין. זיי שטייען מיט די שמעקענס אין די הענט און  
איילן זיך צו פארלאָזן דאָס לאַנד, וואו זיי זיינען קנעכט  
געווען; און די געזיכטער זייערע זיינען געווענדט צו דעם  
שיינעם לאַנד, וואָס אויף יענער זייט באַרג.

די קינדער האָבן דערזען די פייגל און אויסגערופן מיט  
גרויס פרייד:


— פריי זיינען מיר, ליבע פייגעלאך! מיר פארלאָזן  
דאָס לאַנד פון קנעכשאפט!

און די פייגל האָבן געענטפערט מיט פריילאכן גע-  
זאנג, ווי זיי וואָלטן געגריסט די קינדער אויף דעם וועג פון  
פרייהייט און גליק.

און אַ מנהג איז דערפאר ביי אידן פארבליבן: אלע  
שבת-שירה וואָרפט מען פאר די הונגעריקע פייגעלאך  
שטיקלאך ברויט און קערנער.

פון מדרש

(נייע אידישע שול)



שבת-שירה, פרעה, מצרים, מחנות, מנהג.

(34.)

## דאָס פייגעלע

שטייט אַ בוימעלע אין וואַלד  
האַט דער בוים אַ צווייגל,  
כאָפּ איך דאַרט אַ פייגעלע,  
זעץ איך זי אין שטייגל.

— „פייגעלע, דו פייגעלע,  
קענסט מיר אפשר זאָגן,  
וואָס זשע ליגסטו שטום אזוי,  
און בינסט אזוי דערשלאָגן?“

וואַרפט זי זיך דאָס פייגעלע,  
וואַרפט זי זיך און פלאַטערט,  
אַמפּערט מיט די פליגעלאַך,  
ביז זי ווערט פאַרמאַטערט.

— „פייגעלע איך שטעל פאַר דיר  
אַ טעפּעלע צו קאַפּן,  
מיט צוקער-וואַסער זיס, אוי זיס!“  
— גיב מיר טוי אַ טראָפּן!...

— „וויילסטו עסן — בריינג איך קערנער דיר,  
קערנער אויפֿן מעסטל.“  
— גיין, כּווייל נאָר איין קערנדל,  
איינעם — אין מיין נעסטל...

— „שיין איז דאָך דיין שטייגעלע,  
כּוועל אים נאָך באַגילטן.“  
גיב בעסער מיר אַ צווייגעלע,  
אין וועלדעלע, אין ווילדן.


# אדר

(35.)

## אדר

אדר איז דער זעקסטער אידישער חודש. די ערשטע פינף חדשים זיינען: תשרי, מרחשון, כסלו, טבת און שבט. אדר פארענדיקט דעם ערשטן האלב-יאר, אָדער זמן, ווי עס הייסט אין העברעאיש, און איז דער לעצטער מאָנאַט פון תקופת החרף, דער ווינטער סעזאן.

אדר. ס'איז ווינטער. זיידע פראָסט און פעטער שנייער געוועלטיקן נאָך איבער גאָמ'ס וועלטל, אָבער אין דער לופטן שפירט זיך שוין — פּרילינג. די טעג זיינען שוין גרעסער און די זון שיינט שוין שטאַרקער און וואַרעמער. די אדר ווינטעלאַך זיינען נאָך קאַלטע אָבער לאָסט-שענדיקע און זאָגן אָן די גוטע בשורה: — פּרילינג קומט!



תשרי, חשון, כסלו, טבת, שבט, אדר, זמן, תקופת-החרף, בשורה.

### פּראָגן:

ווי הייסט דער זעקסטער אידישער חודש? ווי הייסן די ערשטע זעקס חדשים? וואָס מיינט זמן? וועלכע חדשים שמעלן צוזאַמען די תקופת החרף?

(36.)

## פורים

דער פערצענטער טאג אין חודש אדר איז פורים. פורים איז א פריילאכער יום-טוב. מיר פרייען זיך, ווייל אין דעם טאג זיינען צעשטערט געווארן המון פלענער צו פאר-ניכטן אלע אידן פון פרס — פערסיען.


אחשוורוש איז דאן געווען דער קעניג פון פרס און המן זיין העכסטער מיניסטער. און אָט דער שלעכטער המן, המן דער רשע, האָט אַרויסגעקריגן פון קעניג א דערלוי-בניש צו פארטיליקן אלע אידן פון די הונדערט זיבן און צוואנציק מדינות.

אַבער דער אידישער קעניגן אסתר און איר קרוב מרדכיין איז געלונגען צו ווירקן אויפ'ן קעניג, אז ער זאָל צוריקציען זיין דערלויבניש און ער זאָל אויפהענגען המניען.

דעריבער איז פורים א פריילאכער יום-טוב. אידן פרייען זיך, מאכן סעודות און שיקן צו פריינד און צו אַרימע שלח-מנות'ן, פורים פרעזענטן.

א טאג בעפאר פורים, דער דרייצענטער טאג אין אדר איז א פאסט-טאג — תענית אסתר. בעפאר אסתר, די אידישע קעניג, איז געגאנגען צום קעניג בעטן פאר די אידן האָט זי געפאסט און גאָט געבעטן ער זאָל איר העלפן ראטעווען איר פאלק.

פורים לייענט מען די מגילה — די געשיכטע פון פורים.



א גראנער

---

פורים, חודש אדר, יום-טוב, המן, פרס, מדינות,  
אסתר, מרדכי, קרוב, סעודות, שלח-מנות, תענית-  
אסתר.

---

### פראגן:

ווען איז פורים? ווער האט געוואלט פארטיליקן אלע אידען?  
ווער איז דאן געווען דער קעניג אין פרס? ווער איז געווען אסתר?  
פון וועלכער פאלק האט זי געשטאמט? ווער איז געווען מרדכי?  
ווער האט גערעטעוועט די אידן פון המן'ס פלענער? וואס מיינט  
שלח-מנות? ווען שיקן מיר שלח-מנות? וואס מיינט תענית-אסתר?  
פאר וואס פאסטן מיר דעם דרייצענטן טאג אין חודש אדר? וואס  
לייענט מען פורים?




(37.)

## שושנת יעקב

שושנת יעקב  
 צהלה ושמחה  
 בראותם יחד  
 תכלת מרדכי  
 המן האט געוואלט  
 די אידן אויפהיינגען.  
 המן האט געוואלט  
 די אידן אומבריינגען.  
 המן האט געוואלט  
 די אידן טאן א צרה  
 איז ער אליין  
 געווארן די כפרה.

(פאלקס־ליד)



(38.)

## צו דער מגילה

פארנאכט האט מיר דער טאטע געזאגט: — טו זיך  
 אז אויף גיד, מיר וועלן באַרד גיין קלאפן המניען, — און  
 ער האט מיר געגעבן א נייעם, ווייסן, בלישטשענדיקן,  
 בלעכענעם גראנער.

איד האב זיך דערפרייט, האב אנגעהויבן פרואוון מיין גראגער און בין מיט איילנדיקע טריט נאכגעלאפן מיין מאטן אין שול אריין.

די שול איז געווען באלויכטן און אנגעפאקט פול מיט אידן. איד מיט נאך א סך אינגלאך האבן זיך אויסגע-שמעלט אויף די ביינק מיט די גראגערס אין די הענד. פון מיינע חברים האב איד זיך דערוואוסט, אז מען וועט באלד לייענען א מגילת, און ווען מען קומט צו המניען, דארף מען קלאפן, שלאגן.

איד וועל שטארק קלאפן! — האט זיך איינער באדימט און א מאך געטאן מיט דעם גראגער אין דער לופטן. א, איד וועל נאך שטארקער קלאפן! האט זיך א צוויי-טער אנגערופן און א טופע געטאן מיט דעם פוס. אלע האבן דאס זעלבע געטאן און די באנק האט גע-ציטערט.

דער שמש האט געגעבן א פאטש אין טיש. עס איז געווארן שטיל. איינער האט אנגעהויבן לייענען. מען לייענט און מען לייענט און עס איז שטיל. די גראגערס ציטערן שטיל אין אונזערע הענט; מיר שטייען קוים איין; מיר קאנען זיך ניט איינהאלטן. יעדע מינוט, יעדע סעקונדע זיינען מיר גרייט אנצוהויבן קלאפן המניען, נאך עס איז שטיל און מען לייענט ווייטער. איד לאז ניט אראפ די אויגן פון מיינע חברים און פון זייערע גראגערס — איד זאל גלייך מיט זיי אנהויבן שלאגן המניען. זיי קוקן אויך איינער אויף דעם אנדערן און אויף מיר. יעדער וויל זיין דער ערשטער; קיינער וויל ניט זיין דער לעצטער.

פלוצלונג דערהערן מיר אנעשריי „המן!“ און אונזערע  
הענט האבן אנגעהויבן צו ארבעטן. עס איז געווארן  
א שרעקלאכער גערויש פון דעם גראגערן און פון דעם  
קלאפן מיט די פיס... און באלד ווייטער אנעשריי „המן!“,  
און מיר כאפן זיך ווידער צו אונזערע גראגערס; דער רעש  
ווערט נאך גרעסער. נאך א מינוט, טראך — ווייטער  
„המן!“ אלע מינוט „המן“ און „המן“. מיינע הענט ארבעטן  
מיט אלע קרעפטן. אפילו אלטע אידן קלאפן המניען מיט  
די פיס. עס איז א גרויסער טומל; אלע קלאפן, גראגערן,  
שרייען, לאכן. אלע קולות פארמישן זיך צוזאמען און עס  
הוירעט און עס ציטערט די לופט.

נאך דער מגילה בין איך געקומען א היים א פריילא-  
כער, א צופרידענער. נאך אזויפיל גראגערן, קלאפן און  
ארבעטן בין איך די גאנצע נאכט זיס און געשמאק גע-  
שלאפן.

אויף מארגן זיינען מיר אלע אויפגעשטאנען יום-טוב-  
דיק. פיל פריינט האבן אונדז געשיקט „שלח-מנות, און  
ארימעלייט האט מען ביי אונדז געטיילט געלט דעם גאנצן  
טאג.

מ. ספעקטאר




---

מגילה, המן, חברים, שמש, רעש, קולות, אפילו,  
יום טוב, שלח-מנות.

(39.)

## ערב פֿרילינג

דער ווינטער, דער ווינטער,  
ער וויל נאך רעגירן;  
ער גיט נאך אין אונט  
זיין כוח אונדז שפירן.

באנאכט ווערט ער מעכטיק,  
מיט צאָרן באַפּאַלט ער —  
דעם גאַנג פון די טייכלאך  
אין גאַסן פאַרהאַלט ער.

ער האָט נאָך אַ רעשטל  
פון זיינע אַרמייען,  
וואָס קומען אים העלפן  
מיט ווינטן און שנייען.

ער האָט נאָך אין צפון  
אַ גאַנצע חבֿריאַ,  
וואָס ווילן אים שטיצן,  
וואָס בלייבן געטרייע.


דאָך הויכט שוין דער פֿרילינג —  
זיין מאַכט איז נאָך אַרים —  
עס קומען צו הילף אים  
די ווינטלאך פון דרום.

# ניסן

(40.)

## ניסן

ניסן איז דער זיבעטער אידישער חודש. די זיבן חדשים  
הייסן: תשרי, מרחשון, כסלו, טבת, שבט, אדר, ניסן.  
ניסן איז דער ערשטער פריילינג מאנאט און פאנגט  
אן די תקופת האביב — דעם פריילינג סעזאן.  
ניסן איז זייער א פריילאכער מאנאט. ס'איז דער  
באפרייאונג'ס חודש. אין מאנאט ניסן זיינען אונזערע  
עלטערן באפרייט געווארן פון מצרים אוואו זיי זיינען  
פאר א סך, א סך יארן געווען קנעכט.  
משה רבנו איז געווען דער אידישער באפרייער.



---

תשרי, חשון, כסלו, טבת, שבט, אדר, ניסן, תקופת  
האביב, מצרים, משה רבינו.

### פראגן:

ווי הייסן די ערשטע זעקס מאנאטן? וואס מיינט תקופת האביב?  
אין וועלכן חודש זיינען אונזערע עלטערן באפרייט געווארן פון  
מצרים? ווער איז געווען דער אידישער באפרייער?



פריהלינג


(41.)

## משה רבנו דער פאסטוך

משה רבנו האט אין זיינע יונגע יארן געארבעט ביי זיין שווער יתרו'ן אלס פאסטוך. איינמאל, ווען משה האט געפיטערט די שאף, האט זיך א שעפסעלע אפגעריסן פון דער משערעדע און אנגעהויבן לויפן. משה האט זיך באלד געלאזט לויפן נאכ'ן שעפסעלע. דאס שעפסעלע איז געלאפן און געלאפן ביז ס'איז געקומען צו א טייכל און זיך געשטעלט מרינקען.

משה האט געזען, אז דאס שעפסעלע איז געווען זייער מיד און שוואך פון לויפן האט ער עס אויף זיינע הענט גענומען און צוריקגעבראכט צו דער משערעדע.


דאן האט גאט געזאגט: — משה, משה, איך זע אז דו  
האסט זייער רחמנות אויף דייע שפעלאך, דו האסט  
זייער א גוט הארץ — דערפאר וועסטו ווערן דער פאסטוך  
פון מיינע שאף — דאס פאלק ישראל.



משה רבנו, רחמנות.

### פראגן:

ווער איז געווען יתרו? וואס האט משה געמאכט אין זיינע יונגע  
יארן? מיט וואס האט משה באוויזן זיין רחמנות? ווער איז געווען  
דער ערשטער אידישער פאסטוך? וואס מיינט משה רבנו?



משה רבנו

(42.)

## ערב פסח

— מאמע, איך בין פריי! — קום איך צולויפן א היים  
א פאר טעג פאר פסח און זאג איר אן א בשורה, אז מען  
האט אונדז צולאזט פונם חדר.

— א גדולה אויף דער באבן! זאלסט דערלעבן אַנזאָגן  
בעסערע בשורות! ענטפערט די מאמע, וואָס איז פאר-  
טאָרעדאָמט מיט'ן פסח. זי האָט אונטערגעבונדן ביידע  
דינסטן מיט ווייסע פאַטשיילעס און געגעבן זיי בערשט-  
לאַך, בעזעמס מיט פלעדערווישן אין די הענט אַריין, און  
אַליין האָט זי זיך אויך אונטערגעבונדן מיט א ווייסער  
פאַטשיילע, און אַלע דריי רייניקן און שמירן, וואָשן און  
רייבן, שייערן און כשר'ן אויף פסח. איך קאָן מיר קיין אַרט  
נישט געפינען: וואו איך זיצ און וואו איך שטיי און וואו  
איך גיי — איז שלעכט.

— אוועק מיט די חמצ'דיקע מלבושים פון דער פסח-  
דיקער שאַפּע! — טוט די מאמע אויף מיר א געשריי.  
— פאַוואַלע, אַט מרעטסטו אן אויף א פסח'דיקן זאק!  
— אַהינצו זאלסטו גאָר אפילו נישט קוקן, דאָרטן שטייט  
דער פסח'דיקער באַרשטש!

איך דריי זיך אַרום פון איין אַרט אויפ'ן אנדערן,  
פלאַנטער זיך אונטער די פיס; איך כאַפּ א שטורד, א זעץ,  
א שליידער.



ביי לייטן קינדער זיצן אויף איין אָרט — זאָגט די מאַמע — און אזא בחור'ל פון כמעט דאָס ניינטע יאָר קאָן שוין גאָר עפעס טאָן, איבער/חור'ן נאָך אַ מאָל די פיר קשיות.

— מאַמע — זאָג איך — איך קאָן זיי שוין אויף אויסן-ווייניק!

קוים מיט צרות דערלעבט דעם אויפדערנאָכט, ווען דער טאָטע גייט אַרום מיט אַ ליכטל, מיט אַ הילצערנעם לעפל און מיט אַ פלעדערוויש און איז בודק חמץ. און איך העלף אים זוכן די שטיקלאַך ברויט, וואָס ער אליין טאָקע האָט זיי צוגעגרייט אויף אלע פענצטער...

סך הכל איין מעת-לעת — טראַכט איך מיר — נאָך איין נאָכט און איין טאָג און איך וועל מיר אָנטאָן יום-טוב'דיק, ווי אַ פרינץ... היינט דער סדר, די פיר קשיות, ארבע כוסות, און די פסחדיקע מאכלים: לאַטקעס און קניידלאַך און קוגעלאַך און כרעמזלאַך. איך דערמאָן מיר אָן די מאכלים און עס הייבט מיר אָן ציען דאָס האַרץ: איך האָב אַ גאנצן טאָג כמעט גארנישט געגעסן.

— לייען אָפּ קריאת שמע — זאָגט צו מיר די מאַמע — און גיי לייג זיך שלאָפן. היינט עסט מען ניט קיין וועטשערע; ס'איז ערב פסח.

אין דער פרי וועקט מיר אונזער דינסט-מידל בייליץ:

— שטיי שוין אויף, די מאַמע האָט געהייסן, מען זאָל דיר אויפוועקן, מען באַדארף אַרויסטראָגן דעם לעצטן חמץ!

דער מאמע ווארפט אריין דעם הילצערנעם לעפל מיטן פלעדערוויש אין אויוון אריין און פארברענט דעם חמץ... אין שטוב ווערט פסח'דיק... אומעטום איז ריין, אומעטום איז כשר... דער טיש איז גרייט... די ארבע כוסות שמייכלען צו מיר פון דער ווייטנס. אט, אט, נאך א שעה, נאך א שעה וועט ווערן פסח.

שלום-עליכם

ערב פסח, בשורה, גדולה, כשר, חמץ, מלבושים, בחור, כמעט, קשיות, צרות, בודק חמץ, סך הכל, מעת-לעת, סדר, ארבע כוסות, מאכלים, קריאת שמע.



דער סדר

(43.)

## פסח

א סך, א סך יארן זיינען אונזערע עלטערן געווען  
שקלאפן אין מצרים. זיי האבן געמוזט ארבעטן שווער און  
ביטער און האבן קיינמאל קיין רו נישט געהאט.

פרעה, דער קעניג פון מצרים, איז געווען זייער א  
שלעכטער און האט געהייסן די אידישע קינדער אין די  
ווענט איינמויערן און אין גיל דערטרינקען.

האבן די אידן שטארק גאט געבעטן און ער האט  
רחמנות געהאט אויף זיי. האט גאט געשיקט משה'ן ער  
זאל ארויסנעמען די אידן פון מצרים.


פרעה האט אבער נישט געוואלט באפרייען זיינע אידן-  
שע שקלאפן און גאט האט געמוזט בריינגען צען מכות —  
עשר מכות — אויף זיין לאנד

איז פרעה א גרויסער עקשן געווען און האט אפילו  
דאן נישט געוואלט נאכגעבן. אבער ווען די ערשט-געבא-  
רענע פון מצרים האבן אנגעהויבן אויסצושטארבן — ס'איז  
געווען די צענטע מכה: מכת-בכורות — איז פרעה אליין  
געלאפן זוכן משה'ן און געבעטן אים ער זאל וואס גיכער  
ארויסנעמען די אידן פון זיין לאנד.


און דעם פופצנטן אין חודש ניסן האט משה ארויס-  
געפירט אלע אידן פון מצרים ענטשלאסן צו גיין און בא-  
זעצן זיך אין דאס צוגעזאגטע לאנד, אין דאס לאנד פון די  
אבות, אין ארץ ישראל.

דעריבער פייערן מיר פונ'ם פופצנטן מאָג אין חודש  
ניסן ביזן צוויי און צוואַנציקסטן מאָג דעם יום-טוב פון  
פרייהייט, דעם „זמן חרותנו“ — פסח.

פסח מאָר מען קיין חמץ נישט עסן. די אַכט טעג פסח  
עסט מען בלויז מצות און אַנדערע פסח'דיקע מאכלים.  
די ערשטע צוויי פסח-נעכט זיינען „סדרים נעכט“,  
מען פראָוועט אַ סדר: דער קלענסטער זון פרעגט די פיר  
קשיות — מה נשתנה —, דער מאַטע לייענט פון דער  
הגדה די געשיכטע פון דער אידישער שקלאַפּעריי און  
באַפרייאַונג, מען עסט און מען טרינקט „אַרבע כוסות“  
און מען פרייט זיך מיט'ן ליבן יום-טוב פסח.



פסח, סך, מצרים, פרעה, רחמנות, עשר מכות,  
עקשן, מכת בכורות, אַבות, זמן חרותנו, חמץ, מצה,  
מאכלים, סדר, מה נשתנה, הגדה, ארבע כוסות.



### פראַגן:

וויפיל יאָר זיינען די אידן געווען שקלאַפּן אין מצרים? וואָס  
האָט דער קעניג פרעה געהייסן מאַכן צו זייערע קינדער? ווער האָט  
אַרויסגענומען די אידן פון מצרים? וויפיל מכות האָט גאָט געבראַכט  
אויף דאָס לאַנד מצרים? וואָס איז געווען די צענטע מכה? ווען  
זיינען די אידן אַרויס פון מצרים? וואָס פאַר אַ יום-טוב פייערן מיר  
פון דעם פופצנטן ניסן ביזן צוויי און צוואַנציקסטן? וואָס מיינט  
זמן-חרותנו? וואָס עסט מען פסח? וואָס מיינט חמץ? וואָס פראָוועט  
מען אין די ערשטע צוויי פסח-נעכט? וואָס איז די הגדה?

(44.)

## ליל שימורים

שוין פארוזכט פון אלע כוסות  
האט דער נביא אליהו,  
שטילע רז-מלאכים פליען  
פון די הימלען פון די בלויע.

טראגן זיך פון הויז צו הייזל,  
שוועבן אום אויף אלע דעכער,  
גנב'ענען זיך אריין אין פענצטער  
קריכן דורך די שליסל-לעכער ...

בענטשן אימלעכעס געלעגער,  
קושן יעטווידן באזונדער,  
שושקען יעדן אין זיין שלומער  
זיסע טרוימען, הימל וואונדער ...

הייליק איז דאס קליינע געסל,  
ס'טאך קיין ביז אים ניט פאסירן,  
שניי געפליגלטע מלאכים  
שטייען וועכטער ביי די טירן ...

יהואש

—○—

---

ליל שמורים, נביא, אליהו, מלאכים.

(45.)

## אליהו הנביא

דאס איז שוין געוועזן  
נאך דעם כוס דער דריטן;  
דאס מאַל אליהו  
מוז איך פאַרט דערהיטן.

אויסגעקאלכט דאס שטיבל,  
און די ליכט זיי ברענען.  
ווי ער וועט אריינגיין,  
וועל איך אים דערקענען.

כ'חאב געלערנט „מלכים“,  
כ'זע אים פאר די אויגן:  
ווי ער איז אין הימל  
דאן ארויפגעפלוין.

אויף א פייער-וואַגן,  
דורכגעבליצט מיט שטראלן,  
כ'זע נאך ווי זיין מאַנטל  
איז אויף דר'ערד געפאלן.


און פון מענטש צו מלאך  
איז ער דאָרט אַריבער;  
אַבער אויף דער ערד אויך  
קומט ער אַפט אַריבער.

איבערהויפט צום סדר  
ענדערט זיין געשטאלט ער,  
ער פארשטעלט זיך דאמאלט,  
ווי א איד אן אלטער.

מידארף נאך אין א רגע  
קאנען אים דערהיטן;  
טאמער קוקסט ניט ריכטיק,  
ווערט ער ניט אינמיטן.

איך וועל אבער קוקן,  
כיוועל זיך ניט אפקערן.  
כיוועל אים גלייך דערזען,  
זיינע טריט דערהערן.

אברהם רייזען



(46.)

## דער סדר

דאס קליינע שטיבעלע איז באגאסן מיט יום-טוב-  
דיקער ליכטיקייט, איז דורכגעדרונגען מיט א פינקלדיקער,  
כשר'ע ריינקייט. אויף אלץ ליגט דער סימן פון באניי-  
אונג. אויפ'ן טיש זיינען אויסגעשטעלט אלע שפייון פונם  
סדר: דריי מצה-שמורח'ס, פארוויקלט אין א האנטוך; די  
זרוע — א געבאקט הינער-העלזעל; מרור און כרפס;  
חרוסת, ענליך אויף ליים. אין די פלאשן און אין די כוסות  
פינקלט דער רויטער צמוקים-וויין.

ארום מיש זיצט אונזער געזינט. דער פאטער, אין א ווייסן קיטל, זיצט אָנגעלענט אויף דער הסב-בעט מיט גרויס גרלות, ווי עס פאסט זיך פאר א מלך. לעבן אים — די מוטער, די מלכה, מיט א ליכטיקן פנים, א קאנטעטע און א גליקלאכע, דורכגעדרונגען מיט א יום-טובֿדיקער ר. און מיר, קינדער, דער עלטערער ברודער, די שוועסטער און איך, — אלע אין נייע יום-טובֿדיקע בגדים, זיצן ארום מיש שטיל, געהאָרכזאם און שטאַטיק. ביים עק מיש — אן אַרימאָן, אן אורח אויף פסח, און די אַלטינקע קעכין אין שפּאַגל-נייעם פארטוך, האַלטענדיק מיט דרך ארץ די הענט אויף די קני, זיצט זי אויסגעגלייכט מיט א מידער און שטאַלצער רואיקייט פון א מענטשן, וואָס האָט דערפילט זיין פליכט.

באלד וועט זיך אָנהויבן דער סדר.

אָנהויבן דאָרט איך, דער אינגסטער אין געזינט. מיר שטייט פאַר פרעגן ביים טאטן די פיר קשיות. די קשיות האָב איך פאַר א לאַנגע צייט געלערנט אין חדר; איך ווייס זיי אויף אויסווייניק, אויף לשון קודש מיט דער איבער-זעצונג אויף אידיש מיט דעם ניגון, ווי געהעדיק. און איך וואַרט מיט א קלאַפנדיקן האַרצן אויף דעם פאַטערס וואונק.

— נו - ו?

איך צעשאַקל זיך שטאַרק און אויפֿן קול מיט א ניגון

חויב איך אָן:

— טאטע, איך וועל ביי דיר פרעגן די פיר קשיות: מה


גשתנה?...

און ניט אַפּשטעלנדיק זיך, קלאַר און גרינג שטעל איך דעם פאַטער איין קשיה נאָך דער אנדערער. דער פאַטער,




מיט א שטילן ליבהארציקן שמייכלעלע אויף די ליפן, הערט  
 מיר אויס געדולדיק און אויפמערקזאם, שאקלט צו מיטן  
 קאפ און, ווי נאך איך ענדיק די קשיות, הייבט ער גלייך אן  
 הויך און זיכער זיין ענטפער:  
 עבדים היינו... שקלאפן זיינען מיר געווען.

ש. אג'סקי



סימן, מצה שמורה, זרוע, מרור, כרפס, חרוסת,  
 צמוקים, גדלות, מלך, מלכה, בגדים, אורח, דרך ארץ,  
 לשון קודש, ניגון, קול, קשיה, קשיות, מה נשתנה,  
 עבדים היינו.



(47.)

## דער אורח ביים סדר

(א מעשה'לע לכבוד פסח)

דער שענסטער כוס פון אלע איז געווען אליהו'ס —  
 דער מאמע פלעגט דעם כוס אליין צום סדר גרייטן,  
 עס איז געווען א כוס געמאלט אין שיינע קווייטן —  
 מען האט אים נישט פארביטן, נישט געמאכט קיין טעות.

דער מאמע פלעגט אים אנגיין הויך צו די ברעגן!  
 און פארזיכטיק און מילד אזוי פלעגט ער אים גיין,  
 דעם פיינעם וויין, פון ראזשינקעס פון זיסן,  
 פאר אליהו'ן אלץ, פאר זיינעטוועגן...

די קינדער פלעגן אין געדאנקען ווייט פארזינקען.  
דער שפיל איז זיי געווען אזוי געפעלן.  
ניט מער — זיי וואלטן זען בלויז איינמאל וועלן.  
ווי אליהו קומט פון כוס א ביסעל טרינקען ...

און איינמאל — האט מיטגעבראכט פון שול דער מאמע  
אן אורח, וואס מען האט געגעבן אים צום סדר,  
ער איז געווען געקלייט אין אנדערשדיקע קליידער —  
די בארד א לאנגע-גראע און די אויגן מאמע.

מען האט א כוס געשטעלט פאר אים, ווי ס'פאסט פאר  
לייט.

ניט ווייט פון אליהו'ס כוס, אין טיש אין מיטן,  
מען האט צו יעדן מאל געדארפט אים היטן  
ער זאל, חלילה, ניט זיין כוס פארבייטן ...

און נאכ'ן סדר איז דער אורח שטיל פארשוואונדן.  
באטראכט האט יעדערער די כוסות און דעם שיסל —  
מען זעט, עס פעלט פון אליהו'ס כוס א ביסל —  
און דעם אורח'ס אבער פול און רויט געצונדן ...

דער מאמע האט געשמייכלט מיט הנאה,  
די מוטער איז פאר'חלומט אומגעגאנגען.  
און מיר, די קינדער, האבן ווי געהערט געזאנגען  
און שוועבן ווי געזען דעם אורח — אליהו!

(48.)

## משה פאר'ן סנה...

מיט זיין שטעקן אין דער האנט,  
 זיצט ער אויפ'ן פעלז ביים ראנד,  
 און ער היט די סטאדע.  
 ווייסן אלע דאך אודאי,  
 ווייסן קליינע, ווייסן גרויסע,  
 אז ס'איז פאסמוך משה.  
 זיצט זיך משה, היט די שאַת,  
 און ער קלערט: ווען וועט נעמען שוין א סוף?  
 ס'שקלאפט א פאלק ביי ליים און ציגל,  
 יעדעס קינד — א קנעכט אין וויגל.  
 וואקסן קינדער — וואקסן קנעכט ...  
 און זיי שקלאפן טעג און נעכט,  
 און מען גיט זיי ניט קיין רו.  
 און אין מזרח, ערגעץ וואו,  
 ווארט א לאנד פאר זיי שוין יארן.  
 און עס האט דאך גאט געשווארן,  
 אז ער וועט אונדז ברענגען דארטן.  
 ברענגען אונדז צו בוים און גארטן  
 און צו סטאדעס פי און שאַת —  
 מא, ווען וועט נעמען שוין א סוף?

פלוצלונג זעט ער פון דערווייטן,  
וואָס זשע זאָל עס דאָרט באַדייטן?  
ס'ברענט אַ בוימל פאַזע וועג,  
ברענט און וואַרפט אַרום אַ שרעק:  
פלאַמען צונגען, פלאַמען הענט,  
און ס'בוימל ווערט דאָך נישט פאַרברענט ...  
איז דער וואונדער דאָך אַ גרויסער,  
און אונדזער משה, דער אַלץ-ווייסער,  
ווייל דעם וואונדער אויך דערגיין.  
לאָזט ער פי און שאַט אַליין,  
נעמט זיך שנעלער, שנעלער גיין  
צו דעם בוימעל, וואָס פלאַמט און ברענט —  
מיט זיין שטעקן אין די הענט ...


און אז משה איז דאָרט צוגעגאַנגען,  
האַבן זיך צעטראָגן קלאַנגען,  
קלאַנגען פון דער הויך.  
און אַ שטימע געמליך-ווייך  
האַט געזאָגט:  
— משה, משה! ס'קומט דער סוף,  
וועסט באַלד פירן דינע שאַט,  
וועסט זיי געבן אויך אַ תּוֹרָה,  
נישט פאַרצווייפל, האָב קיין מורא.  
כ'האַב געשוואָרן, זאָלסט עס הערן —  
ווי דער סנה, וועט אויך ישראל  
קיינמאָל נישט פאַרניכטעט ווערן.

(49.)

## ספירה


פסח הייסט אויך חג האביב, דער פריילינג יום-טוב, ווען די אידן האבן געלעבט אין ארץ ישראל זיינען זיי געווען ערד ארבייטער און האבן זיך זייער שטארק גע-פרייט מיט'ן אנקומען פון פסח, דעם פריילינג יום-טוב, און אין דער צווייטער נאכט פון פסח פלעגן זיי בריינגען א מתנה צו גאט, אן עומר — א מעסמל פון די ערשט צייטיקע תבואה און געדאנקט גאט פאר דאס געביינטשטע לאנד און פאר די גוטע פרוכט.

און די תורה האט אנדז געהייסן ציילן ניין-און-פערציק טעג, זיבן וואכן, פון דעם טאג וואס מען בריינגט דעם עומר צו גאט, און דאן פייערן דעם יום-טוב שבועות. דעריבער ציילן מיר, פון דעם צווייטן טאג פסח, ניין און פערציק טעג. אט די טעג הייסן ספירה-טעג, טעג פון ציילן.




---

ספירה, פסח, חג האביב, יום-טוב, עומר, מתנה  
ארץ ישראל, תבואה, תורה, שבועות.



### פראגן:

וואס מיינט ספירה? ווען פאנגט מען אן ציילן? וויפיל טעג ציילט מען? וואס מיינט עומר? וואס מיינט חג האביב? מיט וואס האבן זיך אונזערע עלטערן באשעפטיגט אין ארץ ישראל? ווען פייערן מיר דעם יום-טוב שבועות?

# אִיר


(50.)

## אִיר

דער אכטער אידישער חודש איז איר. איר איז דער צווייטער פריילינג מאנאט. די אכט חדשים הייסן: תשרי, חשוון, כסלו, טבת, שבט, אדר, ניסן, איר. איר איז א ספירה מאנאט: דעם גאנצן חודש ציילט מען ספירה.

די ספירה-טעג זיינען שפעטער געווארן טרויער טעג פאר די אידן, ווייל אין דער צייט זיינען מויונטער אידן אויסגע'הרג'עט געווארן פון די רוימער אין די צייטן פון קעניג ארדינוס, און שפעטער, אין דער זעלבער צייט, זיינען מויונטער אידן אויסגע'הרג'עט געווארן בעת די „קרייץ-צוגן“, און נאך שפעטער, אויך אין דער זעלבער צייט — אין די ספירה טעג — זיינען מויונטער אידן אויסגע'הרג'עט געווארן פון די רוסישע היידאמאקעס, כמעלניצ-קעס באנדעס.

דעריבער זיינען די ספירה-טעג און באזונדער דער  
חודש איר — טעג פון טרויער. מען מאכט ניט קיין שמחות  
אין די טעג און מען פרייט זיך ניט. ס'איז ספירה-טעג פון  
טרויער.




---

איר, חודש, ספירה, בעת, שמחה, שמחות.

### פראגן:

ווי הייסט דער אכטער אידישער חודש? וועלכער חודש איז דער  
ספירה-חודש? פארוואס זיינען די ספירה-טעג — טעג פון טרויער?  
וואס מיינט שמחה? וואס ווייסטו וועגן די קרייץ-צוגן? וואס ווייסטו  
וועגן כמעלניצקי?



בר-כוכבאים העלרן

(51.)

## ל"ג בעומר

„ל"ג איז דרייסיק און „ג" איז דריי. ל"ג איז דריי-און-דרייסיק. דער דריי-און-דרייסיקסטער טאג אין ספירה איז דער איינציקער פריילאכער טאג פון די ספירה טעג. אלע ספירה-טעג זיינען טעג פון טרויער, ל"ג בעומר אבער איז א טאג פון פרייד.

ל"ג בעומר איז א קינדער יום-טוב, ווייל די תלמידים פון רבי עקיבא האבן אויפגעהערט צו שטארבן אין דעם טאג.


רבי עקיבא איז געווען דער גרעסטער געלערנטער אין זיין דור. ער האט געלעבט אין די צייטן פון בר-כוכבא'ס אויפשטאנד געגן די רוימער.

דער גרויסער געלערנטער, רבי עקיבא, האט גע-שטיצט בר-כוכבא'ן אין זיין קאמף געגן די רוימער פאר א באפרייטער אידישער ארץ ישראל און האט געווירקט אויף זיינע פיר-און-צוואנציק טויזנט תלמידים זיך אן-צושליסן אן בר-כוכבא'ס ארמיי.


נאך פסח האט א שטארקע מגפה אנגעפאנגען בושע-ווען צווישן די תלמידים און פילע זיינען אויסגעשטארבן. ל"ג בעומר, דעם דריי-און-דרייסיקסטן טאג אין ספירה האט די מגפה אויפגעהערט.



דעריבער איז ל"ג בעומר א קינדער יום-טוב, באזונ-  
דערס פאר די תלמידים און תלמידות פון די ישיבות,  
תלמוד-תורה'ס און אנדערע אידישע שולן.




ל"ג בעומר, ספירה, יום-טוב, תלמידים, תלמידות,  
רבי עקיבא, בר-כוכבא, ארץ ישראל, מגפה, ישיבה,  
ישיבות, תלמוד-תורה.



### פראגן:

וויפיל איז „למד“? וויפיל איז „גימל“? ווער איז געווען רבי-  
עקיבא? ווער איז געווען בר-כוכבא? וויפיל תלמידים האט רבי-  
עקיבא געהאט? ווער האט געפירט דעם אויפשטאנד געגן די  
רוימער? וואס האט געהייסן רבי-עקיבא זיינע תלמידים טאן? ווען  
האט די מגפה אנגעפאנגען בושעווען צווישן די תלמידים? ווען האט  
די מגפה אויפגעהערט? וואס איז געווען דער צוועק פון בר-כוכבא'ס  
אויפשטאנד? פאר וואס איז ל"ג בעומר א קינדער יום-טוב? וואס  
מיינט עומר?



(52.)

## א ל"ג-בעומר מעשה'לע

א אינגעלע האט ל"ג בעומר אויסגעשאסן א פייל פון בויגן. און דאס אינגעלע האט אנגעזאגט דער פייל זי זאל פליען העכער פון אלע דעכער, זי זאל אבער קיין שום פייגעלע נישט פארטשעפען. זי זאל פליען גלאט אין דער וועלט אריין, און ווען זי וועט זיך איינמאטערן, זאל זי ארונטערפאלן אויף דער ערד און בלייבן ליגן.

איז געפלוין די פייל פון בויגן, און אלע פייגעלאך אויפן וועג האבן זיך פאר איר דערשראקן און זיך אפגע-קערט אן אן זייט, כדי זי זאל זיי נישט טרעפן. זאגט די פייל צו די פייגעלאך:

— ליבע פייגעלאך, כשרה אייגעלאך, איר דארפט פאר מיר קיין מורא נישט האבן, ווארים מיר האט מען נישט געשיקט צו טויטן אייך. מיר האט אויסגעשאסן א אינגע-לע און ער האט מיר אנגעזאגט איך זאל קיין שום פייגעלע נישט פארטשעפען. ער האט מיר געהייסען פליען גלאט אזוי זיך, ביז די כוחות וועלן מיר אויסגיין, דאן זאל איך ארונטערפאלן אויף דער ערד און בלייבן ליגן.

אבער די פייגעלאך האבן ניט געוואלט טרויען דער  
פייל פון בויגן, ווייל ווען זיי זיינען נאך קלייניקע געווען  
האבן זייערע מאמעס זיי אנגעזאגט, זיי זאלן זיך היטן פון  
קוילן און פון פיילן, ווייל טאמער טרעפט א קויל אדער  
א פייל פון בויגן איז מען פארביי.

זעט די פייל, אז די פייגעלאך האבן פאר איר פארט  
מורא, און זיי היטן זיך פאר איר ווי פאר פייער, רופט זי  
זיך אן צו זיי:

— איך וועל אייך ניט טרעפן, ווייל דאס אינגעלע, וואס  
האט מיך אויסגעשאסן, האט זיך אין אייך ניט געצילט.

פרעגט איין פייגעלע ביי דער פייל:

— טאָ צו וואָס-זשע האָט ער דאָס געטאָן? גלאַט אין  
דער וועלט אריין געשאסן?

— יא, — האָט געענטפערט די פייל, — אלע קינדער  
שיסן היינט אזוי. איך בין ניט די איינציקע. איר זעט, ווי  
עס פליען פיילן פון אלע זייטן? אלע קינדער שיסן. היינט  
איז ביי זיי אזא יום טוב. ל"ג-בעומר רופן זיי דאָס. זיי  
גייען אלע אין וואלד און אין פעלד אריין, מיט פילנבויגנס,  
און זיי שיסן. אבער זיי דערשיסן קיינעם ניט. זיי שיסן  
גלאַט אין דער וועלט אריין. זיי צילן זיך ניט אין די פייגע-  
לאך, אין קיינעם ניט. זיי זיינען גוטע קינדער. זיי זיינען  
וואוילע קינדער.

— יא, — רופט זיך אן איין פייגעלע, — עס זיינען דא אויך שלעכטע קינדער. איך האב אמאל געזען ווי א אינגעלע האט געמוטשעט א פייגעלע.

— ניט מיין אינגעלע, — האט די פייל געענטפערט, — מיין אינגעלע, דאס אינגעלע, וואס האט מיך אויסגע-שאסן, טשעפעט ניט קיין פייגעלאך. ער אליין טשעפעט ניט קיין פייגעלאך, און ער האט מיר אנגעזאגט איך זאל אויך ניט טשעפען.

— יא, — האט נאך א פייגעלע זיך אריינגעמישט אין די רייד, — זעסט, האט דאס פייגעלע געזאגט צו דער פייל, — זעסט, ווי איינער פון דייע אינגעלאך ווארפט אין דער הויך עפעס אזוי ווי א באמבע? זעסט, ווי ער וויל אונדז טרעפן? היט זיך, פייגעלאך! — האט דאס פייגעלע אויסגעשריען צו די איבעריקע פייגעלאך — היט זיך, שוועסטער, א אינגעלע ווארפט א באמבע! א באמבע פליט!

— זיי ניט קיין נאר! — האט געענטפערט די פייל, — דאס פליט ניט קיין באמבע, נאר א פילקע. זי קען אייך ניט טרעפן. דאס איז א גומינע פילקע. קינדער שפילן זיך דאס אין פילקעס. כא-בא-כא! ס'זאגט שרעקעדיקע איר זייט! אויף א פילקע מיינט איר, אז ס'איז א באמבע. פליט רואיק, ליבע פייגעלאך מיט אייערע כשרע אייגעלאך. האט מיר א גוטן יום טוב! איך פלי ווייטער. איך האב מער

קיין צייט ניט צו רעדן מיט איך, וואָרים דאָס לעבן פון אַ  
 פייל איז אויף אַ ווייל. אַ פייל לעבט ניט אזוי לאַנג ווי אַ  
 פייגעלע. באַלד וועלן מיר די כוחות אויסגיין, און איך וועל  
 מוזן פאלן אויף דער ערד. אזוי האָט מיר מיין אינגעלע  
 געזאָגט. אַ קלוג אינגעלע. אלצדינג ווייסט ער. נו, איך  
 פליי פייל פון בויגן, אָן פליגל און אָן אויגן. אזוי זינגען  
 אונטן די קינדער.

איז ווייטער געפֿלויגן די פייל פון בויגן, און איז טאָקע  
 לאַנג ניט געפֿלויגן. די כוחות זיינען איר אויסגעגאָנגען  
 און זי איז אַרונטערגעפאלן אויף דער ערד, אזוי ווי דאָס  
 אינגעלע האָט איר געהייסן, און איז געבליבן ליגן.

ליגט זיך אזוי און ליגט די פייל, און קיינער קוקט זיך  
 אויף איר ניט אום. פליט אַרונטער אַ פייגעלע אויף דער  
 ערד צו זוכן קערנדלאַך. שטעלט זיך דאָס פייגעלע אַוועק  
 אַפרוען אויף דער פייל און דערקענט גאָר ניט די פייל,  
 וועלכע איז נאָר וואָס געפֿלויגן אין דער לופט און אלע  
 פייגעלאַך האָבן זיך פאַר איר געשראַקן. דאָס פייגעלע  
 האָט אָפגערוט אַביסל און איז ווייטער געפֿלויגן, און די  
 פייל איז ווידער געבליבן ליגן אויף דער ערד.

ליגט זי אזוי ווייטער, די פייל, און קיינער קוקט זיך  
 אויף איר אלץ ניט אום. גייען פאַרביי אַ כאַפטע אינגלאַך  
 מיט פייִלנבויגנס, און צווישן די אינגלאַך איז אויך דאָס  
 אינגעלע, וואָס האָט פריער אויסגעשאָסן די פייל, וועלכע

ליגט איצט אויף דער ערד. דאָס אינגעלע האָט דערקענט די פייל. האָט ער זיך איינגעבויגן און זי אויפגעהויבן.

— זעט קינדער, — האָט דאָס אינגעלע זיך אָנגערופן צו די איבעריקע אינגלאַך, — אַט איז די פייל, וואָס איך האָב פריער אויסגעשאַסן.

פרעגט ביי אים איינער פון די אינגלאַך:

— ווי אַזוי ווייסטו, אַז דאָס איז יענע פייל, וואָס דו האָסט פריער אויסגעשאַסן?

— איך האָב געמאַכט אַ סימן אויף איר, — האָט דאָס אינגעלע געענטפערט, — זעסט, אַ שטערנדל. איך וועל נאָך אַמאָל אויסשיסן די פייל און זאָל זי ווידער פליען. און דאָס אינגעלע האָט אָנגעשטעלט דעם פיילנבויגן און אויסגעשאַסן און די פייל האָט אַ פלי געטאָן און זיך אויפגעהויבן אַזוי הויך, אַז מען האָט זי שוין מער נישט גע-קאָנט זען.

איז געפלוין די פייל פון בויגן, און די פייגעלאַך האָבן שוין פאַר איר מער קיין מורא נישט געהאַט, וואָרים זיי האָבן שוין געוואוסט, אַז דאָס איז אַ ל"ג-בעומר-פייל, וואָס אַ גוט אינגעלע האָט אויסגעשאַסן, נישט צילענדיק זיך אין קיינעם. און די פייל האָט ווידער אָפגעגעבן די פייגעלאַך אַ גרוס פון די ליבע קינדערלאַך און זיי ווידער דערציילט, אַז ביי די קינדער איז היינט אַ יום טוב, ל"ג-

בעומר. האבן די פייגעלאך זיך איינגעבויגן, האבן זיי דערהערט ווי די קינדער זינגען:

ל"ג- בעומר, ל"ג- בעומר,  
זיצן פייגעלאך אויף די בויםער;  
פליט א פייל פון בויגן,  
אן פליגל און אן אויגן.  
האט גיט מורא, פייגעלאך,  
מיר וועלן אייד גיט שיסן;  
גיט מיר, קליינע אינגעלאך,  
וועלן בלוט פארגיסן.  
האט גיט מורא, פייגעלאך,  
מאכט גיט צו די אייגעלאך.

האבן די פייגעלאך גענומען פאטשן מיט די פליגעלאך.  
און די פייל פון בויגן איז ווייטער געפלויגן און האט זיך  
ארונטערגעלאזן אין טייך. האבן זיך די פישעלאך דער-  
שראקן, מיינענדיק, אז דאס איז א ווענטקע צו כאפן זיי.  
אבער די פייל האט זיי דערציילט, אז ביי די קינדער איז  
ל"ג- בעומר. האבן די פישעלאך גענומען טאנצן אין  
וואסער און פאטשן מיט די עקן. און די פייל איז ארויף פון  
אויבן אויפן וואסער און איז געשוואומען און געשוואומען,  
ביז א אינגעלע איז געקומען און האט זי פון טייך ארויס-  
גענומען.

לעאן עלבע

(פון די קליינע קינדער'ס ווענען)

(53.)

## ל"ג בעומר

פריי פון לערנען, פריי פון חדר,  
אנגעטאן די יום-טוב קליידער, —  
נעמט אייד, קינדער, פייל און בויגן,  
גייט אין וואלד, אין פרישן, גרינעם,  
וואו דורך צווייגן-נעץ דורך דינעם  
קוקן הימל'ס בלויע אויגן.

היינט איז אייער טאג, ל"ג-בעומר,  
איילט זשע, קינדער, צו די בוימער,  
צו די גראָן, צו די בלומען —  
פרייען זיך דארט, טאנצן, שפרינגען,  
הויך דארט פריילינג-לידער זינגען, —  
ס'איז ל"ג-בעומר-לעב געקומען!

א. י. גראדזענסקי

(54.)

## בל"ג בעומר

א קינדערשער יום-טוב איז היינט, דער יום-טוב ל"ג-  
בעומר. און די תהדים קינדער זיינען ארויס, אנדערע אין  
פעלד און אנדערע אין וועלדל, אט דארטן אַוואו די פי-  
געלאך זאגן שירא און דער גראָן-שפרינגער גייט אַמענצל  
— און זיי שפרינגען און לויפן דארטן ווי יונגע שעפסעלאך,  
ציען זיך אויס אויפ'ן ווייכן גראָן, קייקלען זיך פון שפיץ



בערגל ארונטער, קלעטערן אה בוימער, ווארפן פיילן פון זייעדע בויגן, שיסן פון ביקסלאך און ארום איז בלויז פרייד און גליק.

און דארטן ביים ברעג מייכל זיצט א רבי און ארום אים פופצן קליינע קינדער. ער דערציילט זיי וועגן דעם יום-טוב און אלע זיצן און הערן זיך צו גוט צו זיינע רייד. בלויז דער קליינער געצל הערט ניט. ער האט זיך פארקוקט אה דער איי, וואס זיין מוטער האט אים געגעבן און סידוכט זיך אים, אז זי איז קלענער פון זיין ברודערס — און ניט קיין גוטער פלאן איז אים געקומען אויפן גע-דאנקען: אויסצובייטן זיין איי אה זיין ברודערס...


געצל האט געזען, אז די פנימער פון אלע קינדער זיינען געווענדעט צום רבי'ן און קיינער קוקט זיך אה אים ניט ארום, איז ער שמיל צוגעגאנגען צו זיין ברודערס פעקל און ארויסגענומען פון דארטן די איי און אנשטאט איר אריינגעלייגט זיינע. אבער דאן האט זיך אים אויסגע-דוכט, אז זיין איי איז די גרעסערע און זיין ברודערס — די קליינע. האט ער געשווינט אומגעקערט די גניבה אין פלאץ און גענומען זיינע. האט זיך אים אבער ווידער אויסגעדוכט, אז די איי אין זיין האנט איז די קליינע און די איי אין ברודערס פעקל איז די גרויסע, און ער האט ווידער געביטן איי אה איי...

און מוענדיק דאס האט זיין הארץ געקלאפט ווי די הארץ ביי א גנב... איז די איי ארויסגעפאלן פון זיין האנט, צעבראכן זיך און זיך אויסגעגאסן אה זיינע קליידער... דאן איז זיין טאט ענדעקט געווארן פאר אלע חברים, האבן זיי אלע געלאכט — און געצל האט שטארק גע-וויינט.

דער רבי האָט גע'פסק'נט, אז די גאנצע איי באַלאַנגט צו זיין ברודער און געציל איז געבליבן אָן אָן איי...  
און ווען די צייט איז געקומען, האָבן זיך אַלע קינדער געזעצט עסן זייער אָנבײַסן מיט פרייד, זיי האָבן געמאַכט אַ ברכה און געגעסן קיכל און אייער, באקסן און ראָ-זשינקעס, אָבער געציל האָט קיין ברכה נישט געמאַכט, האָט נישט געגעסן און נישט געטרונקען. זיין ברודער און זיינע חברים האָבן אים אַפילו געטריסט און האָבן אים גע-וואָלט געבן פון זייערע אייער — אָבער געציל האָט זיך נישט געלאָזט טרייסטן, ווייל ס'האָט אים זייער וויי געטאָן פאַר זיין שלעכטן טאט און ס'האָט אים פאַרדראָסטן, וואָס אַלע ווייסן דערפון...

נאָך דער סעודה זיינען די קינדער אויפגעשטאַנען און געשטיפט, געלאָפן און געשפרונגען, געווארפן פילן, געקלעטערט אה בוימער, געיאָגט זיך נאָך פייגעלאַך און געשאַסן פון ביקסלאַך — געציל אָבער האָט געפעלמט... שטיל האָט ער זיך אַרויסגערוקט פון זיינע פריילאָכע חברים און געגאַנגען טרויעריק אַהיים...

י. שטיינברג




---

יום-טוב, ל"ג בעומר, רבי, גניבה, חבר — חברים,  
פסק, ברכה — ברכות, סעודה — סעודות.

# סיון


(55.)

## סיון

סיון איז דער ניינטער אידישער חודש און דער דריטער פּרילינג מאנאַט די ניין מאנאַטן הייסן: תשרי, מרחשון, כסלו, טבת, שבט, אדר, ניסן, איר און סיון. דער חודש סיון פאַרענדיקט דעם פּרילינג-סעזאָן, די תקופת האביב. אין חודש סיון זיינען די אידן, נאכדעם ווי זיי זיינען ארויס פון מצרים, געקומען אין מדבר סיני און זיך אפגעשטעלט געגן בארג סיני און משה איז ארויפגעגאנגען אויפ'ן בארג.

און גאט האט געזאגט צו משה: — גיי ארונטער און גרייט צו דאס פאלק, זאלן זיך אלע רייניקן און וואשן זייערע קליידער, ווייל אויפ'ן דריטן טאג וועט גאט ארונטערנידערן אויפ'ן בארג און זיי געבן די תורה. די אידן האבן געטאן וואס משה האט זיי אָנגעזאגט: זיי האבן זיך גערייניקט, געוואשן זייערע קליידער און זיך צוגעגרייט פאר דער וויכטיקסטער געשעהעניש, פארן


וויכטיקסטן מאמענט פון דער געשיכטע, זיי האבן זיך צו-  
געגרייט פאר מתן-תורה — ווען גאט וועט זיי די תורה  
געבן.



סיון, חודש, תקופת האביב, תקופת חורף, תקופת  
הסתיו, מצרים, מדבר סיני, משה, תורה, מתן תורה.

### פראגן:

וועלכער חודש איז דער ניינטער? ווי הייסן די ערשטע ניין  
מאנאטן? וואס מיינט תקופת האביב? וואס מיינט תקופת החורף?  
וואס מיינט תקופת הסתיו? ווען זיינען די אידן געקומען אין מדבר  
סיני? און וואו האבן זיי זיך אפגעשטעלט? ווער איז ארויף אויפ'ן  
בארג? וואס האט גאט געזאגט צו משה? וואס האבן די אידן  
געטאן? פאר וועלכער געשעהעניש האבן די אידן זיך געגרייט?  
וואס מיינט מתן תורה? וואס איז א תלמוד-תורה? וואס איז א  
ישיבה? ווי הייסט די גרעסטע ישיבה אין אמעריקא?



דער בארג סיני

(56.)

## תורה איז די בעסטע סחורה

אויף א שיף, וועלכע איז געשוואומען אין ווייטע לענדער, זיינען געזעסן פיל סוחרים, וואָס האָבן געפירט פארשירענע סחורות. זיי האָבן געשמועסט וועגן מסחר, געוויזן איינער דעם צווייטן זייערע סחורות, געקויפט און געביטן זיך מיט זיי.

צווישן די סוחרים איז געזעסן א געלערנטער.

„וואו איז דיין סחורה?“ האָט מען אים געפרעגט.

— מיין סחורה וועל איך ווייזן, ווען מיר וועלן קומען אין לאַנד, — האָט געענטפערט דער געלערנטער.  
די סוחרים האָבן זיך געוויצלט איבער אזא סחורה, וואָס מען זעט זי נישט און זי פארנעמט קיין אַרט נישט אויפ'ן שיף.

אויפ'ן וועג זיינען אויף זיי אָנגעפאלן ים-רויבער און צוגענומען די גאנצע סחורה. ווען די שיף איז אָנגעקומען אין לאַנד, זיינען אלע סוחרים אַראָפּ הוילע און נאָקעטע. זיי האָבן אפילו נישט געהאט אויפ'ן ערשטן מאָלצייט. אויפ'ן געלערנטן מענטשן האָבן אָבער געווארט פיל תלמידים זיינע און פאדערער. מען האָט אים באַגעגנט מיט גרויס כבוד. דעמאָלט האָבן די סוחרים פארשטאנען, אין וואָס באַשטייט זיין סחורה. זיי זיינען צו אים אַריין-

געגאנגען און געזאגט: „גליקלאך ביסטו, געלערנטער, מיט  
דיין סחורה. איצט ווייסן מיר, אז זי איז די בעסטע: זי  
ווערט נישט גערויבט און גייט נישט פארלארן.“

זיי האבן אים געבעטן, ער זאל זיי באהילפיק זיין אין  
זייער אומגליק. דער געלערנטער האט געבעטן די  
עלטסטע פון שטאט, מען זאל זיי באהילפיק זיין. די  
עלטסטע האבן אויפגעקליבן פאר זיי נדבות און אויסגע-  
ריכט זיי אהיים.

(פון די אידישע אנדות לויט „נייע אידישע שול“)

---

תורה, סחורה, סוחר, סוחרים, מסחר, מסחרים, ים,  
ימים, תלמיד — תלמידים, כבוד, נדבה — נדבות.

---

תורה איז די בעסטע סחורה,

תורה איז אורה,

ער קאן תורה כלל על דגל אחת,

תלמוד תורה כנגד כלם,

די תורה דארף מען לערנען ק"א פעמים.

(57.)

## שבועות

דעם זעקסטן און זיבעטן מאָג אין חודש סיון פייערן מיר דעם יום-טוב שבועות. שבועות מיינט וואָכן, ווייל פון פסח ביז שבועות ציילן מיר זיבן וואָכן.

שבועות הייסט אויך חג הקציר, דער יום-טוב פון שנים, ווייל דאָן האָט מען געשניטן די תבואות פון די אידישע פעלדער און עס איז געווען אַ גליקלאַכע שנים צייט.

שבועות רופט זיך אויך חג הבכורים, דער יום-טוב פון ערשט-צייטיקע פרוכט, ווייל אין יענער צייט פלעגן אונזערע עלטערן בריינגען די ערשט-צייטיקע-פרוכט פון די בויער און פעלדער אין בית המקדש אַרײַן, צום כהן. שבועות איז אויך דער יום מתן תורתנו, דער מאָג ווען די אידן האָבן די תורה באַקומען און געגעבן דער וועלט דעם יסוד פון ציוויליזאַציע, מאָראַל און מענטש-ליכקייט.

די דריי טעג בעפאָר שבועות הייסן שלשת ימי הגבלה, דריי טעג פון באַגרעניצונג, ווייל משה רבינו האָט דאָן באַגרעניצט דאָס פאָלק און האָט זיי אָנגעוואָגט זיי זאָלן זיך ניט דערוועגן און קומען נאָנט צום באַרג סיני.





---

שבוע — שבועות, סיון, יום-טוב, פסח, חג הקציר, חג הבכורים, בית המקדש, כהן, יום מתן תורתנו, יסוד, שלשת ימי הגבלה, משה רבינו, סיני.

## פראגן:

וואָס מיינט שבועות? וואָס מיינט חג הקציר? חג הבכורים?  
יום מתן תורתנו? ווען פייערן מיר דעם יום טוב שבועות? וויפיל  
וואָכן איז פון פסח ביז שבועות? ווי הייסן די דריי מעג בעפאָר  
שבועות? וואָס מיינט שלשת ימי הגבלה? פארוואָס רופט מען די  
מעג שלשת ימי הגבלה?



(58.)

## שבועות

## שבועות!

א צווייענדיקער יום-טוב: זמן מתן תורתנו, דער  
מאָג וואָס משה רבינו האָט אונדז די תורה געגעבן, ווי עס  
דערציילט זיך, און חג הבכורים, דער יום-טוב פון די  
ערשטע פֿרוכט פון דער ערד, אין ארץ ישראל.

פסח זיינען די אידן פון מצרים אַרויס, א פֿריי פֿאַלק  
געוואָרן, און שבועות האָבן זיי די תורה געקראָגן.

משה רבינו האָט זיי דענסטמאָל גענומען לערנען.  
ווי א פֿריי פֿאַלק דאַרף לעבן און פירן זיך.

אויפֿן באָרג סיני איז די תורה געגעבן געוואָרן. עס  
האָט געדונערט און געבליצט, און דער גאנצער באָרג איז  
געווען פֿארדעקט מיט אַ געדיכטן רויך בעת מתן תורה.



דער שופר האָט געשאלט און גערופן דאָס פּאָלק צו  
הערן די עשרת הדברות.

און דאָס פּאָלק, אונטען ביים באָרג, זעט די דונערן  
און די בליצן און ווי דער שופר שאלט און ווי דער באָרג  
דויכערט, און אַ שרעק באַפּאלט דאָס גאַנצע פּאָלק. און  
עס דונערט אַראָפּ גאָט'ס שטימע, און עס צוטראָגן זיך  
ווייט אַרום די צען געבאָט, די —

## עשרת הדברות

(א) איך בין גאָט דיין האַר, וואָס האָט דיך אַרויסגע-  
צויגן פון דעם לאַנד מצרים, פון קנעכשאַפּט.

(ב) עס זאָל ביי דיר נישט זיין קיין אַנדערע געטער אַ  
חוץ מיר.

(ג) זאָלסט נישט דערמאָנען גאָט'ס נאָמען אומזיסט.

(ד) געדרינק דעם טאָג פון שבת, ער זאָל ביי דיר  
הייליק זיין; זעקס טעג זאָלסטו אַרבייטן און דיין  
גאַנצע מלאכה אָפּטאָן, אָבער דער זיבעטער טאָג  
איז אַ טאָג פון רו פאַר גאָט דיין האַר, זאָלסט קיין  
מלאכה נישט טאָן, נישט רו, נישט דיין זון, נישט דיין  
טאָכטער, נישט דיין קנעכט, נישט דיין דינסט, נישט  
דיינע פי און נישט דער פרעמדער, וואָס ויצט אין  
דיינע טויערן. דען אין זעקס טעג האָט גאָט באַ-  
שאַפן הימל און ערד, דעם ים, און אַלצדינק, וואָס  
געפינט זיך אויף זיי און אין זיי, און דעם זיבעטן  
טאָג האָט ער גערוט.

(ה) זאלסט ערלאך האלטן דיין פאטער און דיין מוטער, כדי דו זאלסט לאנג לעבן אויף דער ערד, וואס גאט דיין האר גיט דיר.

(ו) זאלסט גיט מאַרדן.

(ז) זאלסט גיט זיין אויסגעלאסן.

(ח) זאלסט גיט גנב'ענען.

(ט) זאלסט גיט זאגן קיין פאלש עדות אויף דעם צווייטן.

(י) זאלסט גיט גלוסטן, וואס דער צווייטער פארמאגט.

דאס זיינען די צען געבאט פון בארג סיני. משה האט אבער מיט די אידן געלערנט נאך א סך אנדערע געזעצן און גוטע מדות, וואס זיי זאלן אפהיטן, כדי די אידישע אומה זאל א קיום האבן. שפעטער זיינען אויפגעשטאנען אנדערע לערער וועלכע האבן ווייטער געלערנט די אידן, ווי צו לעבן אויף דער וועלט. די דאזיקע געלערנטע און קלוגע מענטשן האבן אויסגעטייטשט משה'ס תורה און ארויסגעדונגען געזעצן. און אזוי איז שפעטער דער תלמוד געשאפן געווארן.

דאס איז מכח שבועות אלס יום-טוב פון מתן תורה. צווייטנס איז שבועות דער חג הבכורים.


אמאל, ווען די אידן זיינען געזעסן אויף זייער אייגן לאנד אין ארץ ישראל, זיינען זיי א פאלק פון ערד ארביי-טער געווען. שבועות איז געווען איינער פון זייערע דריי

נאטור ימים-טובים (פסח, שבועות און סוכות) ווען די אידן פלעגן עולה רגל זיין קיין ירושלים אין בית המקדש אריין. און שבועות פלעגן זיי מיט זיך אהין בריינגען די ערשט-צייטיקע פרוכט פון זייערע פעלדער און גערטנער. א פריילאכער, זומערדיקער יום-טוב!

אבער ווען די אידן זיינען פארטריבן געווארן פון זייער לאנד האבן זיי שוין מער קיין פעלדער נישט געהאט, דאך איז שבועות, צום אנדענקן פון יענע גליקלאכע טעג, נאך אלץ געבליבן דער יום-טוב פון גרינס. גייט מען ערב שבועות אין וואלד אריין, אדער צו די טייכן, וואו עס וואקסט גרינס, און מען רייסט אן צווייגן, גרינע בלעטער, בלומען און אנדערע פלאנצן לכבוד יום-טוב די הייזער אויסצופוצן. און מען באצירט די פענצטער מיט רויזלאך, מגן-דוד'ס און אלערליי צאצקעס און די פאדלאגע ווערט מיט גרינס אויסגעשאטן.

און אזוי הייליק איז דער יום-טוב פון מתן תורה, דאס ביים אידישן פאלק לעבט א וואונדערבארע לע-גענדע, אז שבועות ביינאכט שפאלט זיך דער הימל, און זאל מען צוהיטן די רגע ווען דער הימל שפאלט זיך, און עפעס בעטן, אזוי וועט עס באלד געשען.

5. ע. (פון אידישן קוואל)



שבועות, יום-טוב, זמן מתן תורתנו, משה רבינו, חג הבכורים, ארץ ישראל, פסח, סיני, שופר, עשרת הדברות, מצרים, שבת, מלאכה, כדי, גנב, מדה — מדות, אומה, קיום, תלמוד, מכה, עולה רגל.

(59.)

## רות

אמאל, אמאל, ווען די אידן זיינען אין זייער אייגן  
לאנד געווען און זיינען ערד ארבעטער געווען, איז איינ-  
מאל געווארן א הונגער אין לאנד. עס איז א לאנגע צייט  
קיין רעגן נישט געגאנגען, האט די ערד קיין פרוכט נישט  
ארויסגעגעבן און די מענטשן האבן נישט געהאט וואס צו  
עסן.

נישט ווייט פון אידישן לאנד יהודה איז געווען א לאנד,  
וואס האט געהייסן מואב. האט א איד, וואס האט געהייסן  
אלימלך, פון דער שטאט בית לחם, פארלאזן דאס אידישע  
לאנד און איז אוועק אין דעם לאנד מואב. ער האט אויך  
מיטגענומען זיין ווייב נעמי און זיינע צוויי זין מחלון און  
כליון.

געמיינט האט אלימלך צו בלייבן אין מואב א קורצע  
צייט, ביז דער הונגער וועט אריבערגיין. דאן וועט ער  
זיך אומקערן אהיים אין זיין לאנד אריין. אבער ער האט  
זיך איינגעלעבט אין מואב און דארט געבליבן א לאנגע  
צייט. איינמאל איז ער קראנק געווארן און איז געשטארבן.  
און נעמי איז געבליבן אליין מיט אירע צוויי זין.

ווען מחלון און כליון זיינען אויסגעוואקסן האבן זיי  
זיך גענומען ווייבער פון מואב'ס טעכטער. איינע האט  
געהייסן ערפה און די צווייטע האט געהייסן רות. אז די  
זין האבן חתונה געהאט זיינען אלע גליקלאך געווען און  
אז דעם אידישן לאנד גאר פארגעסן.

אין א קורצע צייט שפעטער איז דער עלטסטער זון, מחלון, קראנק געווארן און געשמארבן, און דאן איז דער צווייטער זון, כליון, געשמארבן. איז נעמי געבליבן אליין מיט אירע צוויי שניד.

א צייט האבן אלע דריי די געשמארבענע באוויינט, געבענקט און געטרויערט נאך זיי. יעצט, אין איר גרויסן טרויער און אומעט, האט זיך נעמי אן איר היים, אן דעם אידישען לאַנד, דערמאנט.

האט זי געזאגט צו אירע שניד: א גרויס אומגליק האט אונדז אלע געטראפן. מיינע זין און אייערע מענער האט נאט פון דער וועלט צוגענומען. טא וואס וועלן מיר דא זיצן אליין. קערט איר זיך, מיינע טעכטער, אום צו איי-ערע עלטערן און איך וועל זיך אומקערן אין מיין לאַנד אריין.

האבן די שניד ביטער געוויינט אויף זייער גרויס אומ-גליק און אויף דעם, וואס זיי דארפען זיך שידן מיט נעמין. האבן זיך אלע גוט אויסגעוויינט, גענומען זייערע פעקלאך און פארלאזן זייער הויז. און ביידע שניד האבן ארויסבאלייט נעמין פון דעם לאַנד מואב.

ווען זיי זיינען צוגעקומען צו דעם וועג, וואס פירט פון מואב קיין יהודה, האט נעמי געזאגט צו אירע שניד: איצט, מיינע טעכטער, לאמיר זיך געזעגענען און איר וועט גיין אייער וועג און איך מיינעם.

נעמי האט זיך צוקושט מיט איר עלטערער שנור ערפת, זי געבענטשט און זי אוועקגעשיקט. ווען זי האט זיך גענומען געזעגענען מיט רות, האט זיך רות צעוויינט און פון איר גיט געוואלט אוועקגיין.

— גיין, — האָט זי געזאָגט, — איך קאָן דיר נישט פאַר-  
לאָזן, איך וועל מיט דיר אין דיין לאַנד אַריין גיין.

האָט איר נעמי געזאָגט: „וויסנט, אַז דאָס אידישע  
לאַנד איז אַנדערש פון דיין לאַנד? אַז די אידישע שפּראַך  
איז אַנדערש פון דיין שפּראַך? און דער אידישער גאָט איז  
אַנדערש פון דיין גאָט?“

האָט איר רות געענטפּערט: „דיין פאָלק איז מיין  
פאָלק; דיין שפּראַך איז מיין שפּראַך; דיין גאָט איז מיין  
גאָט; און וואו דו וועסט גיין וועל איך גיין.“

ווען נעמי האָט געהערט די רייד פון רות איז זי איר  
געפאלן אויפן האַלז און זי געקושט. און זיי זיינען ביידע  
אָוועקגעגאַנגען אין אידישן לאַנד אַריין.

זיי זיינען אָנגעקומען קיין בית לחם אין דער צייט ווען  
מען שניידט די תבואה פון די פעלדער. די אַמאָליקע  
רייכע נעמי האָט אָבער יעצט קיין אייגן פעלד נישט געהאט  
און זי האָט זיך געפילט אַרעם און עלנט.

אַן איינפיר איז אין דעם אידישן לאַנד געווען, אַז מען  
האָט נישט געטאָרט אויפהויבן די זאַנגען, וואָס זיינען  
אַרונטערגעפאלן ביים שניידן. דאָס איז געבליבן פאַר  
די, וואָס האָבן נישט געהאט קיין אייגענע פעלדער. יענע  
אַרימע מענטשן פלעגן אַרויסגיין אין די פעלדער און אויפ-  
קלייבן אָט די זאַנגען און דאָס איז געווען זייער שניט.

איז רות אַרויסגעגאַנגען צוזאַמען מיט אלע אַרימע  
מענטשן קלייבן זאַנגען. האָט זי אָנגעטראָפן אויף אַ  
פעלד פון אַ רייכן אידן. געהייסן האָט דער איד בועז און  
ער איז געווען נעמיס אַ קרוב. אלע טאָג, אלע טאָג איז  
רות געגאַנגען קלייבן זאַנגען אויף די פעלדער פון בועז.

איינמאל איז בועז געקומען אויף זיין פעלד און ווען ער האט דערזען רות'ן איז ער איבעראשט געווארן פון איר שיינקייט און איידלקייט. ער האט געשיקט איינעם פון זיינע דינער זי רופן און ער האט זי געפרעגט ווער זי איז; און רות האט אים אלעס דערציילט.

ווען בועז האט זיך דערוואוסט, אז זי איז די שנור פון זיין קרובה נעמי, האט ער אנגעזאגט די ארבייטער זיי זאלן זיך גוט באנעמען מיט איר און בכיון לאזן א סך זאנגען פאר איר אויפצוקלייבן. ער האט זיי אויך אנגעזאגט זיי זאלן זי לאזן עסן מיט זיי צוזאמען.

איז רות זייער צופרידן געווען, און אז דער טאג איז אריבער האט זי אויסגעדראשן די זאנגען און מיט דער תבואה זיך אומגעקערט אהיים צו איר שוויגער נעמי און איר דערציילט, וואס מיט איר האט געטראפן.

פון יענעם טאג אן איז זי אויף קיין אנדער פעלד גיט געזאנגען קלייבן זאנגען ביז דער שניט האט זיך געענדיקט. נאכדעם האט בועז גענומען רות'ן פאר א ווייב און רות איז געבליבן א געטרייע אידישע פרוי. און פון איר קינד, וואס זי האט געבארן, איז ארויסגעקומען דוד המלך. און פון שטאם פון דוד וועט ארויסקומען משיח, וועלכער וועט אויסלייזן דאס אידישע פאלק פון גלות און זיי ברענגען צוריק אין זייער לאנד אריין.

איבערדערציילט פון ש. שאפירא

טאג'ס „קינדערווינקעל“

(60.)

## כבוד אם

רבי מרפון'ס מוטער האט אמאל געשפאצירט שבת אין איר שיינעם גארטן וואס איז געווען ווייט פון איר הויז. האט זיך ביי איר שטארק צוריסן איינער פון אירע סאנדאלן (שיך) און זי האט ניט געוואלט טרעטן אויף דער פייכטער ערד

קיין אנדער שוך האט זי ניט געלאזט בריינגען, ווייל זי האט ניט געוואלט מיזאל פאר איר טראגן אום שבת.

האט רבי מרפון ארונטערגעלייגט זיינע הענט אונטער אירע טריט און אזוי איז זי צוגעקומען צום הויז.

שפעטער איז רבי מרפון קראנק געווארן און זיינע חברים, די תלמידי חכמים, זיינען אים געקומען מבקר חולה זיין.

האט רבי מרפון'ס מוטער צו זיי געזאגט:

— קינדער, זייט מתפלל פאר מיין קראנקן זון, ווייל קיינער איז ניט אזוי מקים די מצוה פון כבוד אם ווי ער.

און זי האט זיי דערציילט די מעשה מיטן צעדיסענעם שוך.

די תלמידי-חכמים האבן זיך זייער פארוואונדערט אויף דער מעשה, אבער אייניקע פון זיי האבן באמערקט: — יא, געוויס איז רבי מרפון מקיים די דאזיקע הייליקע



מצות, אבער זיין האנדלונג איז בלויז א קליינער חלק פון דער מצות. די גרויסקייט און הייליקייט פון כבוד אב ואם האט גאר קיין שיעור נישט.

---

חברים, תלמידי חכמים, מבקר-חולת, מקיים, מצות, כבוד אב ואם, מעשה, חלק, שיעור.

---

(61.)

## די גאנצע תורה

איינמאל איז א גוי געקומען צום בארימטן תנא שמאי און אים געזאגט:

— זיי מיר מגייר — מאך מיר פאר א אידן — אבער איך וויל אז דו זאלסט מיר אויסלערנען די גאנצע אידישע תורה אט ווי איך שטיי דא אויף איין פוס (אין א קורצער וויילע).

שמאי איז געווארן אן אנגעצונדענער פון כעס און האט דעם גוי פון זיך אוועקגעטריבן.

דער גוי איז דאן אוועק צום צווייטן גרויסן תנא הלל און אים דאס זעלבע געזאגט.

הלל האט אים געענטפערט:

— גוט. „טו נישט יענעם דאס וואס דו ווילסט זיך אליין נישט מאן“. דאס איז אונזער גאנצע תורה! דאס איברינקע איז מער נישט, ווי איין גרויס פירוש אויף איר און אויב דו ווילסט מער וויסן גיי און שטודיר.

---


הלל, שמאי, גוי, מגייר, כעס, פירוש.

# תמוז

(62.)

## תמוז


תמוז איז דער צענטער אידישער חודש. די צען מאנאטן הייסן: תשרי, מרחשון, כסלו, טבת, שבט, אדר, ניסן, איר, סיון, תמוז. תמוז איז דער ערשטער זומער מאנאט און פאנגט אן די תקופת הקיץ, דעם זומער סעזאן. די זומער מאנאטן זיינען: תמוז, אב און אלול „זומער. און שוין איז דער זומער אין פרימארגן. די זון שיינט. א לייכט זומער ווינטל פליט דורך און די בויער אין וואלד שאקלען און באגריסן זיך מיט א גוט מארגן. די זאנגען אין פעלד האלזן און קושן זיך און דער נאכטיגאל זינגט זיין מארגן-תפילה און דאנקט גאט, דעם באשאפער פון ליכט.“



תמוז, תשרי, חשון, כסלו, טבת, שבט, אדר, ניסן, איר, סיון, תקופת-הקיץ, תפילה.

### פראגן:

ווי הייסט דער צענטער חודש? ווי הייסן די צען חדשים?  
וואס מיינט תקופת-הקיץ? ווי הייסן די זומער חדשים?



זומער

(63.)

## זונען-אונטערגאנג

עס ענדיקט זיך דער שיינער טאג,  
 די געגנט ווערט אנטשוויגן,  
 דאס אָונט-ווינטל, זיפצנדיק,  
 די בוימער נעמט פארשוויגן.

עס איילט די זון מיט שנעלע מריט  
 אין מערב-תהום צו זינקען,  
 באלד וועט זי אין דעם ים פון בערג  
 זיך פייערדיק דערמרינקען.

יחואש




---

 מערב, תהום, ים.

(64.)

## שבעה עשר בתמוז


שבעה עשר מיינט זיבעצן. דעם זיבעצנטן טאג אין תמוז איז א תענית — א פאסטאג. מיר פאסטן, ווייל אין אט דעם טאג האבן די באבילאנער, נאך א יאָר און א האלב באלאגערן, דורכגעבראָכן די וואנט פון דער פעסטונג ארום ירושלים, זיך אריינגעריסן אין שטאט און אנגעפאנגען א שרעקליכע שחיטה.

מיט גרויזאמקייט און מוראדיקער רציחה האבן זיי געטויט מענער, פרויען און קליינע קינדער. אלע אנצרות און טייערע כלים פון בית המקדש האבן זיי, די באבילאנער צוגענומען. דעם אידישן קעניג צדקיהו מיט זיינע קינדער האבן זיי געפאנגען און אויפ'ן באפעל פון בבלישן קעניג האט מען געטויט זיינע זין און אים, צדקיהו, האט מען אויסגעשטאכן די אויגן און א געשמיטן אין קייטן אוועקגעפירט קיין בבל.

דעריבער איז שבעה עשר בתמוז א תענית און אידן פאסטן א גאנצן טאג.

די טעג פון שבעה עשר בתמוז ביז נאך תשעה באב — ניין טעג אין חודש אב — רופן מיר די „דריי וואָכן“ און אין העברעאיש רופן מיר אט די דריי וואָכן פון נאציאנאלן


טרויער בין המצרים — צווישן די גרעניצן — די אידישע  
שונאים האבן נאכגעיאגט די אידן און געכאפט זיי צווישן  
די גרעניצן, בין המצרים!



שבעה עשר בתמוז, תענית, ירושלים, שחיטה, מורא,  
רציחת, אוצר — אוצרות, כלי-כלים, בית-המקדש,  
צדקיהו, בבל, תשעה באב, בין המצרים.

### פראגן:

וויפיל איז שבעה עשר? פארוואס איז שבעה עשר בתמוז א  
תענית? ווער איז געווען צדקיהו? אין וועלכער צייט איז ער געווען  
קעניג? ווער האט פארוויסט דעם ערשטן בית המקדש? וואס  
מיינט שחיטה? און וואו זיינען פארגעקומען מורא'דיקע שחיטות אויף  
אידן אין די יארן 1917 — 1918?



(65.)

## צו דו ווייסט?...

מיין פריינט, צו דו ווייסט,  
וואס הייסט און באדייט  
א ביטערע צייט?...  
צו פילסטו וואס הייסט  
א פאלק אין א צער,  
א פאלק אין געפאר?...  
צו פילסטו, מיין פריינט,  
ווי טיף איז דער וויי,

ווען ס'הערט זיך פון פיינט  
א בראַנפּען-געשריי?


אַט זעסטו, — ער קומט  
מיט רציחה און וואוט,  
אַט הערסטו, — ער ברומט  
און דאַרשט נאָך דיין בלוט.

און האָסט ניט וואוהין  
נאָך רעמונג צו גיין,  
נאָר סיידן צו אים,  
צום שונא אַליין!

צו פילסטו, מיין פריינט,  
וואָס איז דאָס אַזוינס,  
א פאַלקל — א קליינס,  
און גרויס איז דער פיינט!...

אַן וואָפּן, אָן מוט ...  
און האָט ניט קיין שוץ,  
און הפקר זיין גוטס,  
און הפקר זיין בלוט!

א. רייזען



צער, רציחה, שונא, הפקר.

### פראגן:

וויפיל אידן זיינען דא אין דער גאַנצער וועלט? וויפיל אידן  
זיינען דא אין ארץ ישראל? וויפיל אידן געפינען זיך אין אַמעריקא?  
אין וועלכן יאָר זיינען די אידן אַרויסגעטריבן געוואָרן פון שפּאַניען?

# מִנְחָם-אָב


(66.)

## מִנְחָם אָב

דער עלעפטער אידישער חודש איז אָב אָדער מנחם אָב. דער חודש אָב, הגם דער צווייטער זומער מאָנאַט, — ווען אַלץ בלייבט און וואַקסט — איז פאַר אונז, אידן, אַ זייער טרויעריקע צייט.

אין דעם חודש אָב האָט זיך אָפגעשפילט אונזער גרעסטע נאַציאָנאַלע טראַגעדיע: דער שונא האָט אונזער לאַנד ארץ ישראל צוגערויבט און אונז אין גלות פאַרמריבן.

שפעטער זיינען נאָך אנדערע אומגליקן געשען אין אָב דעם חודש און מיר רופן אים דעריבער מנחם אָב — דער טרייסט חודש אָב — זאָל שוין גאָט טרייסטן אָב דעם טרויעריקן חודש אָב.



מנחם אָב, חודש, הגם, גם, שונא, ארץ ישראל, גלות.

### פֿראַגן:

פאַרוואָס רופן מיר דעם חודש אָב — מנחם אָב? וואָס מיינט גלות? וואָס האָט דאָס אידישע פֿאָלק פאַרלאָרן אין חודש אָב?

(67.)


## שבת חזון

דער שבת בעפאָר תשעה באָב, ווען מען לייענט אין די שולן די ווערטער פון נביא — חזון ישעיהו — הייסט „שבת חזון“.

„שבת חזון“ איז איינער פון די פינף שבתים וואָס האָבן באַזונדערע נעמען.

די שבתים זיינען: (א) שבת שובה — דער שבת פון אומקערן. (ב) שבת שירה — דער שבת פון געזאָנג. (ג) שבת הגדול — דער גרויסער שבת. (ד) שבת חזון — דער שבת פון זעהונג. (ה) שבת נחמו — דער שבת פון מריסם.

„שבת שובה“ איז דער שבת בעפאָר יום-כפור; „שבת שירה“ איז דער שבת ווען מען לייענט די סדרה בשלח; „שבת הגדול“ איז דער שבת בעפאָר פסח; „שבת חזון“ איז דער שבת בעפאָר תשעה באָב און „שבת נחמו“ איז דער שבת נאָך תשעה באָב.




---

שבת חזון, תשעה באָב, שבת-שובה, שבת-שירה, שבת הגדול, שבת חזון, שבת נחמו, יום-כפור. בשלח, פסח, חזון ישעיהו, נביא

### פראַגן:


וואָס מיינט „נביא“? ווער איז געווען ישעיהו? ווען איז „שבת-חזון“? פאָרוואָס הייסט דער שבת — „שבת-חזון“? ווען איז שבת-שירה? ווען איז שבת-הגדול? ווען איז שבת-נחמו?



(68.)

## חזון ישעיהו

- א. די זעהונג פון ישעיהו, דעם זון פון אמוץ, וועלכע  
ער האט געזען איבער יהודה און ירושלים, אין די  
טעג פון עזיהו, יותם, אחז און יחזקיהו, די קעניגען  
פון יהודה.
- ב. הערט, איר הימלען און לעג צו דאס אויער, דו  
ערד, דען גאט האט גערעדט: קינדער האב איך  
אויפגעצויגן און ערהויבן און זיי האבן געפעלשט  
אן מיר.
- ג. דער אקס ווייס זיין אייגנטימער, און דער אייזל —  
די קארעטע פון זיין האר; ישראל אבער ווייס ניט,  
מיין פאלק קוקט זיך ניט ארום.
- ד. א, זינדיקע נאציאן, פאלק מיט פארברעכן  
בעלאסטערט, זאמען פון שלעכט-טוער, פער-  
דארבענע קינדער; פארלאזן האבן זיי גאט,  
געלעסטערט האבן זיי דעם הייליקן פון ישראל,  
אבגערוקט אהינטער האבן זיי זיך.
- ה. וואס מער איר ווערט געשלאגן, אלץ מער ווידער-  
שפעניגקייט באגייט איר. יעדער קאפ איז קראנק,  
יעדעס הארץ איז צעווייטאקט.
- ו. פון דעם פוס-זייל ביזן קאפ איז ביי אים קיין גאנץ  
גליד ניט פאראנען; (בלויז) א וואונד און א בייז



ישעיהו הנביא

און אן אייטערק געשוויר; גיט אויסגעפרעסט  
זיינען זיי געוואָרן. גיט אַרומגעבונדן און גיט  
ווייכגעמאַכט מיט אייל.

ז. אייער לאַנד איז וויסט; אייערע שטעט זיינען אין  
פֿייער פֿאַרברענט, אייער ערד — פֿאַר אייך (אין  
די אויגן) — פֿרעמדע פֿאַרצערן זי, און וויסט איז זי  
ווי אַן איבערקערענעש פון פֿיינט.

ח. און ציון איז איבערגעבליבן ווי אַ ביידל אין  
ווינגאַרטן, ווי אַ געצעלט אין אַ פֿעלד פון  
אונגערקעס; ווי אַ באַלאַגערטע שטאָט.

ט. ווען דער האַר פון אַרמייען וואָלט אונדז גיט אַ  
רעשט איבערגעלאָזן, וואָלטן מיר שיער ווי סדום  
געווען, גלייך צו עמורה וואָלטן מיר געוואָרן.

י. הערט דאָס וואָרט פון גאָט, איר גרויסע לייט פון  
סדום; פֿאַרנעם די לערע פון אונזער האַר, פֿאַלק  
פון עמורה.

יט. וואָשט זיך אָפּ, רייניקט זיך, טוט אָפּ אייערע  
בייזע טאָטן פון מיינע אויגן, הערט אויף שלעכטס  
צו טאָן.

יז. לערנט זיך גוטס טאָן, זוכט גערעכטיקייט,  
אונטערשטיצט דעם אונטערדריקטן, גיט זיין  
רעכט דעם יתום, נעמט זיך אָן די קרוידע פון דער  
אַלמנה.

יט. ווען איר וועט איינוויליגן און זיך צוהערן זאָלט איר  
דאָס גוטס פון לאַנד געניסן.

(69.)

## תשעה באב

תשעה — מיינט ניין. דער ניינטער טאג אין חודש  
אב איז דער גרעסטער נאציאנאלער טרויער טאג ביים  
אידישן פאלק.


אין אט דעם טאג האבן די באבילאנער פארברענט  
דעם ערשטן בית-המקדש, וועלכן שלמה המלך האט  
געבויט און אין 656 יאר שפעטער, האבן די רוימער — אין  
דעם זעלבן טאג — חרוב געמאכט דעם צווייטן בית-  
המקדש און עס האט זיך אנגעפאנגען אונזער לאנגער,  
שווערער, צוויי-טויזנט יעריקער גלות.

שוין באלד צוויי טויזנט יאר ווי מיר וואנדערן אין גלות  
פון לאנד צו לאנד. מיר זיינען אומעדום געיאגט און  
געטריבן, אבער אונזער לאנד, ארץ ישראל, האבן מיר נישט  
און קאנען נישט פארגעסן.


און יעדער תשעה באב פארזאמלען מיר זיך אין די  
שולן, זעצן זיך אויף דער ערד, זאגן קינות — קלאג לידער  
— און באקלאגן אונזער גורל און דעם גורל פון אונזער  
לאנד וואס איז נאך אלץ אין נישט אידישע הענט.

תשעה באב לייענען מיר אויך „מגילת איכה“ געשריבן  
פון ירמיהו הנביא, וואו ער שילדערט מיט די שטארקסטע  
פארבן דעם אידישן חורבן.

תשעה באב טרויערן אלע אידן איבער דער  
גאנצער וועלט און האָפּן, אז באַלד וועט קומען דער  
מאָג, ווען ארץ ישראל וועט צוריק ווערן אַ אידיש לאַנד  
און עס וועט נעמען אַ סוף צום שווערן, ביטערן אידישן  
גלות.



תשעה באב, חודש, בית-המקדש, שלמה המלך,  
חרוב, חורבן, גלות, קינות, גורל, מגילת-איכה, ירמיהו  
הנביא, ארץ ישראל, סוף.



### פראגן:

אין וועלכן מאָג זיינען ביידע בתי-מקדשים פאַרוויסט געוואָרן?  
ווער האָט געבויט דעם ערשטן בית המקדש? ווער האָט פאַרוויסט  
דעם ערשטן בית המקדש? ווער האָט פאַרוויסט דעם צווייטן בית  
המקדש? ווי לאַנג זיינען מיר שוין אין גלות? ווען וועט זיך אונזער  
גלות ענדיקן? ווען לייענען מיר מגילת-איכה? ווער האָט געשריבן  
מגילת-איכה? וואָס ווערט געשילדערט אין מגילת-איכה? וואָס  
מיינט קינות? ווען איז אונזער גרעסטער נאַציאָנאַלער טרויער מאָג?  
וואָס איז די גרעסטע אידישע נאַציאָנאַלע האַפנונג? ווי הייסן די  
אידן וואָס ווילן אז ארץ ישראל זאל ווערן צוריק אַ אידיש לאַנד?  
ווער איז געווען דער גרעסטער ציוניסטישער פירער? ווער איז דר.  
חיים ווייצמאַן? ווער איז נחום סאַקאַלאָוו?



(70.)

## צו משיחין

א, גיכער, משיח, א גיכער שוין קום!  
 עס רינגלט די גאנצענע וועלט שוין ארום,  
 ווי גיפטיקע שלאנגען, דער הונגער און נויט,  
 און הפקר און פחד, און אנגסטן און טויט.  
 עס וויל שוין ניט אלעמען שפיון די ערד —  
 א, קום שוין, משיח, אויפ'ן ווייסנקן פערד!

א, קום שוין, משיח! עס דריקט אומערום  
 די קייטן פון קנעכטשאפט ארום און ארום;  
 עס האט שוין קיין ארט דאס אומשולדיקע בלוט,  
 וואס שפריצט און וואס גיסט זיך פון אונטער דער רוט.  
 עס ראסטעט פון מענטשליכע בלוט שוין דאס שווערד —  
 א, קום שוין, משיח, אויפ'ן ווייסנקן פערד!

א. רייזען

---

 משיח, הפקר, פחד.




אבלי ציון

(71.)

## כותל המערבי


דער כותל המערבי, די איינציקע וואנט וואס איז איבערגעבליבן פון אונזער בית-המקדש, איז דער הייליקסטער ארט, וואס מיר האבן. דער פלאץ איז פאר-הייליקט ביי אלע אידן פון דער גאנצער וועלט.

אין די אלע יארן פון אונזער ביטערן גלות פלעגן אידן פון אלע וועלט-טיילן קומען צו אט דער אלטער, מיט מאך באוואקסענער הייליקער וואנט, די קאלטע שטיינער קושן און זייערע גלות-צרות דארטן אויסוויינען.

אין אלע צייטן פון יאר, ביימאגן און ביינאכט, קאן מען דארטן טרעפן אידן, פון אלע עקן וועלט, קניענדיק און גאט בעטן.

די אראבער, וואס שטערן און לאזן אונז נישט ווידער אויפבויען אונזער לאנד, האבן לעצטנס אויך אנגעפאנגען צו ליארמען אז דער כותל המערבי איז וויערער און אז מיר, אידן, האבן דארטן קיין שום רעכט נישט.

א קאמיסיע, באשטימט פון דער ענגלישער רעגירונג, האט אויסגעפארשט דעם ענין און געפסקענט, אז דער כותל המערבי באלאנגט טאקע צו די אראבער אבער אידן האבן פולע רעכט צו קומען דארטן און מתפלל זיין. אידישע קינדער דארפן אבער וויסן און געדיינקען אז דער כותל המערבי איז די איינציקע וואנט וואס איז אונז איבערגעבליבן פון אונזער בית-המקדש, אז די וואנט איז שטענדיק אונזערע געווען און דארף אונזערע זיין.



כותל המערבי, בית-המקדש, גלות, גלות-צרות, מתפלל.

### פראגן:

וועלכע וואנט איז איבערגעבליבן פון בית-המקדש? פארוואס איז די וואנט הייליק? ווער שטערט די אידן אין דער ווידער-אויפבויען פון ארץ ישראל? וואס איז פארגעקומען אין ארץ ישראל אין אויגוסט 1929? ווי רופט מען די יונגע אידן וועלכע פארן אין ארץ ישראל בויען דאס לאנד? ווער איז געווען דער ערשטער העכסטער בעאמטער אין ארץ ישראל נאך דער באלפור דעקלאראציע? אין וועלכער שטאט האבן מיר א באמת אידישן אוניווערסיטעט?





ירמיהו קראנט און זיין חורבן

(72.)


## כּוּתֵל מַעֲרָבִי

אויפֿין הויכן באָרג,  
 אין דעם הייליקן לאַנד,  
 שטייט אַן אַלטע וואַנט;  
 חרוב איז זי אַן אַ שיעור,  
 ס׳וואַקסט און שימלט מאָך אויף איר,  
 דאָך שטייט זי אייזנפעסט.

ביי דער אַלטער וואַנט  
 שטייען אין טליתים,  
 אַלטע לייט — האַלב מתים;  
 זיי דאוונען, תהלים זאָגן זיי,  
 אויף זייערע צרות קלאָגן זיי,  
 טויזנטיערקע צרות.

און פֿונ'ם הימל-הויך  
 אויף די וואַנט דאַרט פֿאַלן  
 וואַרמע, ווייכע שטראַלן;  
 מיט רחמנות בליקן זיי,  
 יעדעס האַרץ דערקוויקן זיי,  
 מיט אַ שיין נחמה.

יעקב כּחז




---

כּוּתֵל מַעֲרָבִי, חרוב, שיעור, טלית, מת-מתים,  
 תהלים, צרה — צרות, רחמנות, נחמה.



די רוימער צינדן אן דעם בית המקדש

(73.)


## שבת נחמו

דער שבת נאך תשעה באב הייסט שבת-נחמו, דער שבת פון טרייסט. שבת נחמו לייענען מיר אין די שולן די טרייסט ווערטער פון נביא ישעיהו — נחמו, נחמו עמי — טרייסטעט, טרייסטעט מיין פאלק.


דער נביא ישעיהו טרייסט דאס אידישע פאלק און זאגט פאראויס, אז דער טאג וועט זיכער קומען און ארץ ישראל וועט צוריק א אידיש לאנד ווערן און אידן וועלן

לעבן דארטן גליקלאך און צופרידן, ווי אין די צייטן פון  
שלמה המלך.

שבת נחמו איז איינער פון די פינף שבתים מיט  
ספעציעלע נעמען. די שבתים זיינען: שבת-שובה,  
שבת-שירה, שבת-הגדול, שבת-חזון און שבת-נחמו.




שבת-נחמו, נחמו, נחמו עמי, נביא, ישעיהו, שבת-  
שובה, שבת שירה, שבת הגדול, שבת חזון.



### פראגן:

ווען איז שבת-נחמו? פארוואס הייסט דער שבת — שבת-נחמו?  
ווער איז געווען ישעיהו? וואס מיינט נביא? וואס איז ישעיהו  
מבטיח אין זיינע מריסט נבואות?





(74.)

## נחמו, נחמו עמי

- א. טרייסט, טרייסט מיין פאלק, זאגט אייער גאט.
- ב. רעדט צום הארצן פון ירושלים, און רופט צו איר, אז זי האט דערפילט איר צייט, אז אפגעצאלט איז איר פארברעך; אז זי האט געקראגן פון גאט'ס האנד טאפל פאר אלע אירע זינד.
- ג. א קול רופט: ראמט אפ אין מדבר דעם וועג פון גאט, גלייכט אויס אין דער וויסטע א שטעג פאר אונזער גאט.
- ד. יעדוועדער טאל זאל דערהויבן ווערן און יעדווע-דער בארג און הייד זאל דערנידערט ווערן; און דאס קרומע זאל ווערן גלייך, און די בארגקייטן א פלוין.
- ה. און דער כבוד פון גאט וועט אנטפלעקט ווערן, און אלע לייבער אינאיינעם וועלן זען; ווארום דאס מויל פון גאט האט גערעדט.
- ו. א קול זאגט: רוח! און ער זאגט: וואס זאל איך רופן? אלע לייבער זיינען גראז, און זייער חז ווי א בלום פון פעלד;

ז. פארטריקנט ווערט דאס גראָן, פארוועלֶקט ווערט די בלום, אז דער אַטעם פון גאָט בלאָזט דערויף; פאָרוואָר, גראָן איז דאָס פאַלק.


ח. פארטריקנט ווערט דאָס גראָן, פארוועלֶקט ווערט די בלום, אָבער דאָס וואָרט פון אונזער גאָט וועט אויף אייביק באַשטיין.

ט. אויף אַ הויכן באַרג גיי דיר אַרויף, אַנזאָנערן פון ציון; הויב אויף מיט כח דיין קול, אַנזאָנערן פון ירושלים; הויב אויף, האָב ניט מורא, זאָג צו די שטעט פון יהודה אַט איז אייער גאָט.

ישעיהו מ' א' — (יהואש)



תל-אביב



ד.ר. הערצל



(75.)

## דר. טהעאדאר הערצל

זייט מיר אידן האבן פארלארן אונזער לאנד ארץ ישראל האבן מיר ניט אויפגעהערט צוביינקען נאך איר און צו האפן אז מיר וועלן קומען צוריק צו איר.

אונזער ביינקעניש און האפנונג האבן מיר אויס-געדריקט אין אונזערע תפלות און ביי פילע געלעגענהייטן אין אונזער רעליגיעזן לעבן.

אבער ניט נאר האבן מיר געביינקט און געהאפט. מיר האבן אויך, ניט איין מאל, געפרואווט צו טאן געוויסע מעשים וואס זאלן אונז צוריקבריינגען קיין ארץ ישראל. א מאל פלעגט קומען איינער וואס האט שוין מער ניט געקאנט איבערמאגן די אידישע צרות און זיך דער-קלערט אלס משיח. אן אנדערש מאל פלעגט א גרויסער אידישער פירער זיך אליין באזעצן אין ארץ ישראל און דערמיט געווירקט אז דער ישוב אין ארץ ישראל זאל זיך פארגרעסערן.

דער לעצטער פארוואנדלונג אויפצובויען ארץ ישראל איז געמאכט געווארן פון דאקטאר טהעאדאר הערצל.

ווען ער האט זיך באקענט מיט דער אידישער לאגע  
איז זיין גרויסע נשמה געוואָרן פול מיט צער און ביי אים  
אין הארצן איז אויסגעוואקסן א הייליקער באשלוס:

שאפן פאר'ן אידישן פאלק א אידיש לאַנד.

דאס האט ער אויסגעדריקט אין זיין בראַשור „די אידישע  
מדינה“, וואָס האט געמאכט א גרויסן רושם אויף דער  
וועלט. הערצל האט זיך אָבער ניט באַנוגנט מיט שרייבן.  
ער האט צוגעצויגן צו זיך גרויסע אידן און זיך גענומען  
פאר דער הייליקער ארבייט.

אין 1897 האט ער גערופן א קאָנגרעס אין באָל,  
שווייצערלאַנד. אויף דעם דאָזיקן קאָנגרעס איז דערקלערט  
געוואָרן פאר דער וועלט אז אידן ווילן האָבן זייער לאַנד.  
אויף יענעם קאָנגרעס איז געשאפן געוואָרן די גרויסע  
אידישע פאלקס- באַוועגונג ציוניזם און עס איז געגרינדעט  
געוואָרן די אַלגעמיינע ציוניסטישע אָרגאַניזאַציע.

הערצל איז געשטאָרבן זייער יונג. אינגאַנצן 44 יאָר  
אַלט. אָבער פאר די 7 – 8 יאָר וואָס ער איז געשטאַנען  
אויפ'ן שפיץ פון ציוניזם האט ער פאַראייביגט זיין נאָמען  
אַלס איינער פון די גרעסטע אידישע פירער און גבורים.

פאר דעם אידישן פאלק האט ער איבערגעלאָזט א  
הייליקע ירושה: דעם רצון צו ארבייטן פאר דער אויפ-  
בויאונג פון ארץ ישראל ביז זי וועט אינגאַנצן אויפגעבויט  
ווערן און ווערן די היים פון דעם אידישן פאלק.

חלוץ



# אלול

(76.)

## אלול

דער צוועלפטער און לעצטער חודש פון אידישן יאר  
איז אלול. אלול איז אויך דער לעצטער זומער מאנאט  
און פארענדיקט די תקופת-הקיץ, דעם זומער סעזאן.  
אלול איז א מאנאט פון תשובה, פון גאט בעטן, פון  
ווערן פרימער און בעסער.

אין חודש אלול גרייט מען זיך שוין פאר די ימים-  
נוראים, די מוראדיקע טעג, די טעג פון דין ומשפט—ראש  
השנה און יום כפור.

דעם גאנצן חודש אלול בלאזט מען שופר אנצוזאגן  
דעם עולם, אז דער טאג פון משפט איז נאנט און מען  
דארף בעסער ווערן.

די לעצטע וואך פון חודש אלול זאגט מען אלע פרי-  
מארגן סליחות.

סליחות מיינט פארגעבונג. מיר בעטן גאט ער זאל  
פארגעבן אונזערע זינד פון א גאנץ יאר.

---

אלול, תקופת-הקיץ, תשובה, ימים-נוראים, דין  
ומשפט, סליחות.

## פראגן:

ווי הייסט דער צוועלפטער חודש? ווי הייסן די צוועלף  
מאנאטן? וויפיל תקופות האבן מיר אין יאר? ווי הייסן די תקופות?  
וועלכער חודש איז א מאנאט פון תשובה? וואס מיינט תשובה?  
וואס מיינט ימים-נוראים? דין ומשפט, וואס מיינט? ווען זאגט מען  
סליחות? וואס מיינט סליחות?

(77.)

## סוף זומער

עס פעקלט זיך דער זומער שוין  
און זיפצנדיק זיך זעגנט;  
די שוואלבען פליען מתנות-וויין  
אזעק אין דרום-געגנט.

די דארע בלעטער פאלנדיק,  
מיט שוואכן יאוש רוישן,  
עס קוקן צווייגן נאקעטע  
פון יעדן בוים ארויס שוין.

די לעצטע בלום וועלכט אויף איר שטאם,  
עס מריקענען די גראזן,  
די זונען-שמראלן פאלן קרום,  
און קילע לופטן בלאזן.

יהואש

---

סוף, מחנה — מתנות, דרום, יאוש.

(78.)

## סוף-זומער

סוף זומער, סוף זומער...      סוף זומער, סוף זומער...  
 און אט וועלן באַלד      אוי ווינד איז און וויי!  
 שוין אָנהויבן פאלן      שוין ליגט אויף דער לאַנקע  
 די בלעטער אין וואַלד.      געקאסיעט דאָס היי.

סוף זומער, סוף זומער...  
 אט נאך אפאָר טעג,  
 און סינעמען די פייגלען,  
 זיך קלייבן אין וועג.

ה. רויזנבלאט

(79.)

## צו סליחות

עס גייט דער אלטער שמש פונים אלטן בית-מדרש  
 אין די פינצטערע נאכט אַרויס, האַלט די אָנגעצונדענע  
 לאַנטערנע געגן פנים, וועלכע בעלייכט זיין לאַנגע, ווייסע  
 באַרד, און ער זוכט דעם וועג צו די אידישע הייזער.

אן אומעטיגער רוישן פון די בוימער טראַגט זיך פונים  
 וואַלד דורך דער פינצטערנעש. דער שמש שטעלט זיך

אפ לעבן א הויז, קלאפט אן אין די לאַדנס און שרייט אויס מיט א קול, ווי פון יענער וועלט: „שטייט אויף צו סליחות! שטייט אויף צו סליחות!“

גייט פון דעם הויז צו א צווייטן, צו א דריטן, קלאפט און רופט צו גאט מיט זיין אומהיימליך קול אין דער פינצטערער נאכט.

און עס בעווייזן זיך פייערליך אין די פינצטערע פענצטער, און א שלאפען פון באַרוועסע פיס דערהערט זיך פון די הייזער, און א הוסטן. און שפעטער אויילע, ווען דעם שמש קול טראַגט זיך אויף א צווייטער גאס, טרעטן אַרויס פון די אידישע הייזער טונקעלע שאַטנעס, אי גרעסערע, אי קלענערע, מיט לאַנטערנעס און באַוועגן זיך מיט פאַרשלאָפענע טריט, מיט א הוסטן און זיפצן, צום בית מדרש, וועלכער שטייט יאצט אינגאנצן באַלויכטן מיט א מין הייליקן שיין אינמיטן דער ארומיקער פינצטערנעש.

און אַט הילכט די פינצטערע נאכט מיט איין צונויף-געגאסענעם געשריי פון אידישע טאַטעס און קינדער, וואָס רייסט זיך פונם בית מדרש אַרויס מיט א זיפצן און קרעכצן.

לעאָן קאַברין

(„פון אידישן קוואַל“)



(80.)

## אלול-ליד


דער בעל-תקיעה גיט א בלאָז;  
עס פאלט א טריבעס וועטער,  
עס וועלכט אין פעלד דאָס יונגע גראָז,  
דער בוים פארלירט די בלעטער.

די ערד שטייט חויל און נאָקעט באַלד,  
א סוף איז צו איר יחוס;  
דער פייגל זינגט אין גרויסן וואַלד  
און וועקט און רופט צו סליחות.

ער זינגט אי אומעטיק, אי זיס:  
א גיזעגן-ליד מסתמא;  
דאָס גיט א נעם, דאָס גיט א ריס,  
א ריס ביי דער נשמה!

עס רוישט דער וואַלד, עס ווייט דער ווינט,  
די האַק קוקט אָן דעם שומר;  
דאָס קומט א יום-הדין אַצינד  
אויף בוימלאַך און אויף בוימער.

מאַריס ראָזענפעלד




---

אלול, בעל-תקיעה, סוף, יחוס, סליחות, מסתמא,  
נשמה, שומר, יום-הדין.



(81.)

## אויב נישט נאך העכער

און דער נעמיראָווער פלעגט סליחות-צייט יעדן פרי-  
מאָרגן נעלם ווערן, פארשווינדן!

מען פלעגט אים נישט זען אין ערגעץ; נישט אין ביידע  
בתי-מדרשים, נישט ביי אַ מנין, און אין דער היים אַוודאי  
און אַוודאי נישט. די שטוב איז געשטאַנען אָפן. ווער עס  
האַט געוואָלט, איז אַדיין און אַרויסגעגאַנגען; געגאַנגען  
ביים רבי'ן האָט מען נישט; אַבער קיין לעבעדיק  
באַשעפענעש איז אין שטוב נישט געווען.

וואו קען זיין דער רבי?

וואו זאָל ער זיין? מן הסתם אין הימל! ווייניק  
געשעפטן האָט אַ רבי פאַר ימים נוראים צו פאַרזאָרגן?  
יודעלאַך, קיין עין הרעה, דאַרפן פרנסה, שלום, געזונט,  
און דער שטן מיט זיינע טויזנט אויגן קוקט פון איין עק  
וועלט ביז דער צווייטער; און ער זעט, און מסר'ט ... און —  
ווער זאָל העלפן, אַז נישט דער רבי?

אזוי האָט דער עולם געטראַכט.

איינמאָל איז אַבער אָנגעקומען אַ ליטוואַק; לאַכט ער!  
ער גלויבט נישט, אַז דער רבי איז אין הימל.

— וואו דען קומט אהין דער רבי סליחות-צייט?

— מיין דאגה! — ענטפערט ער און ציט מיט די אקסעל; און תוך כדי דבור איז ער זיך מיישב, צו דערגיין די זאך

נאך דעמוזעלעבן פארנאכט, באַלד נאך מעריב, גנב'עט זיך דער ליטוואק צום רבין אין חדר אריין, לייגט זיך אונטערן רבינ'ס בעט, און ליגט. ער וועט אַפּוואַרטן די נאכט און זען, וואו דער רבי קומט אהין, וואָס ער טוט סליחות-צייט.

פאַרטאָג הערט ער, ווי מען קלאַפט צו סליחות. דערנאָך הערט דער ליטוואק, ווי די בעטן אין הויז הויבן אָן צו סקריפּן... ווי די בני-בית כאַפּן זיך אַרויס פון די בעטן; ווי מען מורמעלט אַ אידיש וואָרט, מען גיסט וואַסער אויף די נעגל, עס קלאַפּן אויף און צו די טירן... דערנאָך איז דער עולם אַרויס פון שטוב, עס ווערט ווייטער שטיל און פינצטער, דורכן לאַדן שיינט קוים אַריין אַ קליין ביסל ליכט פון דער לבנה...

מודה האָט ער געווען, דער ליטוואק, אַז ווען ער איז געבליבן איינער אַליין מיט'ן רבין, איז אים באַפאַלן אַן אימה, די הויט איז אים אויפגעלאָפּן פאַר שרעק...

אַ קלייניקייט: מיט'ן רבין סליחות-צייט פאַרטאָג אַליין אין אַ שטוב...

ענדליך, שטייט דער רבי, זאָל לעבן, אויף.

פריער טוט ער, וואָס אַ איד דאַרף טאָן... דערנאָך גייט ער צו, צו דער קליידער-אַלמער און נעמט אַרויס אַ פעקל... עס באַווייזן זיך פויערשע קליידער: לייווענטענע

פלודערן, גרויסע שטיוול, א סיערמיענגע, א גרויס פוטערן  
היטל מיט א ברייטן, לאנגן לערעדנעם פאם, אויס-  
געשלאגן מיט מעשענע נעגעלאך.

דער רבי מוט עס אן...

פון דער קעשענע, פון סיערמיענגע, שטארט ארויס  
אן עק פון א גראבן שטריק... פון א פויערשן שטריק!

דער רבי גייט ארויס; דער ליטוואק — נאך!

דורכגייענדיק, טרעט אפ דער רבי אין קיך, בויגט זיך  
אין, פון אונטער א בעט נעמט ער ארויס א האק, פאר-  
לייגט זי אונטערן פאם און גייט ארויס פון שטוב.

דער ליטוואק ציטערט, נאך ער טרעט ניט אפ.

הינטער דער שטאט שטייט א וועלדל.

דער רבי, זאל לעבן, נעמט זיך אין וועלדל אריין. דער  
ליטוואק גייט נאך. דער רבי מאכט א דרייסיק פערציק  
טריט און שטעלט זיך אפ ביי א בוימל און דער ליטוואק  
ווערט נבהל ומשתומם, זעענדיק, ווי דער רבי נעמט ארויס  
פון פאם די האק און שלאגט אין בוימל אריין

ער זעט, ווי דער רבי האקט און האקט, ער הערט ווי  
דאס בוימל קרעכצט און קנאקט און דאס בוימל פאלט,  
און דער רבי שפאלט עס אה ליפעס... די ליפעס — אה  
דינע שייטלאך; און ער מאכט זיך א בינדרל האלץ, נעמט  
עס ארום מיט'ן שטריק פון קעשענע, ער ווארפט דאס  
בינדרל האלץ איבער די פלייצעס, שטעקט צוריק אריין די  
האק אין פאם, לאזט זיך ארויס פון וואלד, און גייט צוריק  
אין שטאט אריין.

אין א הינטערגעסל שטעלט ער זיך אָפּ, ביי אן אַרם,  
האַלב-איינגעבראָכן הייזל און קלאַפּט אָן אין פענצטערל.

— ווער איז? פרעגט מען דערשראָקן פון שטוב אַרויס.  
דער ליטוואַק דערקענט, אז עס איז אַ קול פון אַ אידענע,  
פון אַ קראַנקער אידענע.

— יא! ענטפערט דער רבי אַה פויעריש לשון.

— קמא יא? פרעגט מען ווידער פון שטוב.

און דער רבי ענטפערט ווייטער, אַה מאַלאַראַסיש  
לשון: וואַסיל!

וואַס פאַר אַ וואַסיל און וואַס ווילסטו, וואַסיל?

— האַלץ, זאָגט דער פאַרשטעלטער וואַסיל, האָב איך  
צו פאַרקויפן! זייער ביליק... בחצי חנם האַלץ!

און, ניט וואַרטנדיק אַה אַ תשובה, נעמט ער זיך אין  
שטוב אַריין.

דער ליטוואַק גנב'עט זיך אויך אַריין און, ביים גרויען  
ליכט פון פרימאָרגן, זעט ער אַן אַרימע שטוב, צובראָכן  
אַרים כלי-בית... אין בעט ליגט אַ קראַנקע אידענע,  
פאַרוויקלט מיט שמאַטעס, און זי זאָגט מיט אַ ביטער  
קול:

— קויפן? מיט וואַס זאָל איך קויפן? וואו האָב איך,  
אַרימע אלמנה, געלט?

איך וועל דיר באַרגן! ענטפערט דער פאַרשטעלטער  
וואַסיל; אינגאנצן זעקס גראַשן!

— פון וואַנען וועל איך דיר באַצאָלן? קרעכצט די  
אַרימע אידענע

— נאריש מענטש, — מוסר'ט זי דער רבי, — זע, דו  
 בינסט אן אַרימע קראַנקע אידענע און איך געטרוי דיר  
 דאָס ביסל האַלץ, איך בין כּמות, אז דו וועסט באַצאָלן;  
 און דו, דו האָסט אזא שטאַרקן, גרויסן גאַט, און געטרויסט  
 אים ניט... און האָסט אַף אים, אַף נאָרישע זעקס גראַשן  
 פאַר'ן בינטל האַלץ, קיין בטחון ניט!

און ווער וועט מיר איינהייצן? קרעכצט די אַלמנה, —  
 איך האָב דען כח אויפצושטיין? מיין זון איז אַף דער  
 אַרבעט געבליבן.

— איך וועל דיר איינהייצן אויך — זאָגט דער רבי.

און, אַריינלייגנדיק דאָס האַלץ אין אויוון, האָט דער  
 רבי, געזאָגט פון סליחות דעם ערשטן פּומון...

און, אז ער האָט עס אונטערגעצונדן, און דאָס האַלץ  
 האָט פרייליך געברענגט, האָט ער געזאָגט, שוין אביסל  
 לוסטיקער, פון די סליחות דעם צווייטן פּומון... דעם דריטן  
 האָט ער געזאָגט, ווען עס האָט זיך אויסגעברענגט און ער  
 האָט די בלעך פאַרמאַכט...

דער ליטוואַק, וואָס האָט דאָס אַלץ געזען, איז שוין  
 געבליבן א געמיראָווער חסיד.

און שפעטער, אויב א חסיד האָט אַמאָל פאַרציילט,  
 אז דער געמיראָווער, הויבט זיך, סליחות-צייט יעדן פרי  
 מאַרגן, און פליט ארויף אין הימל אַריין, פלעגט שוין דער  
 ליטוואַק ניט לאַכן, נאָר צוגעבן שטילערהייט:

אויב נישט נאך העכער!

(82.)

## אלול טעג

שטילע גראָזן ציטערן,  
טוליען זיך און בויגן זיך;  
און די זון, די היטערן,  
נעמט צום אָפשייד נויגן זיך.

בוימעלאך פאַראורעמטע  
בא די הויפן הוירן זיך  
בלעטלאך, אָפגעזומערטע,  
פלאַטערן און סודין זיך.

וואַלקנרלאך, צעשלאָגענע,  
אין דעם רוים צעשפרייטן זיך,  
פייגל, שטום, צעטראָטענע,  
ערגעץ פליען גרייטן זיך.

קילער ווייען ווינטעלאך  
פרעמד און קאַלט גריסנדיק;  
בלויז ביים הויז, די קינערלאך  
שפילן, גאַרנישט וויסנדיק.

# תשרי

(83.)

## תשרי

תשרי איז דער ערשטער חודש פון אידישן יאר. דאס אידישע יאר האט צוועלף חדשים. די חדשים הייסן: תשרי מרחשון, כסלו, טבת, שבט, אדר, ניסן, אייר, סיון, תמוז, מנחם אב און אלול.

די חדשים ווערן איינגעטיילט אין פיר תקופות אדער סעזאנען:

תשרי	{	הערבסט סעזאן	{	טבת	{	ווינטער סעזאן
מרחשון		אדער		שבט		אדער
כסלו		תקופת הסתיו		אדר		תקופת החורף

ניסן	{	פריילינג סעזאן	{	תמוז	{	זומער סעזאן
אייר		אדער		אב		אדער
סיון		תקופת האביב		אלול		תקופת הקיץ


יעדער דריטער אָדער פערטער יאָר איז אַן עיבור יאָר.  
אַן עיבור יאָר האָט דרייצן חדשים—אדר און אדר שני.  
אַ אידישער חודש האָט ניין-און-צוואַנציק טעג און  
דרייסיק טעג. די טעג פון חודש ווערן באַצייכנט מיט  
אותיות, ווי פּאַלגט: א, ב, ג, ד, ה, ו, ז, ח, ט, י, יא,  
יב, יג, יד, טו, טז, יז, יח, יט, כ, כא, כב, כג,  
כד, כה, כו, כז, כח, כט, און ל'.

דער ערשטער טאָג פון חודש הייסט ראש חודש, דער  
אנפאַנג פון מאָנאַט.

תשרי איז דער ערשטער אידישער חודש און דער  
רייכסטער יום-טוב מאָנאַט.

ראש השנה, יום כפור, סוכות און שמחת תורה פייערן  
מיר אין חודש תשרי.

דער ערשטער און צווייטער טאָג תשרי איז ראש השנה,  
דער צענטער טאָג איז יום כפור, דער פופצנטער טאָג איז  
סוכות און דער דריי-און-צוואַנציקסטער טאָג איז שמחת  
תורה.



תשרי, תקופה — תקופות, קיץ, סתיו, חורף, אביב,  
עיבור, ראש חודש, יום-טוב, ראש השנה, יום כפור,  
סוכות, שמחת-תורה.

### פּראָגן:

ווי הייסט דער ערשטער חודש? ווי הייסן די צוועלף אידישע  
חדשים? וויפיל תקופות האָבן מיר אין אידישן יאָר? ווי הייסן זיי?  
וויפיל חדשים זיינען דא אין אַן עיבור יאָר? וויפיל טעג האָט אַ  
אידישער חודש? וועלכע ימים-טובים פייערן מיר אין חודש תשרי?  
ווען פייערן מיר ראש השנה? ווען יום כפור? ווען סוכות? ווען  
שמחת תורה?





תקיעות

(84.)

## ראש השנה

ראש השנה פאנגט אן דאס אידישע יאר.  
אן הורא געשרייען און אן טומל באגעגענען מיר  
אונזער ניי-יאר יום טוב.

ראש השנה, אונזער ניי-יאר יום טוב, איז פאר אונדז  
א צייט פון חשבון הנפש, פון פארטראכטונג, ווען יעדער  
איד שטעלט זיך אָפּ, גיט אַ קלער וואָס ער האָט אויפגעטאָן  
אין משך פון יאר און וואָס ער דאַרף טאָן אין דער צו-  
קונפט כדי צו זיין אַ בעסערער איד און אַ בעסערער  
מענטש.

זיינען דעריבער די צוויי מעג ראש השנה — מעג פון תפילה. אלע אידן פארזאמלען זיך אין די שולן, בעטן גאט ער זאל געבן דעם יחיד און דעם כלל א גוט יאר, א יאר פון שפע און פון וועלטליכן פרידן.

ראש השנה איז אויך א מאג פון משפט — יום הדין — גאט משפיעט אלע מעגשנקינדער לויט זייערע מעשים, און א מאג פון שאלן — יום תרועה — מען בלאזט שופר אנצוזאגן דעם עולם אז אט באלד קומט יום-כפור און מען מוז תשובה מאן, כדי גאט זאל אונז פארגעבן אונזערע זינד.

דער ערשטער און צווייטער מאג אין חודש תשרי איז ראש השנה.

ראש השנה, יום-טוב, חשבון הנפש, משך, תפילה, יחיד, כלל, שפע, משפט, יום הדין, מעשים, יום תרועה, עולם, יום כפור, כדי.

### פראגן:

וועלכער יום-טוב פאנגט אן דאס אידישע יאר? וואס מיינט חשבון הנפש? וואס בעטן מיר ראש השנה אין אונזערע תפלות? פון וואס מאכט מען א שופר? וואס מיינט יום הדין? פארוואס הייסט ראש השנה דער יום הדין? וואס מיינט יום תרועה? פאר- וואס רופן מיר ראש השנה — יום תרועה? ווען איז ראש השנה?

(85.)

## לשנה טובה תכתבו

לשנה טובה תכתבו  
אלע, אלע וואו איר זייט!  
צו איך האט דאס הארטע מזל  
אויף א וויסטן סטעפ פארשפרייט!

צו איר קילט די הייסע שטערן  
ביי דער גאסער מעריב-וואנט,  
צו איר שיפט איך איבער ימים,  
צו א ניי פארשפראכן לאנד!

צו איר טראגט די יאד, די שווערע,  
מיט א שמייכל אוי ווי גרינג!  
און איר קויפט די לופט צום לעבן  
און איר צאלט פאר יעדן שלינג!

אלע איך צום יאר, צום נייעם —  
יעדער שפראך און יעדעס קלייד:  
לשנה טובה תכתבו,  
אלע, אלע וואו איר זייט!

(86.)

## תשליך

דעם ערשטן טאג ראש השנה גייט מען צו א טייך  
 אדער קוואל און דארטן, ביים לויפנדן וואסער, זאגט מען  
 א תפילה וואס מיר רופן „תשליך“. תשליך מיינט „אריין-  
 ווארפן“, ווייל אין אט דער תפילה זאגן מיר „ותשליך  
 במצולות ים כל חטאתם“ — ווארף אריין אין טיפעניש  
 פון ים אלע זייערע זינד  
 מיר בעטן גאט ער זאל אריינווארפן אין ים אונזערע  
 זינד, אונדז מוחל זיין און געבן אלעמען א גוט יאר, א שנה  
 טובה.

---

תשליך, ותשליך במצולות ים כל חטאתם, תפילה,  
 שנה טובה, חמא.

### פראגן:

וואס מיינט תשליך? ווען גייט מען צו תשליך? אוואו זאגט  
 מען די תפילה? פארוואס הייסט די תפילה — תשליך?

(87.)

## צום גדליה

דער ערשטער מאָג נאָך ראש השנה, דער דריטער  
 מאָג אין חודש תשרי, איז צום גדליה.  
 „צום“ מיינט אַ פאַסטמאָג, אַ תענית. אידן פאַסטן אַ  
 גאַנצן מאָג.


צום גדליה דערמאָנט אונדז אַ היסטאָרישע געשעהע-  
 ניש. גלייך נאָכן חורבן פון ערשטן בית המקדש האָט דער  
 קעניג פון בבל, נבוכדנצר, באַשטימט גדליה'ן, דער זון פון  
 אחיקם, אלס פירער פון דעם איבערגעבליבענעם אידישן  
 ישוב. אַט דער קליינער אידישער ישוב וואָלט זיך זיכער  
 פאַרגרעסערט און וואָלט שפעטער געווען בכת זיך צו  
 באַפרייען פון בבל'שן יאָך. האָט אָבער ישמעאל, דער  
 זון פון נתניה, פון דער קעניגלעכער משפּחה, גע'הרג'עט  
 גדליה'ן. די אידן, מורא האָבנדיק פאַר נבוכדנצ'ר'ס צאָרן,  
 זיינען זיך צולאָפן, פון אידישן ישוב איז גאָר ניט געוואָרן  
 און די אידן האָבן פאַרלאָרן דאָס לעצטע ביסל זעלבסט-  
 שטענדיקייט וואָס זיי האָבן נאָך געהאַט.

דעריבער איז דער טאג פארבליבן א תענית, מיר  
פאסטן, בארויערן גדליה'ס טויט און דעם סוף פון דעם  
איבערגעבליבענעם אידישן ישוב אין ארץ ישראל.

צום גדליהו, תענית, חורבן בית המקדש, בבל,  
נבוכדנצר, ישוב, בכת, משפחה, גדליה, ישמעאל.

### פראגן:

ווען איז צום גדליהו? וואס מיינט צום? וואס מיינט תענית?  
ווער איז געווען קעניג פון בבל נאכ'ן ערשטן חורבן? ווער האט  
באשטימט גדליה'ן אלס פירער פון אידישן ישוב? ווער האט גדליה'ן  
גע'הרג'עט? וואס פאר א באדייטונג האט געהאט גדליה'ס טויט?  
ווער האט חרוב געמאכט דעם צווייטן בית המקדש? ווער האט  
געבויט דעם ערשטן בית המקדש? ווי הייסן די אידישע זין און  
טעכטער וועלכע פארן אין ארץ ישראל בויען דאס לאנד?



(88.)

## עשרת ימי תשובה

די צען טעג, פון ערשטן טאג ראש השנה ביז נאך יום  
כפור, הייסן עשרת ימי תשובה — צען טעג פון אומקערן.  
אין אַט די טעג דארף זיך יעדער מענטש, מער ווי אלעמאַל,  
באַטראַכטן און זיך אומקערן פון זיין שלעכטן און זינדיקן  
וועג. יעדער איינער דארף באשליסן צו ווערן גוט, טאן  
גוטס און גיין אין גוטן וועג.

אויב מיר באשליסן אזוי און מיינען עס באמת, איז גאט  
מוחל אונזערע זינד און גיט אונז א גוט יאָר.

---

עשרת ימי תשובה, ראש השנה, יום כפור, באמת,  
מוחל.

### פראגן:

וועלכע טעג הייסן עשרת ימי תשובה? וואָס מיינט — תשובה?  
וואָס מיינט — מוחל זיין? ווען איז גאט מוחל אונזערע זינד?

(89.)

## שבת שובה

דער שבת בעפאר יום כפור הייסט שבת-שובה — דער שבת פון אומקערן. אין אַט דעם שבת לייענען מיר, אין אלע שולן, די באַרימטע ווערטער פון נביא הושע: שובה ישראל עד ה' אלהיך — קער זיך אום, ישראל, צו דיין גאט.

דער נביא הושע זאגט אונדז אַן זיך ניט צו פארלאָזן אויף הילף פון פרעמדע. קיינער וועט אונדז ניט העלפן און וויל אונדז ניט העלפן. בלויז גאט און מיר אליין, מיט זיין הילף און אונזערע אייגענע כוחות, קאנען צוריק ווערן אַ נאַרמאַל פּאָלק, ווי אַמאָל אין ארץ ישראל. די אנדערע שבתים מיט ספעציעלע נעמען זיינען: שבת-שירה, שבת-הגדול, שבת-חזון און שבת-נחמו.

שבת-שובה, יום כפור, נביא, הושע, שובה ישראל עד ה' אלהיך, כח — כוחות, ארץ ישראל, שבת-שירה, שבת-הגדול, שבת-חזון, שבת נחמו.

### פראגן:

ווען איז שבת-שובה? פארוואס רופט מען דעם שבת — שבת-שובה? ווער איז הושע? ווי אזוי קאנען מיר צוריק ווערן אַ נאַרמאַל פּאָלק? ווען איז שבת-שירה? שבת-הגדול? שבת-חזון? שבת-נחמו? אין וועלכער שפראך האָט דער נביא הושע געשריבן? וועלכע שפראך ווערט באנוצט פון גרעסמן טייל אידן איבער דער וועלט? וועלכע שפראך איז אונזער נאציאנאלע-שפראך? ווער איז אונזער גרעסטער העברעאישער דיכטער?





כל נדרי

(90.)

## ערב יום כפור

ערב יום כפור מיינט א מאָג בעפאָר יום כפור. ערב יום כפור איז א יום-טוב. מען דאַרף עסן יום-טוב'דיקע מאכלים און אַנטאָן יום-טוב'דיקע מלבושים. דער שלחן ערוך — דאָס אידישע געזעץ-בוך זאָגט, אז דער וואָס עסט און טרינקט ערב יום-כפור כדי ער

זאל האבן כוח צו פאסטן יום-כפור, פארעכנט אים גאט, ווי ער וואלט געפאסט צוויי טעג.

ערב יום-כפור דארף יעדער איינער בעטן זיינע מיט-מענטשן, אז זיי זאלן אים מוחל זיין, פארגעבן אים אויב ער האט זיי שלעכט באהאנדלט, ווייל יום-כפור פארגיט בלויז די זינד שבין אדם למקום — זינד פון מענטש געגן גאט, אבער נישט די זינד פון אדם לחברו — פון מענטש געגן זיין פריינד.

ערב יום כפור פארגאכט עסט מען די אפשייד סעודה, די סעודה המפסקת, און דער יום-כפור תענית פאנגט זיך אן.

ערב יום כפור, יום-טוב, מאכל — מאכלים, מלבוש, מלבושים, שלחן ערוך, כדי, כוח — כוחות, מוחל, שבין אדם למקום, אדם לחברו, סעודה המפסקת, תענית.

### פראגן:

ווען איז יום-כפור? וואס איז דער שלחן-ערוך? וואס זאגט דער שלחן-ערוך וועגן עסן און טרינקן ערב יום כפור? וועלכע זינד איז יום-כפור מכפר? וועלכע זינד איז יום כפור נישט מכפר? וואס מיינט סעודה המפסקת?

(91.)

## יום-כפור


דער צענטער טאג אין חודש תשרי איז יום-כפור, דער  
טאג פון פארגעבונג. יום-כפור איז דער הייליקסטער  
טאג פון יאר, עס איז שבת-שבתון.

יום-כפור איז א גאנץ „מעת-לעת“, פון זונאונטער-  
גאנג ביז זונאונטערגאנג. יום-כפור פאנגט מען אן מיט  
דער בארימטער תפילה „כל-גדרי“ און מען פארענדיקט  
מיט דער תפילה „נעילה“.

יום-כפור איז מען א גאנצן טאג אין שול, מען פאסט  
און מען בעט גאט ער זאל מוחל זיין דעם יחיד — דעם  
איינצעלנעם — און דעם כלל — אלעמען — און געבן אלע  
א גוט יאר, א יאר פון פרייד און פון שלום.

יום-כפור בייטאג לייענט מען די ווערטער פון נביא  
יונה. מען רופט עס מפטיר יונה. אין ספר יונה ווערט  
דערציילט ווי אמת'ע חרמה האט געווירקט, דערוועקט  
גאט'ס רחמנות און געראטעוועט די שטאט נינוה פון

אונטערנאנג. נאך נעילה בלאזט מען שופר און מען  
פארענדיקט די יום-כפור'דיקע תפילות מיט לשנה הבאה  
בירושלים — דעם קומענדיקן יאר זאלן מיר אלע זיין אין  
אונזער לאנד ארץ ישראל.




ירושלים

---

יום-כפור, שבת שבתון, מעת-לעת, כל-נדרי,  
נעילה, יחיד, כלל, נביא יונה, מפטיר, חרטה, רחמנות,  
שופר, לשנה הבאה בירושלים.

### פראגן:

וועלכער טאג איז דער הייליקסטער אין אידישן יאר? ווען איז  
יום-כפור? ווי הייסט די ערשטע יום-כפור'דיקע תפילה? ווי הייסט  
די שלום-תפילה? וואס ווערט דערציילט אין ספר יונה? מיט  
וועלכע ווערטער פארענדיקן מיר די יום-כפור'דיקע תפילות?



א סוכה

(92.)

## סוכות

נאך ראש השנה און יום-כפור, אדער ווי מיר רופן זיי די ימים נוראים — די מוראדיקע טעג קומט דער זמן שמחתנו, דער יום-טוב סוכות.

סוכות פאנגט זיך אן דעם פופצנטן טאג אין חודש תשרי. די זיבן סוכות-טעג עסן מיר אין א סוכה. א סוכה שטעלט מען אויף פון ברעטער און מען באדעקט איר מיט סכך — גראזן אדער בלעטער.

סוכות, דער זמן שמחתנו, איז אויך געווען דער חג האסיף — דער יום-טוב פון איינזאמלען. ווען די אידן

האָבן געלעבט אין זייער לאַנד ארץ ישראל, וואו יעדער איד האָט געהאט אַ וויינגאַרטן און אַ פייגנבוים, פלעגן זיי סוכות-צייט אַרונטערנעמען די תבואות און פרוכט פון זייערע פעלדער און גערטנער, איינזאַמלען עס אין די שייערן און זייער פרייד איז גרויס געווען, ס'איז געווען זמן שמחתנו!

היינט אָבער, אין גלות, דערמאָנט אונדז דער יום-טוב סוכות די ביידלאך אין וועלכע אונזערע עלטערן האָבן געלעבט וואַנדערנדיק אין דער מדבר.

די סוכה — אַ צייטווייליקער וואוינונג — סימבאָליזירט אויך אונזער גלות-לעבן: מיר האָבן ניט קיין היים, מיר זיינען אומערדום צייטווייליק, אומערדום ניט קיין געבעטענע געסט.

די סוכה דערמאָנט אונדז אויך, אז מיר מוזן זען בויען אַן אמת'ע סוכה — אַ אידישע היים אין ארץ ישראל, אַוואו דער סוכות וועט ווערן צוריק אַ חג האסיף, אַ זמן שמחתנו.

ראש השנה, יום-כפור, ימים נוראים, זמן-שמחתנו, סוכות, חג האסיף, סכך, ארץ ישראל, תבואות, גלות, מדבר.

### פראגן:

וועלכע ימים-טובים רופן מיר ימים נוראים? ווען איז סוכות?  
מיט וואָס באַדעקט מען אַ סוכה? וואָס פאַר אַ נעמען האָט דער יום-טוב סוכות געהאַט, ווען אידן האָבן געלעבט אין ארץ ישראל?  
וואָס מיינט חג האסיף? וואָס מיינט זמן-שמחתנו? אַן וואָס דער-מאָנט דער יום-טוב סוכות אין גלות? וואָס סימבאָליזירט די סוכה?  
אַן וואָס פאַר אַ פליכט דערמאָנט אונדז די סוכה?

(93.)

## דער אתרוג

געקומען דער ערשטער מאָג סוכות. נאָך דעם  
 ביינאכטיקן פרעסטל איז אויפגעגאנגען די זון אפֿין  
 לויטערן בלויזן הימל און באַגאָסן די ערד מיט אַ פֿריי-  
 לאַכער מחיהדיקער ליכטיקייט, וואָס צוגייט אין יעדן  
 אבר און פֿילט אָן דאָס האַרץ מיט אַ משונה געפֿיל, מיט  
 אַ מאַדנע בענקעניש נאָך דעם איבערגעלאָפֿענעם זומער.  
 די זון לייכט, נאָר וואַרעמען וואַרעמט זי ניט. „ווי אַ  
 שטיפֿמאַמע“, זאָגט מען ביי אונדז אין כתרילעווקע.  
 נישטאַ יענע וואַרעמקייט, וואָס זומער-לעב! מען זעט  
 נישט יענע גרינקייט וואָס זומער-לעב! מען הערט נישט  
 דאָס פישטשן פון די פויגעלאַך, וואָס זומער-לעב! אַלץ,  
 אַלץ איז אַוועק מיטן ערשטן שופֿר - בלאָז פון דעם ערשטן  
 מאָג פון חודש אלול, און נישט אַזוי גיך וועט זיך אומקערן  
 יענע וואַרעמקייט פון דער זון, יענע גרינקייט פונ'ם גראַז  
 און יענעם פישטשן פון די פויגעלאַך. די ערד וועט זיך  
 נאָך גוט אַנפֿרוירן ביז דעמאָלט; גענוג שנייען וועט נאָך  
 זיין ביז דעמאָלט, שנייען מיט ווינטן, מיט בורעס, מיט  
 זאָווערזעס. עס וועט נאָך גענוג בלאָז און דרייען און  
 פֿיפֿן און קערן די וועלט, ביז די ערד וועט זיך אויפֿכאַפֿן  
 פון איר קאַלטן שלאָף, אַראָפּוואַרפֿן פון זיך די קאַלטע  
 געפֿוירענע קאַלדרע און באַנייען זיך מיט אַ שפּאַנגל-

ניי גרין קלייד און מחיה זיין טאָלן און בערג, מייכן און ימים, בוימער און בלומען, חיות און בהמות, מענטשן און עופות, און אלצדינק, וואָס לעבט, געוועלטיקט און ווידמעט זיך אף דער ערד ...

דעם טאָג האָט זיך משה יענקל דער נאמן געפּעדערט אויפצושטיין, איבערקוקן די יום-טובֿ'דיקע קריאה, איבער-זינגען זי מיט'ן באַקאנטן שיינעם יום-טובֿ'דיקן ניגון. דעם טאָג האָט זיך בתיה-ביילה, די נאמניטע, געפּעדערט צו די יום-טובֿ'דיקע פיש, מיט די יום-טובֿ'דיקע פארפֿל מיט'ן יום-טובֿ'דיקן מערן-צימעס. דעם טאָג האָט זיך זלמן דער סטאַלער געפּעדערט אָפּבענטשן אתרוג אין דער סוכה פריער פאר אלעמען, בכדי ער זאָל קאָנען טרינקען טיי מיט מילך און זיך אַנטאָן וואוילטאָק לכבוד יום-טובֿ.

— רב זלמן בעט דעם לולב מיט'ן אתרוג — מאַכט די מאַמע צום טאטן.

— עפן די שאַפּע, נעם אַרויס די פּושקע, נאָר פּאָוואָ-לינקע! — זאָגט צו איר דער טאטע און אליין שטעלט ער צו אַ ביינקל צו דער שאַפּע און נעמט אַראָפּ דעם לולב און איז זיך אליין מטריח מיט אים אין סוכה אַריין מכבד זיין דעם סטאַלער מיט דער מצוה.

— נאָט בענטשט אתרוג — מאַכט ער צום סטאַלער, — נאָר פּאָוואָלינקע, למען השם, פּאָוואָלינקע!...

זלמן דער סטאַלער איז, קיין עין הרע, אַ איד אַ גבר און האָט צוויי הענט, וואָס איטלאַכער פינגער פון זיי וואָלט געקאָנט אַנידערלייגן דריי אַזעלכע, ווי איך, אין איין קלאַפּ.



אָט אין די דאָזיקע הענט איז אַריינגעפאלן דער ציטער-  
דיקער שמעקענדיקער אתרוג. נישט אומזיסט האָט זיך  
משה יענקל דער נאמן אויף אַ וואַרף געטאָן, בשעת זלמן  
דער סטאַלאַר האָט אַ נעם געטאָן דעם אתרוג, אַ רעכטן  
קוועטש געטאָן אים און אַ גוטן טרייסל געטאָן מיטן  
לולב.

— פאַוואָלינקע, פאַוואָלינקע! — זאָגט צו אים דער  
מאַטע און ציטערט איבערין אתרוג. — אָט היינט קערט,  
זייט מוחל, איבער דעם אתרוג מיטן פטום אַראָפּ און זאָגט  
„שהחיינו“, נאָר פאַוואָלינקע, פאַוואָלינקע, למען השם,  
פאַוואָלינקע.

שלום-עליכם




---

אתרוג, סוכות, מחיה, משונה, חודש, אלול, שופר,  
חיה — חיות, בהמה — בהמות, עוף — עופות, ים —  
ימים, יום-טוב, קריאה, ניגון, סוכה, כבוד, לולב, מכבר,  
מצוה, למען השם, מוחל, שהחיינו.




(94.)

## שמיני עצרת

דער אכטער טאג סוכות איז שמיני עצרת — דער  
אכטער טאג פון פארזאמלען זיך און פראווען ימים-טובים.  
שמיני עצרת בעטן מיר, אז גאט זאל געבן רעגן, מען  
זאגט תפילת גשם — א געבעט פאר רעגן.

אט די תפילה, די תפילת גשם ווייזט, אז אידן האבן  
קיינמאל נישט פארגעסן זייער לאנד ארץ ישראל. אפילו  
אין די גלות-לענדער, געיאגט און געפלאגט, האבן זיי אין  
זינען געהאט, אז ארץ ישראל דארף רעגן און האבן תפילה  
געטאן און גאט געבעטן ער זאל רעגן געבן.




---

שמיני עצרת, גשם, תפילת גשם, גלות.

### פראגן:

וואס מיינט שמיני עצרת? וואס פאר א תפילה זאגן מיר שמיני  
עצרת? וואס מיינט תפילת-גשם? וואס לערנט אונדז אט די תפילה?

(95.)

## די תורה

גאט האט געגעבן די תורה צו די אידן דורך משה רבינו — אונזער לערער משה'ן.

די תורה הייסט חומש, ווייל זי איז איינגעטיילט אין פינף טיילן — פינף חומשים.

די פינף חומשים זיינען: (א) בראשית (ב) שמות (ג) ויקרא (ד) במדבר (ה) דברים.

אין חומש בראשית ווערט דערציילט וועגן דער וועלט באשאפונג, וועגן אדם און חוה אין גן-עדן, וועגן מבול, וועגן נח אין דער תבה, וועגן די אידישע שטאם-פאטערס אברהם, יצחק און יעקב און וועגן דער אידישער איינ-וואנדערונג אין עגיפטן — מצרים.

אין חומש שמות ווערט דערציילט וועגן די אידן אין מצרים, זייערע ליידן און צרות, זייער באפרייאונג פון מצרים דורך משה'ן און ווי אזוי זיי האבן געבויט דעם משכן אין דער מדבר.

דער חומש ויקרא איז א בוך פון געזעצן — אלע געזעצן וועגן קרבנות און אנדערע ענינים.

אין חומש במדבר ווערט דערציילט וועגן אלע געשעהענישן און וואנדערונגען אין דער מדבר, אזאן די אידן האבן געוואנדערט פערציק יאר.

דער חומש דברים איז א קורצער היסטארישער איבער-  
בליק, אן איבער'חור'ונג פון אלץ וואס האט געמראפן מיט  
די בני ישראל פון דעם ערשטן טאג אן ביז משה'ס טויט.  
די תורה, אדער די פינף חומשים זיינען איינגעטיילט  
אין פיר און פופציק „סדרות“ אדער „פרשיות“.  
יעדן שבת לייענט מען אין די שולן איין סדרה און  
א מאָל לייענט מען צוויי סדרות.  
אויסער דער תורה פארמאָגן מיר אויך די ביכער פון  
די פראָפעטן — „נביאים“ הייסן זיי — און די שריפטן פון  
אנדערע גרויסע אידן וואס מיר רופן „כתובים“.  
די אנפאנגס ווערטער פון תורה, נביאים, כתובים  
מאכט:

## תנ"ך.

דער תנ"ך איז דאָס הייליקסטע בוך נישט נאָר ביי אידן  
נאָר ביי אלע פעלקער. דער תנ"ך איז איבערגעזעצט אין  
כמעט אלע שפראכן און געפינט זיך אין יעדעם הויז.

תורה, משה רבנו, חומש, בראשית, שמות, ויקרא,  
במדבר, דברים, אדם, חוה, מבל, נח, תבה, אברהם,  
יצחק, יעקב, מצרים, קרבנות, פרשיות, סדרות, נביאים,  
כתובים, תנ"ך.

### פראגן:

ווער האט געגעבן די תורה? פארוואס הייסט די תורה — חומש?  
וויפיל חומשים זיינען דא? ווי הייסן זיי? וואס ווערט דערציילט  
אין בראשית? אין שמות? אין ויקרא? אין במדבר? אין דברים?  
וויפיל פרשיות זיינען דא אין דער תורה? וואס מיינט תנ"ך?

(96.)

## דער תנ"ך

אומצייליקע מאָל האָב איך דעם תנ"ך געלערנט,  
געלייענט, געבלעמערט און אריינגעקוקט אין אים.  
אומצייליקע מאָל האָב איך זיך פארטיפט און, אויב מען  
קאן אזוי זאגן, זיך אריינגעלעבט אין דעם „בוך פון אלע  
ביכער“, און יעדעס מאָל קומט מיר דער תנ"ך פאַר ווי  
א ניי, נאך קיינמאָל ניט געלעזן בוך.

אזוי אלט און אזוי ניי! אזוי ווייט פון אונדז און אזוי  
נאנט.

דער תנ"ך איז געווען דאָס ערשטע בוך, וואָס איך האָב  
אנגעהויבן לייענען, ריכטיקער: לערנען. און איך וויל  
גלויבן, איך וויל האָפּן, אז אויך מיין לעצט בוך, וואָס איך  
וועל לייענען, איידער דער לעצטער שטראַל ליכט וועט  
פארלאָשן ווערן אין מיינע אויגן און אין מיין גייסט, וועט  
זיין דער תנ"ך.

סתם א בוך לייען איך, אין בעסטן פאל: לערן איך;  
דעם תנ"ך אָבער לעב איך דורך.

דער תנ"ך איז אין מיינע אויגן די נשמה פון מיין  
נשמה. די נשמה יתירה פון מיין פאלק, די קווינט-עסענץ  
פון אונזער העכסטער, רייכסטער און איידעלסטער נאציאָ-  
נאלער שאַפונג.

איך עפן דעם תנ"ך און לייען אונזערע נביאים — און  
בין געטרייסט. דאָס גאולה וואָרט איז דאָ, ער לייכט איז  
מיינע אויגן, עס איז געשריבן מיט שוואַרץ פייער אויף  
ווייסן.

און יעדעס וואָרט ביי די נביאים בליצט, בליצט און  
בעלייכט טיפע אַבגרונטן. יעדער פסוק איז ווי אַ דונער  
וואָס מאַכט ריין די לופט. אַ טויבער מוז דאָס הערן, אַ  
בלינדער מוז דאָס זען.

ראובן בריינין




---

תנ"ך, סתם, נשמה, נשמה-יתירה, גאולה, פסוק.



(97.)

## שמחת תורה

דער ניינטער טאג סוכות הייסט שמחת-תורה — די פרייד פון דער תורה.  
 שמחת-תורה ענדיקט מען די תורה און מען פאנגט באַלד אן אויפדאָסניי.  
 מען ענדיקט מיט וואת הברכה — די לעצטע סדרה פון דער תורה און מען פאנגט גלייך אן בראשית — די ערשטע סדרה פון דער תורה און די פרייד איז זייער גרויס.  
 שמחת תורה איז דער פריילאכסטער טאג אין אידישן יאָר. אידן פרייען זיך, חוליען, טאנצן און זינגען. מען נעמט אַרויס די ספר-תורה'ס פון ארון-קודש, מען גייט ארום דער בימה און מען זינגט פריילאכע לידער.  
 דאָס אַרומגיין מיט די ספר-תורה'ס אַרום דער בימה הייסט „הקפות“.  
 שמחת תורה פאַרענדיקט דעם לאַנגן, פריילאכן יום-טוב סוכות.

---

שמחת-תורה, וואת הברכה, בראשית, ספר-תורה, ארון הקודש, בימה, הקפות.

### פראגן:

וואָס מיינט שמחת תורה? ווען ענדיקט מען די תורה? ווען פאנגט מען אן די תורה? וועלכע סדרה איז די לעצטע? וועלכע איז די לעצטע סדרה? וואָס מיינט הקפות?



ישעיהו הנביא

(98.)

## והיה באחרית הימים

— און ער וועט אורטיילן צווישן נאציאנען און רעדן  
וועט ער צו די פעלקער, און זיי וועלן איבערשמידן זייערע  
שווערדן אויף אַקער-אייזנס און זייערע שפיזן אויף  
גארטן-מעסערס. אַ פֿאַלק געגן אַ פֿאַלק וועט מער קיין  
שווערד ניט אויפהויבן און זיי וועלן מער ניט לערנען קיין  
קריג.

ישעיה ב' ד'





און זיי וועלן איבערשמידן זייערע  
שווערדן אויף אסער אייזנס

— און א וואָלף וועט לעבן צוזאמען מיט א שעפּס,  
און א שיגער וועט ליגן צוזאמען מיט א ציקעלע, און א  
קאלב און א יונגער לייב און א פעטער רינד וועלן זיין  
אינאיינעם, און א קליין קינד וועט זיי פירן.

און א קו און א בער וועלן זיך צוזאמען פיטערן.  
צוזאמען וועלן זייערע יונגע ליגן, און דער לייב וועט אזוי  
ווי דער רינד שטרוי עסן.

ישעיה יא' ו' ז'

און א זויגלינג וועט זיך שפילן ביי דעם לאך פון א  
פיפערנאָטער, און אויף דער נאָרע פון א גיפטיקער  
שלאַנג וועט אן ענטוויינט קינד זיין האַנד אויסשמרעקן.  
זיי וועלן ניט מאַן קיין ביז און זיי וועלן ניט שאַדן  
מאן אויפ'ן גאנצן הייליקן באַרג מיינעם, דען די גאנצע  
ערד וועט זיין פול מיט ערקענונג פון גאט, אזוי ווי דער  
וואַסער פארדעקט דעם דעק פון ים.

ישעיהו יא' ח', ט' (יהואש)



(99.)

## והיה באחרית הימים...

קינדער קלוגע, ווילט איר וויסן,  
וואס ס'וועט מארגן זיין —  
צו דער מעשה'לע דער שיינער,  
הערט זיך, קינדער, איין:

ווען דער מארגן, דער דערווארטער,  
געבן וועט א שיין —  
וועט די וועלט פאר יעדן איינעם  
בעסער, שענער זיין ...

פעלקער וועלן זיך ניט שלאכטן,  
אט אזוי, ווי היינט;  
און די מענטשן, אלע גלייכע,  
וועלן זיין זיך פריינט ...

שאַרפע שווערדן וועלן ווערן  
שניידערישע שער;  
און דאס לעבן, אייביק שווערער,  
וועט ניט זיין מער — שווער ...

אלע מענטשן וועלן לעבן,  
פריילאך, פריי און פראנק;  
ס'וועט א קינד, א קינד א קליינעם,  
שפילן מיט א שלאנג...

בייסן וועלן ניט די שלאנגען  
אט אזוי ווי היינט;  
בשלום וועלן אלע לעבן,  
אלע זיין זיך פריינט...

ווארטן מיר דעריבער מאקע  
אויף דער גוטע שעה,  
ווען עס וועלן שופרות יוברען:  
„מארגן איז שוין דא!“...

ח. גרענט



# **אידישע אגדות**

וועגן דער באציהונג

פון

**מענטש צו מענטש**

(פון אדם לחברו)



א


## ס'איז ניט זיינס...

שמעון בן שטח איז געווען א גרויסער געלערנטער  
אבער אויך א גרויסער ארימאן. איינמאל האט ער  
געקויפט אן אייזל ביי אן אראבער. ווען זיינע תלמידים  
האבן באטראכט און באטאפט דעם אייזל האבן זיי  
געפונען צווישן זיינע האר א גרויסן דימענט. זיינען זיי  
אריינגעלאפן צו זייער רבין מיט גרויס שמחה:

— רבי, האבן זיי אויסגעשריגן, גאט האט דיך  
באגליקט מיט אן אוצר. פון היינט אן וועסטו שוין מער  
קיין ארימאן ניט זיין. און זיי האבן אים געוויזן דעם  
דימענט, וואס זיי האבן געפונען.

שמעון בן שטח האט רואיק באטראכט דעם דימענט  
און געזאגט:

— גיין, טייערע תלמידים, דער דימענט איז ניט  
מיינער: געקויפט האב איך ביים אראבער אן אייזל, אבער  
ניט קיין דימענט. גייט גיך און גיט אפ דעם אראבער  
דאס וואס איז זיינס...




---

שמעון, בן, תלמיד תלמידים, שמחה-שמחות,  
אוצר — אוצרות.

ב

## פארלאָרן אַ ביסעל און געפונען אַ סך

אַ סוחר פון הינער איז פארבייגעפארן רבי חנינא בן דוסא'ס הויז און דארט פארלאָרן אַ קארב מיט הינער. רבי חנינא'ס ווייב האָט געפונען די הינער און זיי אריינגענומען אין הויז. זי האָט געפרעגט איר מאן וואָס צוטאן מיט זיי. רבי חנינא האָט איר פארוואַנט, אז זי זאל, למען השם, זיך ניט באנוצן מיט די אייער.

אַ שטיק צייט איז אוועק און די הינער האָבן אנגעלייגט אַ סך אייער און געבוירן פיל הינדעלאך. רבי חנינא'ס ווייב האָט זיך געקלאַגט פאר'ן מאן, אז זי האָט פון די הינדעלאך און די אייער אַ סך ארבייט און ווייניק נחת. האָט רבי חנינא פארקויפט די הינדעלאך מיט די אייער און געקויפט עטלאַכע ציגן.

אין אַ צייט ארום האָט רבי חנינא געהערט נעבן זיין הויז, ווי איין מאן זאגט צום צווייטן:  
— אַט דאָ האָב איך אמאָל פארלאָרן עטלאַכע הינער.

רבי חנינא האָט דעם מאן צו זיך צוגערופן און פארלאַנגט פון אים סימנים אויף די הינער. דער סוחר האָט אים געגעבן די ריכטיקע סימנים און דאן האָט רבי חנינא אים אוועקגעגעבן די ציגן.

—○—

---

סוחר — סוחרים, בן — בנים, סך, למען השם, נחת, סימנים.



ג

## ער פאַרדאַפּלט זיין נרבה

מר עוקבא איז געווען א גרויסער בעל-צדקה. לעבן אים האט געוואוינט א שכן אן אדימאן. מר עוקבא פלעגט אים שיקן אלע ערב יום כפור פיר הונדערט שקל. איינמאל האט ער דאס געלט געשיקט מיט זיין זון. אין א וויילע ארום איז דער זון צוריק געקומען מיט'ן געלט און געזאגט:

— נא דיר, טאטע, דאס געלט צוריק. אונזער שכן איז נישט ארים און דארף נישט קיין צדקה.

— פון וואנען ווייסטו עס, מיין זון? — האט מר עוקבא געפרעגט:

פון וואנען איך ווייס? — האט דער זון געענטפערט — איך האב געזען ביי אים אויפ'ן טיש אַנגעשטעלט די בעסטע מאכלים און די טייערסטע וויינען. אזעלכע מאכלים און וויינען, וואס מען זעט נאָר ביי די גרעסטע גבירים.

— אויב אזוי, מיין קינד, האט מר עוקבא געזאגט: — איז דאך דער מאן געוואוינט געוואָרן צו לעבן אויף אַלדאס נוטס — טאָ נאָ דיר טאקע אכט הונדערט שקל און בריינג עס צו אים. ער איז א גרויסער נצרך.

—○—

---

נרבה — גרבות, בעל-צדקה, שכן — שכנים, שקל — שקלים, מאכל — מאכלים, גביר, גבירים, נצרך.

## ד

## דער גוטער מאַלצייט

איינמאל האט הלל געבעטן זיין ווייב אז זי זאל פאר  
אים אין אַווענט צוגרייטן א גוטן מאַלצייט, ווייל ער וועט  
מיטבריינגען אן אורח. זיין ווייב האט עס אים צוגעזאגט.

אין אַווענט איז הלל געקומען מיט'ן אורח, זיך געזעצט  
צום טיש און געווארט אויפ'ן גוטן מאַלצייט. געווארט און  
געווארט און גארניט.

ערשט שפעט אין אַווענט האט הלל'ס ווייב דערלאנגט  
צום טיש א פראסטן ארימן זוף וואס זי האט נאך וואס  
אפגעקאכט און א לעבל ברויט וואס זי האט ערשט  
געבאקן.

הלל און דער אורח האבן שווייגנדיק אפגעגעסן די  
ארימע סעודה. נאכדעם האט הלל זיך געווענדעט צו זיין  
ווייב און איר מילד געפרעגט:

— זאג נאך מיר, טייערע, פארוואס האסטו זיך אזוי  
פארשפעטיקט מיט'ן מאַלצייט?

הלל'ס ווייב האט אים געענטפערט:

— דער מאַלצייט איז שוין געווען פארטיק נאך איידער  
דו בינסט געקומען, און געדארע א מאַלצייט פון גוטע  
מאכלים. איז אבער פאדנאכט אריינגעקומען אן ארימער

יונגערמאן און מיר דערציילט, אז היינט אונט גייט ער  
אונטער דער חופה מיט זיין כלה. האט ער געוואלט כאטש  
דעם ערשטן מאָג פון זייער חתונה מכבד זיין די כלה  
זיינע מיט א גוטער סעודה, אבער ער קאן עס נישט מאָן,  
ווייל ער איז אַרים...

האָב איך זיך מישב געווען און אים אוועקגעגעבן די  
צוגעגרייטע סעודה.

הלל האָט איר געענטפערט:

— איך האָב באלד פארשטאנען, טייערע, אז דו האָסט  
א גוטע זאך געטאָן.

אורח — אורחים, סעודה, מאכלים, חופה, כלה,  
חתונה, מכבד, מישב.

ה

## ער האָט זיי פאַר גוטע מענטשן געמאַכט

רבי מאיר האָט געוואוינט צווישן זייער שלעכטע  
שכנים. אמת'ע רשעים זיינען זיי געווען און האָבן אים  
אָנגעטאָן א סך צרות. רבי מאיר האָט אַזויפיל געליטן פון  
זיי, אז ער האָט זיין געדולט פאַרלאָרן און זיך אוועק-  
געשטעלט מתפלל זיין אז זיי זאָלן אלע אויסשטארבן.

זיין ווייב ברוריה האט עס דערהערט. האט זי אים געזאגט:

— דו האנדלסט נישט ריכטיק, מיין מאן. אויב דו גלויבסט, אז דיין תפלה וועט דיר העלפן, זאלסטו בעסער מתפלל זיין אז ביי אונזערע שכנים זאל שטארבן זייער רשעות. דאן וועלן זיי שוין ממילא נישט זיין קיין רשעים. רבי מאיר האט אזוי געטאן. ער האט מתפלל געווען:

— גאט, נעם אוועק ביי מיינע שכנים זייערע שלעכטע כאראקטערן און שלעכטע מדות. די שכנים, ווי ס'ווייזט אויס, האבן זיך דערוואוסט, אז רבי מאיר האט פאר זיי תפלה געטאן און ס'האט אויף זיי א שטארקע ווירקונג געמאכט. פון דאמאלסט אן זיינען זיי געווארן רבי מאיר'ס בעסטע פריינט און גוטע מענטשן בכלל.

רשעות, רשעים, שכנים, סך, צרות, תפלה, מתפלל, מדות, בכלל.

## ער קריגט זיין שטראף

אמאל האט א קצב באליידיקט דעם גרויסן אמורא רב. ווען ס'איז געקומען ערב יום - כפור האט רב געדענקט אז דער קצב וועט אים קומען איבערבעטן. דער קצב

איז אבער נישט געקומען. האָט רב זיך מיטש געווען און באַשלאָסן גיין צום קצב.

האָט אים באַגעגנט זיין חבר רב הונא. פרעגט רב הונא:

— וואוהין גייסטו רב?

ענטפערט רב:

— איך גיי איבערבעטן דעם קצב וואָס האָט מיר באַליידיקט.

האָט רב הונא אַ זאָג געטאָן:

— איך האָב מורא, רב, אז דו גייסט דער'הרג'ענען אַ מענטשן. איך קען גוט דעם קצב און ווייס, אז ער וועט דיר נאָך מער באַליידיקן און וועט קריגן זיין שטראָף.

ווען רב איז אַריינגעקומען צום קצב איז ער געוואָרן אַן אַנגעצונדענער פון כעס און אַ געשריי געטאָן:

— אַהא, דו בינסט דאָ! אוועק פון מיר! איך וויל דיר נישט אַנקוקן!

אזוי האָט ער אויסגעשריען מיט אַ ווילדער רציחה, ווען ער האָט געהאקט אַ שטיק ביינערדיק פלייש. האָט אַ שפרונג געטאָן אַ שאַרפער שפיציקער ביין און זיך טיף אַריינגעשניטן אין זיין האַלדז.

דער קצב איז באַלד געפאלן אַ טויטער ..

קצב, אמורא, ערב, יום-כפור, מיטש, הרג, מורא, רציחה.

## י

## קלוג אָבער נישט אמת

רבי'ס ווייב איז געווען זייער אַ שלעכטע, און אמת'ע  
מרשעת. זי פלעגט רב'ן אלץ מאַן אויף צו'להכעים. און  
רב האָט איר געבעטן זי זאל פאַר אים אָפקאָבן לינדון  
פלעגט זי דוקא קאָבן בעבלאך, און און ער פלעגט איר  
בעטן בעבלאך — האָט זי געקאָכט לינדון.

ווען רבי'ס זון, חיא, איז אונטערגעוואַקסן און געזען  
ווי די מוטער באַגייט זיך מיט זיין פאָטער האָט עס אים  
שטאַרק פאַרדראָסן.

האָט חיא אָנגעהויבן איבערצודרייען דעם פאָטערס  
ווערטער. ווען דער פאָטער האָט געוואָלט עסן בעבלאך  
פלעגט ער זאָגן דער מוטער און ער וויל לינדון, כדי די  
מוטער זאל קאָבן בעבלאך... און אזוי פאַרקערט...

עס איז אוועק אַ שטיק צייט און רב האָט זיך שטאַרק  
גע'חידוש'ט, וואָס זיין ווייב האָט זיך אזוי געענדערט און  
שמועסנדיק מיט זיין זון חיא'ן האָט ער באַמערקט:  
— ווייסט, מיין קינד, דיין מאַמען איז דאָך גאָר נישט  
צודערקענען... זי איז גוט געוואָרן...

חיא האָט אַ טראַכט געטאָן און דערציילט זיין פאָטער  
דעם אמת.

אויף דעם האָט רב געזאָגט:  
— קלוג איז דאָס, אָבער זאָלסט עס מער נישט מאַן.  
פאַלשקייט איז — פאַלשקייט, אפילו ווען ס'איז פאַר אַ  
גוטן צוועק.

---

אמת, להכעים, מרשעת, כדי, חידוש.

ח

## האלט זיך ביי זיין באשלוס

רב ספרא האט מודיע געווען אז ער וויל פארקויפן איינס פון זיינע פעלדער. איז געקומען צו אים א קונה בעת ער האט געלייענט קריאת שמע.

דער קונה האט אים פארגעשלאגן א פרייז פאר סיפעלד. רב ספרא האט אבער גארניט געענטפערט, ווייל ער האט ניט געוואלט מפסיק זיין אין מיטן קריאת שמע. דער קונה האט געדענקט אז רב ספרא איז ניט צופרידן מיטן פרייז, האט ער פארגעשלאגן א העכערן פרייז און געווארט.

ווען רב ספרא האט געענדיקט קריאת שמע האט ער געזאגט צום קונה:

— גוט, דו קאנסט האבן דאס פעלד פאר'ן ערשטן פרייז.

דער קונה האט געקוקט אויף אים מיט גרויס וואונדער. אויף דעם האט רב ספרא געזאגט.

— דאדפסט זיך גארניט וואונדערן. באלד ווי איך האב געהערט דעם ערשטן פרייז האב איך ביי זיך אין הארצן צו דעם מסכים געווען. דעריבער קאן איך מיין באשלוס מער ניט ענדערן...




---

רב ספרא, מודיע, קונה, קריאת שמע, מפסיק, מסכים.



## נאך א מעשה מיט רב ספראין

אמאל איז רב ספרא ארויס מיט זיינע תלמידים שפאצירן הינטערן שטאט. האבן זיי באגעגנט א באוואוסטן תלמיד חכם, וואס איז געגאנגען אין שטאט אריין. דער תלמיד חכם האט זייער פריינדלאך באגריסט רב ספראין און געזאגט:


— איך דאנק דיר, רב ספרא, מיט דיינע תלמידים פאר דעם כבוד וואס איר זענט מיר געקומען מקבל פנים זיין. האט רב ספרא געענטפערט:

— ניין, דאנק אונדז ניט, מיר זיינען ניט ארויס דיר מקבל פנים זיין, נאר פשוט מאכן א שפאציר.

דער תלמיד חכם איז אביסל מבולבל געווארן און זיך פארשעמט.

שפעטער האבן די תלמידים געפרעגט רב ספראין פארוואס ער האט אזוי געהאנדלט. רב ספרא האט זיי געענטפערט:

— קינדער מיינע, מיר טארן ניט קריגן קיין דאנק פאר דאס וואס קומט אונדז ניט און מיר טארן ניט שאפן ביי יענעם קיין פאלשן אייגנדרוק...




---

תלמיד חכם, כבוד, מקבל פנים, פשוט, מבולבל.



## דער צונג

רבי שמעון בן גמליאל האט אמאל געזאגט צו זיין באדינער, אז ער זאל קויפן פאר אים דעם בעסטן מאכל. האט דער באדינער געבראכט א צונג.

א צווייטן מאל האט רבי שמעון געזאגט דעם באדינער ער זאל אים בריינגען דעם ערגסטן מאכל. האט ער ווידער געבראכט א צונג.

— וואס מיינט דאס? — האט רבי שמעון געפרעגט — ווי איז דאס מעגליך אז דער זעלבער מאכל זאל זיין אי דער בעסטער אי דער ערגסטער?

— געוויס מעגליך — האט דער באדינער געענטפערט — אזא מבע האט דער צונג. באנוצט מען זיך מיט אים פאר גוטס איז ער דער בעסטער פריינד פון דעם מענטשן. באנוצט מען זיך מיט אים פאר שלעכטס איז ער דער ערגסטער שונא.



יא

## אנערקענט זיין שולד

רבי אלעזר בן שמעון איז אמאל געריטן אויף זיין  
אייזל זייער א צופרידענער און א שטאלצער.

דאס איז ער געפארן אהיים צוגאסט, נאכדעם ווי ער  
האט געענדיקט זיין קורס אין בית המדרש.

רייטנדיק האט ער אנגעטראפן א מאן וואס איז געווען  
זייער העסליך. דער מאן האט זיך א גייג געטאן צו רבי  
אלעזר און אים זייער פריינדליך באגריסט.

רבי אלעזר האט א קוק געטאן אויפ'ן מאן מיט גרויס  
פאראכטונג און געזאגט:

— אך, וואס פאר א מיאוסע באשעפעניש דו בינסט.  
זיינען דא נאך אזעלכע מיאוסע ווי דו?

— דאס ווייס איך נישט — האט דער מאן געענטפערט —  
נאר אויב איך בין דיר נישט געפעלן, גיי און האב א טענה  
צום באשאפער וואס האט מיר אזוי באשאפן.

רבי אלעזר האט באלד פארשטאנען אז ער האט זייער  
מיאוס געהאנדלט. האט ער זיך ארונטערגעלאזט פונם  
אייזל, זיך אויסגעלייגט אויף דער ערד פאר'ן מאן און מיט  
א ציטערדיקער שטימע געזאגט:

— איך בעט דיר, איך בעט דיר — זיי מיר מוחל.

דער מאן האט אים געענטפערט:

— דו גיי צום באשאפער און פרעג אים פארוואס ער האט  
מיד אוי באשאפער. דערביי האט ער זיך מיט גרויס צארן  
אפגעקערט פון רבי אלעזרין.

ווען זיי זיינען געקומען נאנט צום שטאט, האבן זיך  
א סך מענטשן א לאז געטאן צו רבי אלעזרין און אים  
באגריסט מיט גרויס דרך ארץ.

דערביי האבן זיי אויסגערופן:

— אונזער גרויסער רבי, אונזער גרויסער פירער!

דער מאן האט א פרעג געטאן:

— איז ער ביי אייך א רבי און פירער?

א, אזעלכע פירער זאלן זיין וואס ווייניקער ביי אידן.

די מענטשן האבן זיך פארוואנדערט און אים  
געפרעגט וואס ער מיינט דערמיט.

דער מאן האט זיי דערציילט וואס ס'האט פאסירט.

האבן אלע אים געבעטן אז ער זאל מוחל זיין רבי  
אלעזרין. דער מאן האט געזאגט:

— גוט. איך בין אים מוחל אבער מיט'ן תנאי אז ער  
זאל וויסן ווי צו באהאנדלען מענטשן.




---

מיאוס, מענה, מוחל, דרך ארץ, תנאי.

יב

## דערקענט דעם גנב

מר זוטרא איז אמאל פארפארן אין א גאסטהויז און  
דארט איבערגעגעבט. אינדערפרי האט ער זיך א  
כאפ געטאן אז ס'פעלט אים זיין בייטל געלט.

ער האט אנגעהויבן נאכפרעגן, נאכזוכן — נישט דאס  
געלט. מר זוטרא איז געווארן זייער פארצווייפעלט.

דערוויל האט ער באמערקט ווי איינער ווישט זיינע  
הענט מיט א צווייטנס בגד. מר זוטרא האט אויס-  
געשריען:

— אהא, אט איז דער גנב! אז א מאן דערלויבט זיך  
אפווישן זיינע הענט מיט יענעם בגד איז ער געוויס א  
גנב.

כך הוה. פאליציי איז געקומען און געפונען ביי אים  
דאס געלט.




---

גנב, בגד, כך הוה.

יג


## די פליכט צו אידישע אַרבייטער

רבי יוחנן בן מתיא האָט געשיקט זיין זון צו באַשטעלן אַרבייטער. ווען דער זון איז געקומען צוריק האָט אים דער פאָטער געפרעגט:

— ווי האָסטו אָפגעמאַכט מיט זיי וועגן עסן:

— וואָס הייסט? — האָט דער זון געענטפערט — איך האָב זיי געזאָגט אז די צייט וואָס זיי וועלן אַרבייטן ביי אונדז וועלן זיי עסן דאָס וואָס מיר עסן.

— האָסט נישט גוט געטאָן, מיין קינד — האָט רבי יוחנן געזאָגט — זיי זיינען אידישע אַרבייטער, קינדער פון אברהם, יצחק און יעקב. איז אונזער פליכט צו באַזאָרגן זיי מיט די בעסטע מאַכלים, בעסערע ווי מיר אליין עסן. דערפאר, אַ צווייטן מאָל, ווען דו וועסט באַשטעלן אַרבייטער זאָלסטו זיי בפירוש מודיע זיין פריער וועלכע מאַכלים מיר קאָנען זיי געבן.



בפירוש, מודיע זיין.

יד

## גמילות חסדים

רבן יוחנן בן זכאי און זיין תלמיד רבי יהושע זיינען  
אמאל דורכגעגאנגען דעם פלאץ וואו ס'איז אמאל  
געשטאנען דער בית-המקדש.

רבי יהושע האט זיך צעוויינט און געזאגט:

— וויי איז אונדז, רבי. אט דא איז געשטאנען דער  
בית - המקדש. דא האט מען מקריב געווען קרבנות וואס  
האבן מכפר געווען אויף אונזערע זינד. און איצט איז דאס  
וויסט ווי א מדבר.

אויף דעם האט רבן יוחנן געענטפערט:

— וויין ניט, מיין קינד, אויף די קרבנות. מיר האבן  
אנאנדער מצוה וואס איז פונקט אזוי גוט ווי קרבנות. דאס  
איז גמילות חסדים — העלפן און שטיצן איינער דעם  
צווייטן.



טו

## ער וויל און ער קאן

רבי פנחס בן יאיר פלעגט קיינמאל נישט וועלן עסן ביי יענעם, כאטש ער איז געווען באליבט און געשעצט ביי יעדן.

איינמאל איז ער פארפארן צום גרויסן אידישן נשיא — רבי.

רבי האט זיך זייער דערפרייט מיט'ן חשוב'ן גאסט. ער האט פארזיכטיק אזאג געטאן.

— געוויס, רבי פנחס, וועסטו ביי מיר נישט נאר שלאפן נאר אויך עסן. א יא?

רבי פנחס האט אים געענטפערט:

— יא, רבי, איך וועל ביי דיר עסן.

רבי איז געווארן אויסער זיך פאר שמחה.

רבי פנחס האט אויף אים אקוק געטאן און שמייכלנדיק געזאגט:

— וואס מיינסטו, רבי, אז איך האב א נדר געטאן נישט

הנאה האבן פון יענעם טיש? ניין. די מעשה איז אזוי:

איינער וויל מיך האבן ביי זיך — האט ער געבאך

אליין נישט גענוג צו עסן. א צווייטער האט גענוג — פאר-

בעט ער מיך אבער צו זיך נישט מיט'ן גאנצן הארצן. מיט

דיד איז נאר אנדערש. אי דו האסט גענוג, אי דו ווילסט

מיך האבן פאר אן אורח מיט אן אמת.

—○—

---

מכנים אורח, חשוב, נדר, הנאה האבן, מעשה.

מז

## דיין לעבן איז בילכער

ווען צוויי מענטשן גייען אין א מדבר און איינער פון זיי האט א קרוג וואסער וואס איז ניט גענוג פאר ביידן. וואס זאל דער וואס האט די וואסער מאן?

וועט ער זיך טיילן מיטן צווייטן — וועלן זיי ביידע שטארבן פון דורשט. וועט ער אבער האלטן די וואסער נאר פאר זיך — וועט ער זיך קאנען דערשלעפן צו א ישוב און בלייבן לעבן. ווי איז דער דין?

אויף דער פראגע ענטפערן צוויי תנאים.


בן פטורא זאגט:

— זאלן זיי זיך ביידע טיילן מיטן וואסער און ביידע שטארבן.

רבי עקיבא זאגט:

— ניין. דיין לעבן איז בילכער.

דער דין בלייבט ווי רבי עקיבא.



ישוב, דין.



יז

## א מצוה צו זיין פריילאך

רב ברוקא איז אמאל געשמאנען אין מארק און באטראכט די מענטשן וואס לויפן אהין און אהער. האט ער דערזען אליהו הנביא און אים אפרעג געטאן:

— זאג מיר, אליהו, זעסטו דא איינעם וואס פארדינט עולם הבא

— ניין — האט אליהו געענטפערט — איך זע ניט.

דערווייל זיינען פארבייגעגאנגען צוויי מענטשן האט אליהו זאג געטאן:

— אט די צוויי מענטשן פארדינען עולם הבא.

רב ברוקא האט זיך נאך זיי אלץ געטאן, זיי אפגע-שמעלט און א פרעג געטאן:

— זאגט מיר, גוטע מענטשן, מיט וואס באשעפטיגט איר זיך?

זיי האבן אים געענטפערט:

— מיר זיינען שמענדיק פריילאך און מיר זעען אז אויך אנדערע זאלן זיין פריילאך. ווען מיר זעען א מענטשן מרה-שחורדיק — טרייסטן מיר אים און שטארקן זיין געמיט. און ווען מיר זעען אז צוויי מענטשן קריגן זיך קומען מיר באלד צו און מאכען שלום צווישן זיי




---

עולם הבא, מרה שחורדיק, שלום.


יח

## צופיל איז ניט גוט

רב אשי האט חתונה געמאכט זיין זון און געמאכט  
א גרויסע סעודה. ס'איז געווען פריילאך און לעבעדיק.  
א טייל פון די געסט אבער האבן זיך אזוי צוהוליעט אז  
זיי האבן פארגעסן וואו זיי זיינען אין דער וועלט.

רב אשי האט א כאפ געמאך א טייערן כוס פון דעם  
בעסטן געשליפענעם גלאז און דאס האסטיק א שליידער  
געמאך אויף דער ערד.

דער כוס איז צושמעטערט געווארן און דער עולם איז  
געווארן שטיל און טרויעריק.



חתונה, כוס.



יט

## אלעס איז צום גוטן

רבי עקיבא האט געהאט א טבע אז אויף אלעס וואס האט פאסירט מיט אים פלעגט ער זאגן — „אלעס וואס גאט טוט איז צום גוטן“.

איינמאל איז ער פארפארן אין א דארף און זיך געבעטן מיט אלע אים לאזן איבערנעכטיגן. קיינער אבער האט נישט דערפילט זיין בקשה.

האט רבי עקיבא א זאג געטאן: „דאס איז צום גוטן“ און איז ארוועק אין פערד נעכטיקן.

געהאט האט ער מיט זיך אן אייזל, א האן און א ליכט. האט ער געמאכט א געצעלט און זיך געלייגט שלאפן. ביינאכט איז געקומען א לייב און אויפגעגעסן דעם אייזל. געקומען א ווילדע קאץ און אויפגעגעסן דעם האן. געקומען א ווינט און פארלאשן די ליכט.

אינדערפרי האט ער זיך דערוואוסט אז באנדיטן זיינען באפאלן דעם דארף און געפאנגען אלע איינוואוינער. האט רבי עקיבא צו זיך געזאגט:

— ווען איך זאל געווען נעכטיקן אין דארף וואלט איך אויך געפאנגען געווארן. ווען דער אייזל און דער האן וואלטן געבליבן לעבן און די ליכט וואלט געברענגט, וואלטן די באנדיטן געווען הערן דאס הירושען פונם אייזל, דאס קרייען פון דעם האן און דעם פייער פון דער ליכט. דאמאלס וואלטן זיי מיך אויך געפאנגען. האט גאט געמאכט אלעס צום גוטן.



בקשה.


כ

## א חכם און א גולם


א חכם אונטערשיידעט זיך פון א גולם מיט זיבן זאכן.

1. ער פארהאלט זיך מיט גרויס דרך ארץ פאר א געלערנטערן און עלטערן פון אים און לאזט אים פריער דערן
2. ער האקט נישט איבער יענעם אין מיטן די רייד.
3. ער איז זייער פארזיכטיק מיט זיינע ענטפערס.
4. פרעגט צו דער זאך און ענטפערט צו דער זאך.
5. ענטפערט לויט די ארדנונג פון די פראגן.
6. ווען ער פארשטייט נישט — זאגט ער דאס.
7. נישט צו ווען ער אנערקענט אז ער האט געמאכט א טעות.

אזוי האנדלט א חכם. דער גולם האנדלט פונקט דעם היפוך.



טעות, היפוך.



ב' י ל ד ע ר :

[illegible]

